

اللہ اکبر

تایخ القرآن



مولانا حافظ محمد اسلم صاحب جیراجپوری

اِنَّا نَحْنُ رَبُّكَ الَّذِي كَرَّمْنَا لَكَ هَٰذَا الْقُرْآنَ

تلخ القرآن

جنس میں

قرآن کے ابتدائے نزول سے لیکر آج تک کے تمام تاریخی حالات اور اس کے متعلق ہر قسم کی معلومات اور لطیف علمی مباحث نہایت تحقیق اور اختصار کے ساتھ مختلف زبانوں کی مستند کتابوں سے اخذ کر کے لکھے گئے ہیں

مصنفہ

مولانا حافظ محمد اسلم صاحب جمیر اجپوری

باہتمام حافظ محمد عبداللطیف صاحب

مطبع فیض عام علی گڑھ میں طبع ۱۳۴۱ھ ۱۹۶۱ء

مصنف نے علی گڑھ سے شائع کی

بار دوم ۱۰۰۰ نسخے

رجسٹرڈ نمبر ۱۰۰۰ (۱)

فہرست مضامین

کتاب تاریخ القرآن

صفحہ	مضمون	صفحہ	مضمون
۱۶	قرآن وحدیث	۵	دیسباچہ
۱۷	اہتمام تنزیل	۷	تمہید
۱۸	حقیقت حدیث	۷	عربی خط
۱۸	قرآن وحدیث میں فرق	۸	بنی امی
۲۰	آل دین و شرآن ہی	۱۲	القرآن
۲۰	نزول قرآن	۱۲	وحی
۲۰	مسئلہ خلق قرآن	۱۳	الہام
۲۱	معنی تنزیل	۱۵	روح القدس

صفحہ	مضمون	صفحہ	مضمون
۳۹	ترتیب سور	۲۲	ابتداء نزول
۴۱	ربط آیات	۲۴	یاخ نزول
۴۲	قرآن مربوط ہے	۲۵	تفریق نزول
۴۴	ربط قرآن پر تصانیف	۲۵	سبب آخری آیت
۴۵	حفاظت قرآن	۲۶	کفار اور مستہزئین
۴۶	حفظ قرآن	۳۲	اسباب نزول
۴۷	اہتمام حفظ	۳۳	موافقات صحابہؓ
۴۸	حفاظت صحابہؓ	۳۴	مکی اور مدنی آیات
۴۹	کتابت قرآن	۳۵	مکی اور مدنی آیات میں فرق
۵۰	کاتبان وحی	۳۵	تکرار نزول
۵۱	قرآن کتاب ہی	۳۷	اجزاء قرآن
۵۲	جمع قرآن	۳۷	رموز اوقات
۵۳	کیفیت جمع	۳۸	تعداد سور و آیات
۵۶	مصحف عثمانؓ	۳۸	ترتیب قرآن
۵۷	حضرت عثمان کا کام	۳۸	ترتیب آیات

صفحہ	مضمون	صفحہ	مضمون
۷۸	اخبار بالغیب	۵۸	اختلاف کی ایک مثال
۸۴	فصاحت و بلاغت	۵۹	جمع ابو بکرؓ و عثمانؓ میں فرق
۸۶	جاذبہ اثر	۵۹	مصحف عثمانؓ پر اجماع
۸۷	عدم اختلاف معنوی	۶۰	الزام تحریر
۸۸	سہولت حفظ	۶۰	عثمانی مصاحف موجود ہیں
۸۹	اختوار علوم	۶۱	مصحف علیؓ
۹۱	حروف مقطعات	۶۱	رسم الخط
۹۳	بحث نسخ	۶۲	شیعہ اور قرآن
۹۳	معنی نسخ	۶۸	اختلافات قرأت
۹۴	قرآن میں نسخ نہیں ہے	۶۹	وجہ اختلاف
۹۵	منسوخ التلاوت	۷۲	تدوین فن قرأت
۹۶	منسوخ الحکم	۷۴	تجوید قرأت
۹۹	اصول نسخ	۷۵	اعجاز قرآن
۱۰۰	دیگر کتب آسمانی	۷۶	دلائل اعجاز
۱۰۰	بائبل	۷۶	تحدی

صفحہ	مضمون	صفحہ	مضمون
۱۱۵	سیر و معازلی	۱۰۰	بائبل پر سندھی
۱۱۵	حدیث و اسرار الرجال	۱۰۱	وجہ تحریر
۱۱۵	ادب و لغت	۱۰۴	اناجیل
۱۱۵	صرف و نحو	۱۰۴	وید
۱۱۶	معانی و بیان	۱۰۷	تفاسیر قرآن
۱۱۶	فقہ و اصول فقہ	۱۰۹	تراجم قرآن
۱۱۶	کلام و عقائد	۱۰۹	اجازت ترجمہ
۱۱۷	مقبولیت و اشاعت قرآن	۱۰۹	یورپ میں ترجمے
۱۱۷	حفظ و تلاوت	۱۱۱	تراجم کی فہرست
۱۱۹	شوق کتابت	۱۱۲	مترجمین کا تعصب
۱۲۰	نشر و اشاعت	۱۱۲	ایک ترجمہ کی ضرورت
۱۲۰	مدنیّت اور قرآن	۱۱۳	قرآن کا پایہ علمی
۱۲۲	فریضہ ملیہ	۱۱۳	کتابت
۱۲۴	نظم خاتمہ	۱۱۴	علم تفسیر

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ الَّذِیْ اَنْزَلَ الْقُرْآنَ لِلهِدَايَةِ اِلَى الصِّرَاطِ الْمُسْتَقِیْمِ وَ
 كَفٰی۔ وَالصَّلٰوۃُ وَالسَّلَامُ عَلٰی رَسُوْلِهِ النَّبِیِّ الْاَمِّیِّ الْمُصْطَفٰی۔ وَحَسْبُ
 عِبَادَةِ الَّذِیْنَ اصْطَفٰی۔ اَمَّا بَعْدُ۔ میں نے یہ کتاب تاریخ القرآن ۳۲۷ھ میں
 لکھی تھی جبکہ میری عمر بھی کم تھی اور میرا علم بھی اب سے زیادہ محدود تھا۔ لیکن مسلمانوں کے
 دلوں میں قرآن کا جو اعزاز و احترام ہے اس کی وجہ سے انہوں نے اس کی قدر کی
 اور یہ بعض بعض اسلامی کالجوں اور اسکولوں کے دینیات کے نصاب میں بھی داخل کر دی گئی۔
 تقریباً سات برس کا زمانہ ہوا کہ اسکے نسخے ختم ہو گئے۔ چونکہ بعض وجوہ سے
 یہ کتاب میری نظر سے گر گئی تھی اس لئے باوجود اس کے کہ اس کی مانگ بہت زیادہ
 تھی میں نے اس کو دوبارہ چھپوانا پسند نہ کیا۔ اور بعض بعض اہل مطابع نے جو اسکے
 چھاپنے کی درخواست کی ان کو بھی اجازت نہ دی۔ لیکن احباب کے اصرار اور
 قوم کے پیہم تقاضے سے آخر مجبور ہونا پڑا۔ لہذا اسے نواس کی ترمیم و اصلاح کی۔ پہلے

نسخہ میں بہت سی غیبی ضروری باتیں تھیں ان کو خارج کیا۔ اور انکے بجائے مفید اور ضروری مضامین بڑھائے اور خود قرآن ہی سے اس میں زیادہ مدد لی۔ جس قدر آیتیں نقل کی ہیں آسانی کے لئے ہر ایک کا نشان دیدیا ہے۔ اور پر سورہ کا اور نیچے آیت کا عدد لکھ دیا ہے مجھے اُمید ہے کہ اب یہ کتاب انشاء اللہ زیادہ سودمند ثابت ہوگی۔
وَهُوَ الْمُؤْتِقُ وَالْمُعِينُ۔

استاد تبارخ و علوم اسلامیہ
جامعہ ملیہ اسلامیہ علی گڑھ

محمد اسلم جیراچوری
، بیچ الاول ۱۴۱۷ھ



تہذیب

اللہ تعالیٰ نے نبی عربی محمد صلی اللہ علیہ وسلم کو جس ملک اور جس قوم میں پیدا کیا اس میں صرف چند شخص تھے جنہوں نے اپنے تجارتی کاروبار کی ضرورت سے لکھنا سیکھ لیا تھا۔ ورنہ بالعموم وہ ”اُمّیین“ یعنی ناخواندہ لوگ تھے چنانچہ اسی لفظ سے اللہ تعالیٰ نے ان کو مخاطب فرمایا۔

هُوَ الَّذِي بَعَثَ فِي الْأُمِّيِّينَ رَسُولًا
وہی (اللہ) ہے جس نے ان پڑھوں میں
انہیں میں سے ایک رسول بھیجا۔

مِنَام ۶۲

عربی خط

عربی خط کے موجد اہل یمن ہیں جن کے یہاں حمیری سلطنت قائم تھی۔ حیرہ میں جب آل منذر کی حکومت قائم ہوئی تو یہاں کے لوگوں نے بھی اہل یمن سے کتابت سیکھی۔ یہی خط کو خط مسند کہتے تھے۔ وہی حیرہ میں خط حمیری کے نام سے مشہور ہوا۔ حضرت عمرؓ نے حیرہ کے متصل عراق کے صدر مقام کوفہ کو جب آباد کیا تو خط حمیری نے خط کوفی کا لقب پایا۔

حجاز میں سب سے پہلے حُر بن اُمیہؓ نے اپنے ایک رشتہ دار سے جو بادشاہ حیرہ کے دربار میں رہتا تھا کتابت اخذ کی۔ ان کے بعد چند دیگر اشخاص نے جنہیں ہمارے نبی صلی اللہ علیہ وسلم کے دادا عبدالمطلب بھی تھے اس کو سیکھ لیا۔

لیکن یہ لوگ صرف اس قدر لکھنا پڑھنا جانتے تھے کہ اپنی تجارت کے کاڑبا کا ضروری حساب و کتاب لکھ سکیں۔ نہ کوئی باقاعدہ اس کی تعلیم تھی نہ شوق تھا۔ شاعروں کے قصیدے۔ کاہنوں کے قصے اور اہم واقعات زبانی یاد رکھے جاتے تھے خصوصیت کے ساتھ اگر کوئی قصیدہ ملک میں لاجواب تسلیم کر لیا جاتا تھا تو اسکو لکھ کر خانہ کعبہ میں لٹکا دیتے تھے۔ لیکن اس سے صرف اس کا اعزاز مد نظر ہوتا تھا نہ کہ اس کی اشاعت۔

اہل کتاب یعنی یہود و نصاریٰ میں سے بعض بعض جبر یا راہب خاص خاص حصے آسمانی کتابوں کے مذہبی غرض سے اپنے پاس رکھتے تھے۔ لیکن یہ کتابیں اس وقت تک عبرانی زبان میں تھیں۔ ان کے کسی جزو کا عربی میں ترجمہ نہیں ہوا تھا۔ اور نہ ترجمہ کا خیال پیدا ہوا تھا۔ کیونکہ سامان کتابت کی دشواری کی وجہ سے اگر وہ اہل کتاب ہی کا کوئی جزو لکھ لیتے تھے تو غنیمت سمجھتے تھے۔ ترجمہ کرنا تو ایک نہایت مشکل کام تھا۔ الغرض نزول قرآن تک عربی زبان میں کوئی کتاب نہیں لکھی گئی تھی نہ حجاز میں کوئی مکتب یا مدرسہ تھا جس میں کسی قسم کی مکتوبی یا زبانی تعلیم دی جاتی ہو۔ اور نہ کوئی تعلیم یافتہ شخص تھا۔

نبی امی

آنحضرتؐ بھی امی اور علم ظاہر سے نا آشنا تھے اور پڑھنا لکھنا نہیں جانتے تھے

اور نہ نبوت سے پہلے کوئی مذہبی یا آسمانی کتاب آپ نے پڑھی یا سنی تھی۔ بلکہ کبھی کسی عیسائی یا یہودی عالم کی صحبت میں بھی بیٹھنے کا اتفاق نہیں ہوا تھا۔

یہ جو روایت بیان کی جاتی ہے کہ سفرِ شام میں کسی منزل پر ایک راہب جسکا نام بحیرا تھا آنحضرتؐ کے سامنے آیا تھا۔ اور علیہ مبارک دیکھ کر آپ کی نبوت کی خبر دی تھی اولاً تو صحیح نہیں ہے۔ اور اگر بالفرض صحیح مان بھی لی جائے تو یہ ایک روادی کا واقعہ تھا جو نو عمری میں سفر میں پیش آیا۔ اس سے بعض متعصب عیسائیوں کا یہ کہنا کہ بحیرا نے آپ کو آسمانی کتب کی تعلیم دیدی تھی نہایت نامعقول افتراء ہے کیا یہ ممکن ہے کہ جن کتابوں کو عیسائی خود سالہا سال میں ختم کرتے ہیں ان کی تعلیم دو ہی چار لحوں میں ہو جائے۔ تعلیم کی دشواریوں سے اور اس میں جو زمانہ لگتا ہے اس سے تو ہر شخص واقف ہے۔

آنحضرتؐ کا اُمّی ہونا اور کسی آسمانی کتاب کی تعلیم نہ پانا ایک ایسی یقینی بات ہے کہ جسکو نہ صرف مسلمان بلکہ مخالفین اسلام بھی مانتے ہیں۔ گین۔ کارلائل۔ ڈیون پورٹ۔ اور باسور سمیت سب نے تصریح کے ساتھ لکھا ہے کہ پیغمبر عرب اُمّی تھے۔ راؤ ویل جس نے قرآن کا یہ ترتیب نزولی ترجمہ کیا ہے لکھتا ہے۔ ہمارے پاس اس امر کی کوئی شہادت نہیں ہے کہ ہماری کتب مقدسہ کبھی محمدؐ (صلی اللہ علیہ وسلم) کو دستیاب ہوئی ہوں۔

پھر آگے چل کر کہتا ہے۔

یہ بات بھی یاد رکھنے قابل ہے کہ ہم کو کوئی پتا اس بات کا نہیں لگتا کہ کوئی ترجمہ حمد عتیق یا جدید کا محمدؐ (صلی اللہ علیہ وسلم) کے زمانہ سے پہلے

ہوا ہو۔

ریوزنڈ جان فست ڈرجو بر امتعصب پادری ہے اس نے بھی لکھا ہے۔
پیغمبر عرب توریت و انجیل نہیں پڑھے تھے۔

خود قرآن کی حالت پر اگر غور کیا جائے تو بہت آسانی سے یہ بات سمجھ میں آجاتی ہے
کہ وہ کسی انسانی تعلیم کا نتیجہ نہیں ہے۔ بلکہ وحی الہی ہے۔ کیونکہ وہ حسب موقع اور
حسب ضرورت تیس سال تک ٹکڑے ٹکڑے نازل ہوتا رہا۔

جس وقت کوئی واقعہ یا سوال پیش آجاتا تھا اُس وقت اُس کے متعلق آیتیں اُترتی تھیں
ایسی حالت میں یہ کیونکر خیال کیا جاسکتا ہے کہ ان تمام پیش آنے والے واقعات
اور سوالوں کے جوابات پہلے سے کسی نے پیغمبر کو سکھلا دیے تھے۔ نبی ہونے سے پیشتر
آنحضرت کو اس بات کا وہم بھی نہ تھا کہ ان کو نبوت یا کتاب عطا فرمائی جائے گی۔
اللہ تعالیٰ فرماتا ہے۔

وَمَا كُنْتَ تَرْجُو أَنْ يُلْقِيَ إِلَيْكَ الْكِتَابُ
إِلَّا رَحْمَةً مِّن رَّبِّكَ ۚ ۲۸

تجھ کو پہلے سے یہ امید نہیں تھی کہ تیرے اوپر کتاب نازل
کی جائیگی۔ مگر میرے رب نے اپنی رحمت سے قرآن نازل کیا۔

علاوہ برین قرآن نے موسوی اور عیسوی بلکہ تمام سابقہ شریعتوں کو منسوخ کر دیا
اور اس کی تعلیمات کتب مقدسہ اور دیگر مذاہب کی کتابوں سے بدرجہا پاکیزہ، مکمل
اور انسانی ضروریات کو پورا کرنے والی ہیں۔ پھر ایسی صورت میں جبکہ اسکے مقابلہ
میں نہ صرف انسانی تعلیمات بے حقیقت ہو گئیں بلکہ خود آسمانی کتب پر بھی اس نے
خط نسخ پھیر دیا اس کو کسی انسانی تعلیم کا نتیجہ کہنا بالکل عقل کے خلاف ہے۔ یقیناً قرآن
وحی الہی ہے۔ اور بنی صلی اللہ علیہ وسلم نے کوئی کتاب نہیں پڑھی تھی اور اُترائی تھی۔

گو پڑھا لکھا ہونا منصب نبوت کے خلاف نہیں ہے۔ حضرت موسیٰؑ اور حضرت عیسیٰؑ کے حالات دیکھنے سے معلوم ہوتا ہے کہ وہ پڑھے لکھے تھے۔ لیکن نبی صلی اللہ علیہ وسلم کو جو کہ ستر نبوت کی تفصیلی شرح اور علوم باطنی کے سب سے بڑے راز داں تھے اللہ تعالیٰ نے اپنی تعلیم کے سوا کسی غیر کی تعلیم کا منت کش بنانا گوارا نہ فرمایا۔ چنانچہ گزشتہ آسمانی کتب میں بھی اُمّی کے لقب کے ساتھ آپ کی بشارتیں دی ہیں۔

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ | جو اس رسول نبی اُمّی کی پیروی کریں گے جسکو وہ اپنے
الَّذِينَ يَحْدُوهُمْ مَكْنُوبًا عِنْدَهُمْ | یہاں توریت اور انجیل میں لکھا ہوا پاتے ہیں (یس)
فِي التَّوْرَةِ وَالْإِنْجِيلِ ۚ ۱۵۶

یہ بھی قدرت کا ایک کرشمہ ہے کہ مَدِیْنَةُ الْعِلْمِ کا طغرائے لقب اُمّی ہو۔ شعر
نگارِ اکبر کہ مکتب زلفت و خطِ نونِ شاد بغیرہ مسئلہ آموز صد مدرس شد



المستمرآن

اللہ تعالیٰ نے بنی نوع انسان کی ہدایت اور اصلاح کے لئے ہمیشہ انہیں میں سے اپنے خاص خاص برگزیدہ بندوں کو منتخب فرمایا۔ اور ان کو غیب سے بذریعہ وحی کے تعلیم دی۔ یہی ہندوگان خاص بنی یا رسول کہے جاتے ہیں ان میں سے کسی کسی پر آسمانی کتابیں بھی نازل ہوئیں۔ مثلاً توریت۔ زبور۔ اور انجیل وغیرہ سب سے آخری آسمانی کتاب قرآن ہے جو بنی عربی محمد صلی اللہ علیہ وسلم پر نازل ہوا۔

وحی

لغت میں مخفی طور پر سرعت کے ساتھ کسی امر کے بتلانے کو وحی کہتے ہیں۔ ہرعت کا مفہوم یہ ہے کہ حیات ذہن میں آئے وہ ترتیب مقدمات کا نتیجہ نہ ہو۔ بلکہ ایک دم غیب سے اس کا علم ہو گیا ہو۔

اصطلاح شرع میں وحی اُن علوم النبیہ کا نام ہے جو ملاء اعلیٰ سے بنی کے دل پر افقائے جاتے ہیں۔

اللہ تعالیٰ انبیاء کو غیب کی جس طریق پر تعلیم دیتا ہے اس کی حقیقت بیان کرنے سے تمام علمی عباراتیں قاصر ہیں۔ زیادہ سے زیادہ یہ ہو سکتا ہے کہ شریعت میں جن الفاظ اور عبارات میں اس کا بیان ہے انہیں سے اقتباس کر کے اس کا ایک تصور ذہن میں قائم کیا جائے۔

اس تعلیم غیبی کے چار طریقے بتائے گئے ہیں۔

(۱) روایے صادقہ۔ یعنی فیندیں سچے خواب نظر آتے ہیں۔ اس قسم کے خوابوں کا ذکر قدیم آسمانی کتابوں نیز قرآن میں بھی ہے۔ حضرت ابراہیمؑ نے خواب ہی میں دیکھا تھا کہ وہ اسماعیلؑ کو ذبح کر رہے ہیں۔ حدیث میں ہے کہ انبیاء کے خواب برحق ہوتے ہیں۔ ہماری صرف آنکھیں سوتی ہیں۔ دل بیدار رہتا ہے۔ نبی صلی اللہ علیہ وسلم کو بھی نبوت سے چھ مہینے پہلے سے سچے خواب نظر آتے تھے۔ رات کو نیند میں جو کچھ دیکھتے تھے صبح کو اس کا طور روز روشن کی طرح ہو جاتا تھا۔

لیکن روایے صادقہ صرف نبی کی ہدایت کے لئے ہے۔ اس کے ذریعہ سے اصول شریعت کی تفتیش نہیں ہوتی۔ جس طرح طلوع آفتاب سے پہلے صبح صادق نمایاں ہوتی ہے۔ اسی طرح نور نبوت کے طور سے پیشتر سچے خواب نظر آنے لگتے ہیں۔ حدیث میں ہے کہ روایے صادقہ نبوت کا چھالیساواں جزو ہے۔ اس تناسب کی لطافت دیکھئے کہ نبی صلی اللہ علیہ وسلم کو چھ مہینہ تک روایے صادقہ نظر آتے رہے۔ اور ۲۳ سال تک آپ کی نبوت کا زمانہ رہا۔

(۲) اللہ تعالیٰ بلا کسی توسط کے دل میں ایک بات ڈال دیتا ہے۔ اس کو وحی یا انوار کہتے ہیں۔

(۳) نبی کو اللہ کا کلام سنائی دیتا ہے۔ جس طرح کہ حضرت موسیٰؑ نے طور پر ندا سنی تھی۔
(۴) اللہ تعالیٰ فرشتہ کو بھیجتا ہے وہ نبی کو اس کے ارادوں اور حکموں سے مطلع کرتا ہے۔
قرآن میں اس فرشتہ کو روح الامین۔ روح القدس اور جبریل کہا ہے۔
آخری تینوں قسموں کا بیان اس آیت میں ہے۔

مَا كَانَ لِشَيْءٍ أَنْ يُلْقِيَهُ اللَّهُ إِلَّا وَخْيًا | انکسی شخص سے کلام نہیں کرتا مگر بذریعہ وحی کے۔ یا
 أَوْ مِنْ وَرَآئِهِ حِجَابٍ | اُوَیْرْسِلَ رَسُوْلًا | پرے کے پیچھے سے یا اپنا قاصد (فرستہ) بھیجتا ہے
 فَيُوحِي بِأَذْنِهِ مَا يَشَاءُ ط ۲۲ | وہ اللہ کے حکم سے اسے حسبِ نشار وحی کر دیتا ہے۔

حدیث میں ہے کہ حضرت عبداللہ بن عمرؓ نے رسول اللہ صلی اللہ علیہ وسلم سے دریافت کیا کہ جس وقت وحی آتی ہے آپ کے اوپر کیا کیفیت گزرتی ہے۔ فرمایا کہ پہلے جس کی سی ایک آواز سنائی دیتی ہے۔ اس کو سنتے ہی میں ہمہ تن متوجہ اور خاموش ہو کر بیٹھ جاتا ہوں۔ پھر وحی کو سناتا ہوں اور یاد کر لیتا ہوں۔ اس حالت میں بعض دفعہ مجھ پر ایسی شدت کی تکلیف گزرتی ہے کہ خیال ہوتا ہے کہ میری روح قبض کی جا رہی ہے۔ حضرت عائشہؓ فرماتی ہیں کہ جب وحی نازل ہوتی تھی تو آنحضرتؐ کا چہرہ متغیر ہو جاتا تھا۔ اور سر جھکا لیتے تھے۔ جاڑے کے دنوں میں بھی پسینہ آ جاتا تھا۔ اور اس کے قطرے پیشانی پر سے موتی کی طرح ڈھلکنے لگتے تھے۔

المام

تعلیم کی ایک طریقہ الامام بھی ہے۔ لیکن یہ ملا راہِ نفل سے ہوتا ہے۔ اس کے ذریعہ سے شرعی اصول کی تعلیم نہیں ہوتی بلکہ کوینی امور بتائے جاتے ہیں۔
 فَالْتَمِمْهَا تَجُورْهَا وَتَقْوَمَا ۱۰ | اور اس کی بدی اور نیکی اس کے دل میں ڈال دی۔

قرآن میں بعض جگہ اس قسم کے امام کو بھی وحی کے لفظ سے تعبیر کیا ہے۔
 وَوَحَيْنَا إِلَىٰ إِمَامٍ مُّوسَىٰ أَنْ أَرْضَعِيْہٗ ۲۱ | ہم نے موسیٰ کی والدہ کو وحی بھیجی کہ اس کو دودھ پلا۔
 یہ ظاہر ہے کہ یہ وحی تشرعی نہیں ہے۔ اس کو صرف اس لئے وحی کہا ہے کہ اس کا
 القایب سے ہوا۔ اسی طرح الامام جہی کے لئے بھی قرآن میں وحی کا لفظ مستعمل ہوا ہے۔

وَاَوْحِيَ رَبُّكَ اِلَى النَّبِيِّ ۝۱۶ | اور تیرے رب نے شہد کی کھچی کی طرف وحی بھیجی۔

روح القدس

قرآن یہ بتلاتا ہے کہ اس کا نزول تمام تر اس وحی کے ذریعہ سے ہوا جسکو فرشتہ لاکر نبی کے دل پر القا کرتا ہے۔ سورہ شعرا میں ہے۔

وَلَا تَنْزِيلُ مَرْسَلٍ الْعَالَمِينَ ۝ تَوَلَّىٰ | اور بیشک اس قرآن کو پروردگار عالم نے نازل کیا
بِهِ الرُّوحُ الْأَمِينُ ۝ عَلَىٰ قَلْبِكَ | ہے۔ اور اس کو روح الامین نے تیرے دل پر اتارا
لِيَكُونَ مِنَ الْمُنذِرِينَ ۝۱۹۲-۱۹۳ | ہے۔ تاکہ تو اس سے لوگوں کو ڈرائے۔

دوسری آیت ہے۔

لَنَنْزِلُكَ فِي الْوَيْلِ الْمُبِينِ ۝ ذِي قُوَّةٍ | بیشک یہ قرآن ایک قوی اور بزرگ پیغام لانے
عِنْدَ ذِي الْعَرْشِ الْمَكِينِ ۝ مُطَاعٍ | والے کا قول ہے جو مالک عرش کے نزدیک عزت
ثُمَّ آيَيْنَا ۝۱۹۴-۱۹۵ | رکھا ہے۔ سب کا مانا ہوا اور امانت دار ہے۔

سورہ نمل میں ہے۔

قُلْ نَزَّلَهُ رُوحُ الْقُدُسِ مِنْ رَبِّكَ بِالْحَقِّ ۝۱۰۱ | کہہ دے کہ روح القدس نے قرآن کو تیرے رب
کِي طَرَفٍ سَهْ طَيِّكْ طَيِّكْ اَنَا رَاہے۔

سورہ بقرہ میں ہے۔

قُلْ مَنْ كَانَ عَدُوًّا لِلْحَبْرِ فَلَا تَكُنْ | کہہ دے کہ جو جبریل کا دشمن ہے (وہ کافر ہے) اس
نَزَّلَهُ عَلَىٰ قَلْبِكَ بِإِذْنِ اللَّهِ ۝۲۱ | اللہ کے حکم سے قرآن کو تیرے دل پر اتارا ہے۔

ان تمام آیات سے یہ ثابت ہو گیا کہ قرآن کو اللہ کے حکم کے مطابق جبریل امین
نے لاکر نبی صلی اللہ علیہ وسلم کے دل پر القا کیا۔

قرآن و حدیث

ابتدائے آفرینش سے بنی نوع انسان کے لئے دین الہی صرف اسلام ہے۔ اللہ تعالیٰ نے فرمایا ہے۔

إِنَّ الدِّينَ عِنْدَ اللَّهِ الْإِسْلَامُ وَمَا اخْتَلَفَ الَّذِينَ أُولُوا لِكُتُبٍ إِلَّا مِمَّنْ بَعْدَ مَا جَاءَهُمُ الْعِلْمُ بَغْيًا بَيْنَهُمْ ۚ

حقیقت یہ ہے کہ دین اللہ کے نزدیک اسلام ہی ہے اور اہل کتاب نے جان لینے کے بعد محض آپس کی ضد کی وجہ سے اختلاف ڈال رکھا ہے۔

اسی دین اسلام کو ایک جگہ ملت ابراہیمی بھی فرمایا ہے۔

مِلَّةَ آبَائِكُمْ إِبْرَاهِيمَ هُوَ سَمَّكُمُ الْمُسْلِمِينَ

میں نے پہلی کتابوں میں تمہارا نام مسلمان رکھا اور اس میں بھی۔

دوسری جگہ ارشاد کیا ہے۔

وَمَنْ يَتَّبِعْ غَيْرَ الْإِسْلَامِ دِينًا فَلَنْ يُقْبَلَ مِنْهُ ۚ

جو کوئی اسلام کے سوا کسی اور دین کو اختیار کرے گا تو وہ اس سے ہرگز قبول نہ کیا جائیگا۔

الغرض یہی دین اسلام ہے جس کی تعلیم کے لئے انبیاء سابقین بھیجے گئے۔ اور اسی کی تکمیل قرآن اُنار کر نبی آخر الزماں صلی اللہ علیہ وسلم پر کر دی گئی۔ اور اس کا اعلان بھی نزول قرآن کے خاتمہ پر کیا گیا۔

الْيَوْمَ اكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ

آج میں نے تمہارا دین تمہارے لئے مکمل کر دیا۔ اور تمہارے اوپر اپنی نعمت پوری کر چکا۔ اور دین اسلام کو میں نے تمہارے لئے پسند کیا۔

اہتمام تنزیل

چونکہ مشرآن دین الہی یعنی اسلام کا آخری اور مکمل مجموعہ ہے اس لئے اس کی تنزیل میں اللہ تعالیٰ نے خاص اہتمام فرمایا۔ اس کو اس رسول پر اتارا جو تمام رسولوں سے افضل تھا اور جو اپنی قوم میں رسالت کے قبل سے امین کے لقب سے ممتاز تھا۔ اور اُتارنے کے لئے اس فرشتہ کو منتخب فرمایا جو ملائکہ میں امین تھا۔ پھر اس کے نزول کے زمانہ میں شہاب ثاقب سے جنات اور شیاطین کے راستوں کو روک دیا کہ وہ اس میں کوئی آمیزش نہ کر سکیں۔ اور اُتارنے کے بعد اس کی حفاظت خود اپنے ذمہ لی اور مشرایا۔

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ ﴿۱۵﴾ | ہمیں نے قرآن کو اتارا ہے اور ہم اس کے محافظ ہیں گے۔

اسی مبارک کتاب کو اسلام کا نصاب مقرر فرمایا اور حکم دیا

وَهَذَا كِتَابٌ أُنْزِلْنَاهُ مُبَارَكًا فَاتَّبِعُوهُ ﴿۱۶﴾ | اور یہ کتاب جسکو ہم نے اتارا ہے مبارک ہے تم اس کی پیروی کرو۔

اس کتاب کی عظمت اور برکت کا اس سے اندازہ ہو سکتا ہے کہ جس رات میں اسکا

آغاز نزول ہوا یعنی شب قدر اس کو ہمیشہ کے لئے اللہ تعالیٰ نے ہزار مہینوں سے

فضل کر دیا۔ اور جس مہینہ میں اس کو اتارا اس کو روزہ کا مبارک مہینہ قرار دیا۔ اور

اس میں اعمال کے درجات و فضائل میں بحد اضافہ فرما کر اس کو رحمت اور مغفرت کا

مہینہ بنا دیا۔

الغرض یہ کتاب نہایت عظیم الشان آسمانی رحمت ہے جس کا اندازہ اس وقت تک

انسان نہیں کر سکتا جب تک کہ اس پر عمل نہ کرے۔ اللہ تعالیٰ نے خود اس کی عظمت

کے بارے میں فرمایا ہے۔

كَوْا تَزْلَمْنَا هَذَا الْقُرْآنَ عَلَى جَبَلٍ لَّنُرَآيَتْهُ ۖ اَلْاَرَمِ اِسْ قُرْآنَ كُوسِ بِهَارِطَرُا رَدِيْتِ تَوْتُو دِيكْتَا كِه
خَاسِعًا مَّصْدًا عَامِنَ خَشْيَةِ اللّٰهِ ۝ ۵۹ ۝ وَه اللّٰه كِي دُرْسِي لَرَزَا تُهَّا اُو رِچْط جَا تَا۔

حقیقت حدیث

لیکن کتاب کے لئے معلم کی ضرورت ہوتی ہے۔ اس لئے جس طرح قرآن کی تبلیغ کا فرض نبی صلی اللہ علیہ وسلم کے ذمہ تھا۔ اسی طرح اس کی تعلیم بھی آپ ہی کے ذمہ تھی۔ چنانچہ آنحضرتؐ نے اس کتاب کو شروع سے آخر تک لوگوں کو سنایا۔ لکھا دیا۔ یاد کرا دیا۔ اچھی طرح سمجھا دیا۔ اور خود اس کے جملہ احکام پر عمل کر کے دکھلایا۔ نبی صلی اللہ علیہ وسلم کی حیات طیبہ حقیقت میں قرآن کی عملی اور قولی تفسیر تھی۔ آپ کے انہیں اقوال یا اعمال کے بیان کو حدیث کہتے ہیں۔ یہ حدیث کا سرمایہ امت میں بسلسلہ روایت منقول ہوتا چلا آیا۔ اور ہجرت نبوی کے تقریباً ایک صدی کے بعد کتابوں میں مدون ہونا شروع ہوا۔

قرآن و حدیث میں فرق

اب قرآن اور حدیث میں جو فرق ہے وہ آسانی سے سمجھ میں آسکتا ہے۔
(۱) قرآن کلام الہی ہے۔ اور حدیث رسول اللہ کے قول یا عمل کے بیان کو کہتے ہیں۔
(۲) قرآن کا سرچشمہ لوح محفوظ ہے۔ اور حدیثیں جیسا کہ امام شافعی وغیرہ کا قول ہے پیغمبر نے خود قرآن سے مستنبط فرمائی ہیں۔

(۳) قرآن کو نبی صلی اللہ علیہ وسلم نے نہایت حفاظت کے ساتھ لکھوایا اور لوگوں کو یاد کرایا۔ اور حدیثوں کو نہ لکھوایا نہ یاد کرایا۔ بلکہ عام حکم آپ کا یہ تھا کہ لَا تَكْتُبُوا عَنِّي غَيْرَ الْقُرْآنِ (مجھ سے سوائے قرآن کے اور کچھ نہ لکھو۔)

(۴) قرآن بعینہ انہیں الفاظ میں ہے جن میں وہ عرش سے نازل ہوا اور جن کو نبی صلی اللہ علیہ وسلم نے امت کو سنایا۔ اور حدیث کا زیادہ تر حصہ بالمعنی روایت کیا گیا ہے۔ یعنی راویوں نے اپنے الفاظ میں مضمون کو ادا کیا ہے۔

(۵) قرآن کی حفاظت اللہ تعالیٰ نے اپنے ذمہ لی ہے۔ اور حدیث کی حفاظت راویان حدیث کے ذمہ ہے۔

(۶) قرآن کے لفظ لفظ کا بتوت نبی صلی اللہ علیہ وسلم تک قطعی اور یقینی ہے لیکن حدیثیں بجز ان روایتوں کے جو متواتر تسلیم کی گئی ہیں باتفاق محدثین ظنی سے آگے نہیں بڑھتیں۔

(۷) قرآن میں ایک حرف بلکہ ایک نقطہ بھی نہ کوئی بڑھا سکتا ہے نہ گھٹا سکتا ہے بخلاف اس کے ہزاروں جھوٹی اور غلط روایتیں لوگوں نے گھر گھر حدیثوں میں شامل کر دیں جن کی وجہ سے ائمہ حدیث کو علم الاسناد اور فن رجال مدون کرنا پڑا۔ اور بڑی دقت پیش آئی۔

ان کے علاوہ اور بھی بہت سی باتوں میں دونوں میں فرق ہے۔ مثلاً قرآن کی تلاوت کا حکم ہے اور حدیث کی تلاوت کا کوئی حکم نہیں ہے۔ قرآن نمازیں پڑھا جاتا ہے لیکن اس کے بجائے حدیث پڑھنے سے نماز نہیں ہوتی۔ قرآن معجزہ ہے اور حدیث معجزہ نہیں ہے۔

یہاں یہ نہ سمجھنا چاہیے کہ حدیث کی تنقیص مقصود ہے۔ بلکہ صرف اس واقعی تفاوت کا بیان کرنا بد نظر ہے جو ان دونوں کے مراتب میں ہے۔

قرآن مجید کے ان تمام امتیازات کو دیکھنے اور یہ سمجھ لینے کے بعد کہ وہ دین اسلام اور

تعلیم الہی کا ایک مکمل اور بے شائبہ مجموعہ ہے اُمت کے اُن فرقوں پر تعجب آتا ہے جو حدیث کے مرتبہ کو قرآن کے برابر رکھتے ہیں۔ خاص کر ان لوگوں پر اور حیرت مہی ہے جو تعارض کی صورت میں کبھی کبھی حدیثوں کو قرآن کا نسخ قرار دیدیتے ہیں۔

اصل دین قرآن ہے

حقیقت یہ ہے کہ اصل دین اسلام صرف قرآن ہے۔ وہ معین للفاظ میں حفاظت کے ساتھ اللہ کے پاس سے اُتر ہے۔ اس میں خود نبی صلی اللہ علیہ وسلم کو بھی مطلق تصرف کا اختیار نہ تھا۔ لیکن اس کو سکھلانے اور سمجھانے اور اس کے احکام کو نافذ اور رائج کرنے میں ہدایات اور احکام کی ضرورت تھی جو حسب موقع اور حسب ضرورت پیغمبر نے دیئے۔ ان ہدایات اور احکام سے جو کام لیا جاسکتا ہے وہ صرف قرآن کی تشریح اور تفسیر ہے نہ کہ تنسیخ اور ترمیم۔

نزول قرآن

قرآن کی حقیقت میں بعض باریک بین لوگوں نے اختلاف کیا ہے۔ ایک گروہ کہتا ہے قرآن کلام نفسی ہے یعنی صرف معانی کا نام ہے الفاظ اس میں داخل نہیں ہیں۔ دوسرا گروہ الفاظ اور معانی کے مجموعہ کو قرآن کہتا ہے۔

مسئلہ خلق قرآن

اس اختلاف کی بنیاد یہ ہے کہ خلافت عباسیہ میں جب مسلمانوں میں فلسفہ پھیلا تو یہ ناگوار بحث قرآن کے متعلق چھڑ گئی کہ وہ مخلوق ہے یا غیر مخلوق۔ معتزلہ کا قول تھا کہ مخلوق ہے۔ اور اہل سنت اس کو قدیم اور غیر مخلوق کہتے تھے۔ مگر چونکہ اس کے الفاظ

پر اعتراض وارد ہوتا ہے کہ وہ ہماری زبان سے نکلتے ہیں اس لئے حادث ہیں لہذا بعض لوگوں نے یہ تاویل کی کہ قرآن صرف معانی کا نام ہے۔ الفاظ اس میں داخل نہیں ہیں۔

ہامون عباسی کے زمانہ میں یہ چرچا زیادہ پھیلا اور بہت سے ائمہ اہل سنت جو قرآن کو خیر مخلوق کہتے تھے قید کئے گئے اور کوڑوں سے پٹوائے گئے خاص کر امام احمد بن حنبلؒ اس سخت گیری کی وجہ سے تعصب اور برہ گیا۔ اور بعض حنبلیوں نے یہاں تک کہہ دیا کہ قرآن معہ کاغذ اور دفتیوں کے غیر مخلوق ہے اور بہت سی حدیثیں اس قسم کی روایت کیں جن سے یہ ثابت ہو کہ قرآن معہ الفاظ کے لوح محفوظ میں تھا۔

طبرانی نے اس قسم کی ایک عجیب و غریب روایت لکھی ہے کہ جو قرآن لوح محفوظ میں لکھا ہوا ہے اس کا ہر حرف مثل کوہ قاف کے ہے۔ اور اسکے ذیل میں اس قدر لا انتہا معانی ہیں جن کو اللہ تعالیٰ کے ماسوا کوئی نہیں جانتا۔

معنی تنزیل

اسی اختلاف کی وجہ سے تنزیل کے معنی میں بھی اختلاف پڑ گیا۔ جو لوگ صرف معانی کو قرآن کہتے ہیں ان کے نزدیک تنزیل ایسے حروف اور کلمات کے اظہار کا نام ہے جو ان معانی پر دلالت کریں۔ اور جو لوگ الفاظ اور معانی دونوں کو قرآن میں شامل سمجھتے ہیں ان کے نزدیک تنزیل کے یہ معنی ہیں کہ وہ الفاظ لوح محفوظ سے نقل ہو کر بنی کی زبان سے سنائے جائیں۔

شاہ ولی اللہ صاحب دہلوی اس پیچیدہ بحث کا اس طرح فیصلہ کرتے ہیں۔
 اگر کوئی کہے کہ گلستاں شیخ سعدی کی کتاب ہے۔ پانچو سال اسکو
 تصنیف کئے ہوئے ہو گئے وہ صفحوں میں لکھی ہوئی ہے۔ زبانوں سے
 پڑھی جاتی ہے۔ ذہنوں میں اسکے معانی محفوظ ہیں تو یہ سب درست
 ہے۔ کیونکہ ان تمام باتوں کا حقیقی مصداق موجود ہے۔ شیخ سعدی اسکے
 مصنف ہیں اس لحاظ سے کہ اس کے الفاظ اور معانی کی ترتیب
 انھیں کی قوت عقل سے حاصل ہوئی ہے۔ صفحوں میں خط کی صورت
 میں ہی الفاظ لکھے ہوئے ہیں۔ آواز کی شکل میں ہی زبانوں سے
 نکلتے ہیں۔ اور ذہنوں میں ان کے معانی آتے ہیں۔ اسی طرح قرآن
 کے معانی اور الفاظ کی ترتیب اللہ کی طرف سے ہے۔ مصاحف میں
 خط کی صورت میں وہ لکھا ہوا ہے۔ زبانوں سے آواز کی شکل میں اسکے
 الفاظ ادا ہوتے ہیں۔ ذہنوں میں اس کے معانی آتے ہیں۔ اس پر
 یہ بات بھی اضافہ کرو کہ وہ قدیم ہے کیونکہ لوح محفوظ میں ازل سے
 اسکی ایک صورت موجود تھی۔

شاہ صاحب کا مطلب یہ ہے کہ جمہور کا جو عقیدہ ہے کہ قرآن قدیم اور غیر مخلوق ہے
 اور الفاظ اور معانی دونوں کو شامل ہے یہ نہایت سلجھا ہوا اور صحیح عقیدہ ہے۔ اور
 اسکے سمجھنے میں بھی دقت نہیں کیونکہ عرف عام کے مطابق ہے۔

ابتداء نزول

آں حضرت صلی اللہ علیہ وسلم کو تنہائی سے انسیت تھی۔ اور نبوت سے پیشتر غار حراء

میں جو مکہ سے چند میل پر ہے عبادت کے لئے تشریف لیجا یا کرتے تھے۔ جب سے رویاے صادقہ نظر آنے لگے اس وقت سے اور بھی اس حال میں اضافہ ہو گیا کئی کئی راتیں وہیں گزار دیتے تھے۔ اور اپنے ہمراہ توشہ لے جاتے تھے۔ جب وہ ختم ہو جاتا تھا تو حضرت خدیجہ کے پاس آتے تھے اور پھر توشہ لے جاتے تھے یہاں تک کہ ایک بار حسب معمول اسی غار میں عبادت میں مصروف تھے کہ فرشتہ وحی لے کر آیا اور کہا کہ پڑھ۔ آپ نے جواب دیا کہ میں پڑھنا نہیں جانتا۔ اُس نے پکڑ کر اپنے سینے سے لگا کر اس قدر زور سے دیا یا کہ آپ بے حال ہو گئے پھر چھوڑ دیا اور کہا کہ پڑھ۔ آپ نے پھر وہی جواب دیا۔ تین بار اسی طرح ہوا۔ آخر اُس نے کہا کہ

اقْرَأْ بِاسْمِ رَبِّكَ الَّذِي خَلَقَ ۝ خَلَقَ الْإِنْسَانَ مِنْ عَلَقٍ ۝ اقْرَأْ ۝ وَرَبُّكَ الْأَكْرَمُ ۝ الَّذِي عَلَّمَ بِالْقَلَمِ ۝ عَلَّمَ الْإِنْسَانَ مَا لَمْ يَعْلَمْ ۝
 آں حضرت نے ان آیتوں کو دہرایا۔ پھر وہ فرشتہ چلا گیا۔

اس غیر متوقع اور عجیب و غریب حالت پیش آنے کی وجہ سے آپ خوف زدہ ہو گئے وہاں سے لرزتے ہوئے گھر آئے اور حضرت خدیجہ سے فرمایا کہ مجھے چادر اڑھا دو۔ جب خوف جاتا رہا۔ اور طبیعت کو سکون ہوا تو خدیجہ سے اس کیفیت کا اظہار کیا۔ انہوں نے آپ کو تسلی دلائی اور کہا کہ آپ نیکی کرتے ہیں۔ صدقہ دیتے ہیں۔ مسکینوں کو کھانا کھلاتے ہیں۔ ہمارا نوازی کرتے ہیں اور لوگوں کا بوجھ برداشت کرتے ہیں اللہ تعالیٰ آپ کو ضائع نہیں کرے گا۔ اس کے بعد وہ اپنے چچا زاد بھائی ورقہ بن نوفل کے پاس گئیں جو عیسائی ہو گئے تھے اور آسمانی کتابیں پڑھا کرتے

تھے۔ ان سے یہ سارا ماجرا بیان کیا۔ ورقہ نے کہا کہ یہ فرشتہ جس کو محمد (صلی اللہ علیہ وسلم) نے دیکھا ہے ناموس اکبر ہے۔ یہی حضرت موسیٰ کے پاس آیا کرتا تھا۔ یہ یقیناً اس قوم کے بنی ہونگے۔ ان سے کمدو کہ ثابت قدم رہیں۔ انکی قوم ان کو جھٹلائگی۔ اذیت دیگی اور یہاں سے نکال لیگی۔ اگر میں اس وقت تک زندہ رہا تو ضرور ان کی مدد کروں گا۔

تاریخ نزول

آغاز نزول قرآن شب قدر میں ہوا۔

إِنَّا أَنْزَلْنَاهُ فِي لَيْلَةِ الْقَدْرِ ﴿۱﴾ | ہم نے اس کو اُنار شب قدر میں۔

اور جس مہینہ میں اس کا نزول ہوا وہ رمضان ہے۔

شَهْرُ رَمَضَانَ الَّذِي أُنْزِلَ فِيهِ الْقُرْآنُ ﴿۲﴾ | رمضان کا مہینہ جس میں کہ قرآن اُنار گیا ہے۔

یعنی آغاز نزول ہوا۔ کیونکہ اس کے بعد پھر نزول قرآن کے لئے کسی مہینہ اور دن کی تخصیص نہ تھی۔

شب قدر جمہور اہل اسلام کے نزدیک رمضان المبارک کے عشرہ اخیرہ میں کوئی طاق رات ہوتی ہے بعض موزیں آغاز نزول قرآن کی تاریخ ۲۵ رمضان قرار دیتے ہیں۔ اس تاریخ کو قمری حساب سے نبی صلی اللہ علیہ وسلم کی عمر چالیس سال چھ ماہ اور سولہ روز کی ہوگی۔ اور شمسی حساب سے ۳۹ برس تین مہینے سولہ دن کی۔ یہ تاریخ مطابق ہوگی ۶ اگست ۶۰۰ء کے۔

اس کے بعد کچھ زمانہ تک وحی نہیں نازل ہوئی۔ پھر سورہ املد ثرا تری۔ اس وقت سے ٹکڑے ٹکڑے حسب موقع اور حسب ضرورت تیس سال تک یعنی جب تک نبی

صلی اللہ علیہ وسلم دنیا میں پہلے قرآن نازل ہوتا رہا۔ اس کے نزول کی کوئی جگہ یا کوئی باعث یا کوئی مقدار معین نہ تھی۔

تقریبی نزول

قرآن کے ایک ہی بار نہ نازل کرنے میں اللہ تعالیٰ کی ایک عجیب و غریب حکمت مخفی تھی۔ وہ یہ کہ جب ایک چیز تھوڑی تھوڑی بتدریج ملتی ہے تو طبیعتیں آسانی سے قبول کرتی چلی جاتی ہیں۔ چنانچہ قرآن ایک ایک دو دو آیت کر کے اترتا گیا اور لوگ اسکو تسلیم کرتے گئے۔ اگر ایک ہی بار اس کا نزول ہو جاتا تو ممکن تھا کہ بعض لوگ اس سے گھبرا جاتے۔ کیونکہ اس میں بہت سے فرائض و امور اور لواہی ہیں جو یکبارگی ملنے کی صورت میں دلوں پر بار ہو جاتے۔

حضرت عائشہؓ فرماتی ہیں کہ پہلے قرآن کی وہ سورتیں نازل ہوئیں جن میں زیادہ تر حجت اور دوزخ کا ذکر تھا۔ جب لوگ مسلمان ہونے لگے تو پھر رفتہ رفتہ حلال اور حرام کے احکام اترنے لگے۔ اگر ایک ہی دفعہ سارے احکام نازل ہو جاتے تو ممکن تھا کہ لوگ ان کی تعمیل سے انکار کر دیتے۔

حسب موقع اور حسب ضرورت بتدریج قرآنی آیات کا اترنا انسانی تعلیم کے لحاظ سے فطرت کے عین مطابق تھا۔ چنانچہ قرآن کی تعریف میں اللہ تعالیٰ نے فرمایا ہے:

وَقُرْآنًا فَرَقْنَاهُ لِتَقْرَأَهُ عَلَى النَّاسِ | اور قرآن کو ہم نے رفتہ رفتہ تھوڑا تھوڑا نازل کیا

عَلَى مَكْلَثٍ وَنَزَّلْنَاهُ تَنْزِيلًا ۝۱۱ | کہ تو ملت کے ساتھ پڑھ کر لوگوں کو سنائے۔

سب سے آخری آیت

نزول کے لحاظ سے قرآن کی سب سے آخری سورت برائت ہے۔ اسکے آخر کی

دونوں آیتیں عرش کا آخری پیغام ہیں جن کے اترنے کے ۹ دن کے بعد نبوت کا دنیا سے خاتمہ ہو گیا۔

کفار اور مشرکین

جب قرآن کا نزول شروع ہوا تو اس کی آیتیں سنکر اہل عرب مبہوت اور حیرت زدہ ہو گئے۔ ان میں سے جو سعادت مند تھے، ایمان لائے۔ لیکن عام طور پر وہ حمیت جاہلیت کی وجہ سے دشمنی اور مخالفت پر آمادہ ہوئے۔ اور بعض بعض انہیں سے شیطانی نخوت میں آکر مہنی اڑانے لگے۔

قرآن کے مقابلہ میں یہ لوگ جو جو افترا باندھتے تھے یا جس جس طرح کے اعتراض کرتے تھے وہ اگرچہ نہایت لغو بیہودہ اور نامعقول ہوتے تھے لیکن اللہ تعالیٰ اتمام حجت کے لئے ہر ایک کا جواب قرآن میں دیتا تھا۔

بعضوں نے کہا کہ یہ شاعروں اور کاہنوں کی باتیں ہیں۔ اسکے جواب میں فرمایا۔

<p>وَمَا هُوَ بِقَوْلِ شَاعِرٍ قَلِيلًا مَّا تَذَكَّرُونَ ۝ وَلَا يَفُولِ كَاهِنٍ قَلِيلًا مَّا تَذَكَّرُونَ ۝ تَنْزِيلٌ مِّن رَّبِّ الْعَالَمِينَ وَكَوْنَتَقُولُ عَلَيْنَا بَعْضُ الْأَقَاوِيلِ ۝ لَا خَدَّ نَامُنُّ بِالْإِيمَانِ ۝ ثُمَّ لَقَطَعْنَا مِنْهُ الْوَتِينَ ۝</p>	<p>یہ کسی شاعر کا قول نہیں ہے۔ مگر تم لوگ کم ایمان لائے ہو۔ اور نہ کسی کاہن کا قول ہے مگر تم لوگ کم سوچتے ہو۔ یہ رب العالمین کا آواز ہوا ہے اگر بغیر کوئی بات ہم پر اختر کرتا تو ہم اس کو دائیں ہاتھ سے پکڑتے اور اس کی شہ رگ کاٹ دیتے۔</p>
--	---

۶۹ سے ۴۶ تک

دوسری جگہ فرمایا۔

وَمَا عَلَّمْنَاهُ الشِّعْرَ وَمَا يَنْبَغِي لَهُ ۖ إِنْ هُوَ إِلَّا ذِكْرٌ وَقُرْآنٌ مُبِينٌ ۝ ۳۶
 ہم نے پیغمبر کو شاعری نہیں سکھائی ہے اور نہ وہ اس کے لئے زیبا ہے۔ جو کلام وہ سنانا ہے وہ بیضحت ہے اور عام فہم قرآن ہے۔

کوئی اس کو جادو کہتا تھا اور کوئی کہتا تھا کہ نبی مجنون ہیں۔ یا ان کے اوپر جن آتا ہے۔ اللہ تعالیٰ نے جواب دیا۔

وَمَا صَاحِبُكُمْ بِمَجْنُونٍ ۝ وَلَقَدْ رَآهُ
 مُحَمَّدٌ مَجْنُونٍ ۝ وَمَا هُوَ عَلَى الْغَيْبِ
 بِضِئِينٍ ۝ وَمَا هُوَ بِقَوْلِ شَيْطَانٍ
 رَجِيمٍ ۝ ۳۷
 محمد مجنون نہیں ہے۔ بیشک اس نے جبریل کو اسما کے روشن کنارے میں دیکھا ہے۔ وہ غیب کی بات بیان کرنے میں بخل نہیں کرتا۔ اور یہ قرآن شیطان لعین کا قول نہیں ہے۔

جادوگر کے بارے میں کہا

وَلَا يَفْلَحُ الشُّعْرُ حَيْثُ أَتَى ۝ ۳۸
 ایک عجمی غلام جو مکہ کے بازار میں بیع تھا اور آں حضرت کی خدمت میں آیا کرتا تھا بعض جہلانے اس کی نسبت مشہور کیا کہ وہی ان کو قرآن سکھاتا ہے۔ اس پر یہ آیت نازل ہوئی۔

وَلَقَدْ نَعْلَمُ أَنَّهُمْ يَقُولُونَ إِنَّمَا يُعَلِّمُهُ
 بَشَرٌ لِّسَانُ الَّذِي يُلْحِدُونَ إِلَيْهِ
 أَعْجَمِي ۖ وَهَذَا لِّلْسَانٌ عَرَبِيٌّ مُبِينٌ ۝
 ہم جانتے ہیں کہ اہل مکہ کہتے ہیں کہ ان کو ایک آدمی سکھاتا ہے۔ وہ جس کی طرف نسبت کرتے ہیں اس کی زبان عجمی ہے اور یہ فصیح عربی زبان ہے
 سبحان اللہ۔ تمام عرب جس کے مثل ایک آیت نہ بنا سکے وہ ایک عجمی غلام کی سکھائی ہوئی بات کیسے ہو سکتی ہے۔ بعض کافروں نے یہ افترا باندھا۔

وَقَالُوا آسَاطِيرُ الْأَوَّلِينَ اٰكْتَتَبَهَا | کافروں نے کہا کہ اگلوں کے قصے لکھ رکھے ہیں
فَهِىَ تَمَلَّى عَلَيْهِ بَكْرَةٌ وَّاصِيلًا ۲۵ | وہی انکے یہاں صبح اور شام سنائے جاتے ہیں

اللہ تعالیٰ نے جواب میں فرمایا

وَمَا كُنْتَ تَتْلُو مِنْ قَبْلِهِ مِنْ كِتَابٍ | اے پیغمبر! قرآن سے پہلے نہ تم کوئی کتاب ہی
وَلَا تَخْطُّهُ بِمِثْنِكَ اِذَا الْاَدْرَاكِ | پڑھتے تھے نہ لکھنا ہی جانتے تھے ایسا ہوتا تو
الْمُبْطِلُونَ ۲۹ | یہ منکرین شک کرتے۔

یعنی اگر پیغمبر پڑھے لکھے ہوتے تو ہمارے شبہ کی گنجائش بھی ہو سکتی تھی کہ انہوں
نے کوئی کتاب پڑھ کر اس کے مضامین لکھ رکھے ہیں وہی لوگوں کو سناتے اور
لکھاتے ہیں۔ لیکن جب تم کو خود اس بات کا علم ہے کہ وہ اُمّی ہیں نہ کوئی کتاب ہی
پڑھی نہ لکھنا ہی جانتے اور پھر ایسی بے نظیر کتاب پیش کرتے ہیں جس کی ایک آیت
کا بھی تم مقابلہ نہیں کر سکتے تو کیوں نہیں ایمان لاتے کہ اللہ کی آماری ہوئی ہو۔
ایک گروہ نے یہ کہا کہ قرآن اگر کلام الہی ہے تو طائف یا مکہ کے کسی سردار صاحب
دولت و جاہ کے اوپر کیوں نہیں نازل ہوا۔ اس پر اللہ تعالیٰ نے فرمایا۔

وَقَالُوا لَوْ كُنْزُ هَذَا الْقُرْآنِ عَلَيْنَا | ان لوگوں نے کہا کہ یہ قرآن دونوں بیتوں کے
رَجُلٍ مِنَ الْقُرَيْشِيِّنَ عَظِيمٍ ۳۰ | کسی بڑے آدمی پر کیوں نہ نازل ہوا۔ اے محمد!
يَقْبِضُ مَوْنٌ رَحِمْتَ رَيْثًا ۳۳ | کیا یہ لوگ تیرے رب کی رحمت کے تقسیم کرنے والے ہیں

دوسری جماعت کہتی تھی کہ اللہ تعالیٰ ہمارے اوپر کیوں آیت نہیں اُتاتا اور
ہم سے کیوں کلام نہیں کرتا۔

وَقَالَ الَّذِينَ لَا يَعْلَمُونَ لَوْ لَا يُكَلِّمُنَا | اور جہلانے کہا کہ اللہ ہم سے کیوں کلام نہیں کرتا

اللَّهُ أَوْ تَاتَيْنَا آيَةً مَّا كُنْ لَكَ قَالَ | یا ہمارے پاس کوئی آیت کیوں نہیں آتی
الَّذِينَ مِنْ قَبْلِهِمْ مِثْلَ قَوْلِهِمْ شَاءَ بَرَاءَتِ | ان سے پہلے جو گزر گئے وہ بھی اسی طرح
قُلُوبُهُمْ ۚ ۲۱۲ | کہتے تھے ان سب کے دل ایک طرح کے ہیں۔

یہ جماعت کہتی تھی کہ جب تک رسول اللہ کی طرح ہم پر بھی قرآن نازل ہوگا
ہم ایمان نہیں لائینگے۔

وَاجْلَاءَ ثُمَّ آيَةً قَالُوا لَنْ نُؤْمِنَ حَتَّىٰ | جب ان کے پاس کوئی آیت آتی ہے تو کہتے ہیں کہ
نُؤْتِيَ مِثْلَ مَا أُوتِيَ رَسُولُ اللَّهِ ۚ اللَّهُ ۚ | رسولوں کو جیسی نبوت دی گئی ہے ویسی ہی صلیب
أَعْلَمَ حَتَّىٰ يَجْعَلَ رِسَالَتَهُ ۚ ۲۱۳ | ہم کو نہ دی جائیگی ہم ہرگز ایمان نہ لائینگے۔ اللہ
خوب جانتا ہے کہ کون اُسکی پیغمبری کے قابل ہے۔

سورہ مدثر میں فرمایا کہ ان کی یہ باتیں اس وجہ سے ہیں کہ یہ آخرت پر ایمان
نہیں رکھتے۔

فَمَا لَهُمْ عَنِ التَّذْكِرَةِ مُعْرِضِينَ ۝ | ان کو کیا ہو گیا ہے کہ قرآن سے اس طرح منہ پھیر کر
كَانَ حُمْرَ مُسْتَفْرَفٍ ۝ قُرَّتْ مِنْ | بھاگے ہیں جیسے گدھے شیر سے گھبرا کر بھاگے ہوں
قَسْوَرَةٍ ۝ بَلْ يَرِيدُ كُلُّ امْرِئٍ مِنْهُمْ | بلکہ ان میں سے ہر ایک یہ چاہتا ہے کہ اسکو کھلے ہو
أَنْ يُوْتَىٰ صُحُفًا مُّشْتَرَكَةً ۝ كَذَّبُوا | آسمانی صحیفے دیے جائیں۔ ہرگز ایسا نہیں ہو سکتا
لَا يَخَافُونَ الْآخِرَةَ ۝ ۲۱۴-۲۱۵ | بلکہ یہ آخرت پر ایمان نہیں رکھتے۔

بعض نادان یہ کہتے تھے

أَوْ تَرَىٰ فِي السَّمَاءِ وَلَنْ نُؤْمِنَ | یا تو آسمان پر چڑھ جائے۔ اور تیرے چڑھ جانے
لَرَفِيقِكَ حَتَّىٰ تَنْزَلَ عَلَيْنَا كِتَابًا | پر بھی ایمان نہ لائینگے، یہاں تک کہ تو ہمارے

فَقَرَأُوا مَا قُلَّ سُبْحَانَ رَبِّيَ | پاس ایک کتاب اُتار لائے جس کو ہم پڑھیں۔ لے
 هَلْ كُنْتُمْ إِلَّا بَشَرًا | پیغمبر کہنے کے سبحان اللہ۔ میں تو اللہ کا بھیجا ہوا
 رَسُولًا ۱۶ | ایک بشر ہوں۔

یعنی یہ سنت الہی اور فطرت کے خلاف ہے کہ کوئی آدمی آسمان پر چڑھے اور
 وہاں سے کتاب لائے۔

بعض لوگ استہزاء کرتے تھے کہ آسمان سے قرطاس پر لکھی لکھائی کتاب آئی چاہئے
 اللہ تعالیٰ نے کہا۔

وَكُنْزَلْنَا عَلَيْكَ كِتَابًا فِي قُرْطَاسٍ | اگر ہم تیرے اوپر قرطاس پر لکھی ہوئی کتاب
 فَلَمَسُوهُ بِأَيْدِيهِمْ لَقَالِ الَّذِينَ كَفَرُوا | اُتار دیتے اور یہ کفار اس کو چھو بھی لیتے پھر بھی
 إِنَّ هَذَا إِلَّا سِحْرٌ مُّشْوِشٌ ۱۷ | یہی کہتے کہ یہ تو کھٹکا ہوا جادو ہے۔
 تعجب ہے کہ اہل کتاب جو کتب آسمانی کے نزول پر ایمان رکھتے تھے وہ بھی کفار کے
 ساتھ اس قسم کے ہنوت میں شریک ہو جاتے تھے۔

يَسْأَلُكَ أَهْلُ الْكِتَابِ أَنْ تُنْزِلَ | اہل کتاب تجھ سے سوال کرتے ہیں کہ تو کوئی کتاب
 عَلَيْهِمْ كِتَابًا مِنَ السَّمَاءِ فَقَدْ سَأَلُوا | ان پر آسمان سے اُتار لائے۔ ان لوگوں نے
 مُوسَى الْكَبِيرَ فَقَالُوا ارْأِنَا اللَّهَ | موسیٰ سے تو اس سے بھی بڑھکر سوال کیا تھا
 جَهْرًا فَآخَذَ مِنْهُمْ الصَّاعِقَةُ | یعنی کہا کہ ہمیں اللہ کو رو در رو دکھا دے۔ آخر
 بِظُلْمِهِمْ | ان کی نکرستی کی وجہ سے ان کو بجلی مار گئی۔

ان کو یہ بھی اعتراض تھا کہ سارا قرآن ایک ہی بار کیوں نہ اُتار دیا گیا۔

وَقَالَ الَّذِينَ كَفَرُوا لَوْلَا نُزِّلَ عَلَيْهِ | کفار کہتے ہیں کہ پورا قرآن ایک بار کیوں نہ نازل

الْقُرْآنَ جُمْلَةً وَاحِدَةً ۖ كَذَّبَ الَّذِينَ كَفَرُوا بِهِ فَاذْكُرُوا لَهُمْ نِعْمَتَ اللَّهِ عَلَيْهِمْ وَأَنَّهُمْ لَكَ كَوَافِرٌ عَدُوٌّ ۚ

اس سے ہم تمہارے دل کو قوی کرتے رہیں اور ہم نے تو اسکو رفتہ رفتہ اُتارا ہے۔

کیونکہ جب ضرورت کے موقع پر وحی اُترتی ہے تو ذہن میں زیادہ راسخ ہوتی ہے۔ اور اس کی طرف رسول کی توجہ بھی زیادہ ہوتی ہے۔ علاوہ برس بار بار کے مخاطبہ الہی سے اُس کا دل قوی رہتا ہے۔

بعض کفار اس قسم کے تھے جو قرآن کی عبارت پر شدید تھے لیکن یہ چاہتے تھے کہ اس میں ان کے معبودوں کا ابطال نہ کیا جائے۔

قَالَ الَّذِينَ يَدْعُونَ مِن دُونِ اللَّهِ إِنَّا نَحْنُ مُعْتَدِلُونَ ۚ

جو لوگ ہماری ملاقات کی امید نہیں رکھتے کہتے ہیں کہ اسکے سوا کوئی دوسرا قرآن لا۔ یا اسی کو

يَقُولُونَ إِنَّا نَعْبُدُ اللَّهَ مَا نَدْعُو مِن دُونِ اللَّهِ إِنَّا نَحْنُ مُعْتَدِلُونَ ۚ

بدلتے۔ اے پیغمبر تو ان سے کہہ دے کہ میری

فَقَالُوا إِنَّا نَعْبُدُ اللَّهَ مَا نَدْعُو مِن دُونِ اللَّهِ إِنَّا نَحْنُ مُعْتَدِلُونَ ۚ

مجال نہیں کہ میں اپنے نبی سے اس کو بدل سکوں

إِنَّا نَحْنُ مُعْتَدِلُونَ ۚ

میں تو اسی کی پیروی کرتا ہوں جبکہ پر وحی اُترتی ہے۔ میں اپنے رب کی نافرمانی میں قیامت کے عذاب

لَوْ شَاءَ اللَّهُ مَا تَلَوْتُمُوهُ عَلَيْهِمْ قُلُوبَكُم ۖ كَذَّبْتُمْ بِهِ فَاذْكُرُوا لَهُمْ نِعْمَتَ اللَّهِ عَلَيْهِمْ وَأَنَّهُمْ لَكَ كَوَافِرٌ عَدُوٌّ ۚ

سے ڈرنا ہوں۔ کہہ دے کہ اگر اللہ چاہتا تو میں یہ

قَالَ الَّذِينَ يَدْعُونَ مِن دُونِ اللَّهِ إِنَّا نَحْنُ مُعْتَدِلُونَ ۚ

قرآن تم کو پڑھ کر نہ سنانا۔ اور نہ اللہ اس سے

يَقُولُونَ إِنَّا نَعْبُدُ اللَّهَ مَا نَدْعُو مِن دُونِ اللَّهِ إِنَّا نَحْنُ مُعْتَدِلُونَ ۚ

تم کو آگاہ کرتا۔ تم سوچتے نہیں کہ اس سے پہلے

میں نے تمہارے اندر ایک عمر گزاری ہے کبھی

وحی کا نام بھی لیا تھا

الغرض قرآن ان کے نامعقول سے نامعقول اعتراضات کے جوابات بھی نرمی اور معقولیت کے ساتھ دیتا رہا تا کہ وہ راہ راست پر آجائیں۔ جب وہ ہر طرف سے ہار گئے تو انہوں نے یہ شرارت سوچی۔

وَقَالَ الَّذِينَ كَفَرُوا لَا تَسْمَعُوا لِهَذَا الْقُرْآنِ وَالْغَوْا فِيهِ لَعَلَّكُمْ تَعْلَمُونَ ﴿۳۶﴾
یہ کافر باہم کہتے ہیں کہ اس قرآن کو سنو مت۔
اور جب سنانے لگیں بیچ بیچ میں غل مچا دیا کہ
اس تدبیر سے تم شاید غالب آ جاؤ۔

لیکن باطل کو غلبہ کہاں۔ قرآن حق تھا غالب ہو کے رہا۔
جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا ﴿۳۷﴾
حق آگیا اور باطل مٹ گیا۔ اور باطل تو مٹنے ہی
کے لئے تھا۔

اسباب نزول

قرآن کے نزول کی دو صورتیں تھیں۔ کبھی تو ابتداءً بلا کسی سوال یا واقعہ کے نازل ہوتا تھا۔ اور کبھی کوئی سوال یا واقعہ پیش آ جاتا تھا جس پر وحی آسانی کی ضرورت پڑتی تھی اسوقت آتے رہتا تھا۔ یہی سوالات یا واقعات اسباب نزول کہے جاتے ہیں۔ اور یہ ایک مطالعہ قرار پائی ہو ورنہ حقیقت میں نزول قرآن کے اسباب نہ تھے بلکہ موقع یا محل نزول تھے۔ اسی لئے ان کو زیادہ تر بجائے اسباب نزول کے شان نزول کہتے ہیں۔

گو یہ امر فی اصول میں طے ہو چکا ہو کہ شان نزول کے ساتھ آیتوں کے معانی مخصوص نہیں ہوتے بلکہ ان کا عموم و خصوص ان کے الفاظ کے ساتھ ہوتا ہے اسلئے ان کا بیان غیر ضروری ہے، لیکن چونکہ ان سے دو فائدے ہوتے تھے ایک تو واقعات سے آیات کا تعلق معلوم ہو جاتا

تھا۔ دوسرے انکے علم سے آیات کے معانی زیادہ واضح طور پر سمجھ میں آتے تھے اسوجہ سے علماء اسلام نے نہایت جستجو کر کے اس علم کو مدون کر لیا تفسیر و تفسیریں یہ بیان کئے جاتے ہیں، علاوہ ان کے بہت سی جدا گانہ کتابیں اسی عنوان سے لکھی گئی ہیں جن میں وہ تمام سوالات اور واقعات جن کے متعلق مسترانی آیتیں نازل ہوئی ہیں، جمع کئے گئے ہیں

موافقات صحابہؓ

اسباب نزول کی ایک قسم موافقات صحابہ ہیں۔ یعنی قرآن میں بعض آیتیں ایسی ہیں جو صحابہ کے قول یا خیال کے مطابق نازل ہوئی ہیں۔ ان میں زیادہ تر موافقات عمرؓ ہیں بعض لوگوں نے تو اس کو اس قدر وسعت دی ہے کہ اس پر جدا گانہ کتاب لکھی ہے۔ لیکن خود حضرت عمرؓ کا بیان ہے کہ تین معاملہ میں قرآن میری منشا کے مطابق نازل ہوا اور میں اور میرا رب دونوں موافق ہو گئے۔

میں کہا کرتا تھا کہ کاشش مقام ابراہیمؑ ہمارے لئے مصلیٰ قرار پاتا۔ آنحضرتؐ اس کا کچھ جواب نہیں دیتے تھے۔ یہاں تک کہ میری ابھی آرزو کے مطابق یہ آیت نازل ہوئی۔
وَاتَّخِذْ ذَا مِثْنٍ مِّمَّنْ تَقَاہَرُوا بِرَأْسِهِمْ مِصْلٰی ۝۱۱۹ | اور مقام ابراہیمؑ کو منہ کی جگہ بناؤ۔ ۱۱۹
یہ بھی میں بار بار کہا کرتا تھا کہ ازواج مطہرات کو اگر پردہ میں پہننے کا حکم دیں تو بہتر ہے۔ آنحضرتؐ خاموشی کے سوا کچھ جواب نہیں دیتے تھے۔ یہاں تک کہ آیت حجاب نازل ہوئی۔ اور اُتھمات المؤمنین پردہ میں پہننے لگیں۔

اسی طرح جب رسول اللہ صلی اللہ علیہ وسلم اپنی بیویوں سے ناراض ہو گئے تھے تو میں نے ان بیویوں سے جا کر کہا تھا۔

عَسٰی رَبُّہٗ اِنْ طَلَعْتَ اَنْ یُّبْدِلَہَا | اگر نبی تم کو طلاق دیدے تو امید ہے کہ اُس کا رب

اَزْوَاجًا خَيْرًا مِّنْكَ ۝۶۱ اس کو تم سے بہتر بیویاں بدل میں دیدیگا۔

اللہ تعالیٰ نے یہی آیت نازل فرمائی۔

لیکن ان تین کے علاوہ اسیران بدر وغیرہ کے متعلق اور بھی مواہباتِ عمر ہیں۔ اسی طرح اور بھی بعض صحابہ کے خیال یا قول کے مطابق آیات کا نزول ہوا ہے۔ اس موافقت کی وجہ یہ ہے کہ قرآن فطرتِ انسانی کے بالکل مطابق ہے۔ اسلئے ان خاص خاص مواقع پر جو خیالات انسان کے دل میں فطرتاً پیدا ہو سکتے تھے، ہوئے۔ اور قرآن کی آیاتوں سے مطابقت کھا گئے۔

مکی اور مدنی آیات

جس طرح قرآن کے نازل ہونے کا کوئی وقت نہیں مقرر تھا۔ دن کو بھی اترتا تھا۔ رات کو بھی اترتا تھا۔ اسی طرح اس کے لئے کوئی جگہ بھی مخصوص نہیں تھی۔ کوئی سورہ مکہ میں نازل ہوئی۔ کوئی طائف میں کوئی قبایس کوئی مدینہ میں۔ لیکن بالاجمال قرآن کی دو قسمیں کر دی گئی ہیں۔ مکی اور مدنی۔ اس طرح ہجرت سے قبل نازل ہوا وہ مکی ہے اور ہجرت کے بعد جو اترادہ مدنی ہے۔ خواہ وہ کس بھی نازل ہوا ہو۔ مکہ کے اندر وہ تمام مقامات بھی شامل سمجھے گئے جہاں نبی صلی اللہ علیہ وسلم قیام مکہ کے زمانہ میں آتے جاتے تھے۔ مثلاً منا۔ حدیبیہ۔ عرفات اور طائف وغیرہ۔ علیٰ ہذا مدینہ میں بھی وہ مقامات شامل سمجھے گئے ہیں جہاں قیام مدینہ کے زمانہ میں آپ کا جانا ہوا۔ جیسے بدر۔ احد۔ بتوک وغیرہ۔

ابتداءً رسالت سے قبل پونچھ تک کا کل زمانہ ۱۲ برس ۵ مہینے ۲۱ دن ہے۔ یہ

سب آنحضرت کے قیام مکہ کا زمانہ قرار دیا جاتا ہے۔ اس میں ۹۳ سورتیں نازل ہوئیں جو قریب دوثلث قرآن کے ہیں اور اس کے بعد دس سال کے قیام مدینہ کے زمانہ میں ۲۱ سورتیں اتریں جو قریب ایک ثلث قرآن کے ہیں۔

مکی اور مدنی آیات میں فرق

مدنی آیتیں مکی آیتوں سے دو باتوں میں ممتاز ہیں۔

- (۱) مکی آیتوں میں زیادہ تر انبیاء سابقین اور ان کی امتوں کے قصے ہیں۔ بخلاف اس کے مدنی آیتوں میں خود مسلمانوں کے معاملوں اور ان کی لڑائیوں کا ذکر ہے۔
- (۲) مکی آیات میں بیشتر رجوع الے اللہ اور تزکیہ قلب کی تعلیم ہے۔ اور مدنی آیات میں زیادہ تر فرائض و امار اور نواہی ہیں۔ اس کا سبب یہ ہے کہ مکہ میں قرآن کے مخاطب کفار تھے وہ ان کو اسلام کی طرف بلاتا رہا۔ اور مدینہ میں جو مکہ کے مسلمانوں کی ایک جماعت تیار ہو چکی تھی اس لئے بیشتر انہیں کو مخاطب کر کے دین کے فرائض کی تعلیم دی۔

تکرار نزول

بعض لوگوں نے یہ لکھا ہے کہ چند سورتیں اور آیتیں قرآن میں ایسی ہیں جہاں بار بار جگہ نازل ہوئیں اور اسکی وجہ یاد دہانی نصیحت یا اس آیت کی عظمت کو قرار دیتے ہیں۔ لیکن یہ قول صحیح نہیں ہے۔ کوئی آیت یا کوئی سورہ ایک بار سے دوسری بار نہیں نازل ہوئی۔ کیونکہ دوبارہ نازل کرنا بالکل عبث تھا۔ اس لئے کہ آیت کے نازل ہونے کے بعد اللہ کے منشاء کے بغیر اس کا بھول جانا ناممکن تھا۔ قرآن میں نبی صلی اللہ علیہ وسلم سے وعدہ کیا گیا ہے۔

لَا تَحْرِكْ بِهِ لِسَانَكَ لِتَعْجَلَ بِهِ ۝ قرآن میں عجلت کرنے کے لئے اپنی زبان کو
 اِنْ عَلَيْنَا جَمْعُهُ وَفُتْرًا نَّهُ ۝ مت ہلا۔ اس کا پڑھا دینا اور یاد کرنا دینا
 ہمارے ذمہ ہے۔

سُنْفِرٌ نَّكَ فَلَا تَنْشَىٰ ۞ ہم تجھے پڑھا دینے پھر تو نہیں بھولے گا۔
 دوبارہ نازل ہونے کا جو خیال بعض آیتوں کے متعلق کیا گیا ہے اس کی بنیاد
 متعارض روایتوں پر ہے جن میں سے ایک یقیناً غلط ہوتی ہے۔

حضرت آدم اور موسیٰ کے قصوں میں جو مقارب آیتیں کئی جگہ نازل ہوئی ہیں
 بحسنہ قرآن میں موجود ہیں۔ اور ان میں سے ہر ایک الگ الگ آیت شمار کی جاتی
 ہے۔ یہ نہیں کہا جاتا کہ ایک ہی آیت بار بار نازل ہوئی ہے۔ رہا یہ کہ ان قصوں کے
 بار بار دہرانے کی کیا ضرورت تھی اس کے جواب میں شاہ ولی اللہ صاحب لکھتے ہیں۔

کلام دو قسم کا ہوتا ہے۔ ایک تو یہ کہ اس سے کسی بات کا بتلانا مقصود
 ہوتا ہے۔ دوسرے یہ کہ بتلانا مقصود نہیں ہوتا بلکہ ایک شے معلوم
 ہے اسی کو تازہ کرنا نہ نظر ہوتا ہے۔ تاکہ طبیعت کو حظ حاصل ہو۔ اور
 اس کی یاد سے وہ جذبات جو ٹھنڈے پڑ گئے ہیں پھر گرم ہو جائیں
 جیسے ایک شاعر جو کسی شعر کو جانتا ہے لیکن بار بار اس کو دہراتا ہے
 سوچتا ہے۔ لذت لیتا ہے اور اپنے جذبہ کو تازہ کرتا ہے۔

قرآن کے وہ قصے یا حکمت کی باتیں جو بار بار دہرائی گئی ہیں ان کا یہی
 منشا ہے کہ ان سے روح پر جو لطیف اور پاک اثر پڑتا ہے وہ اس کی
 یاد سے تازہ ہوتا ہے۔ یہی وجہ ہے کہ احکام اور فرائض کی کوئی

آیت کی جگہ نہیں نازل ہوئی۔ کیونکہ وہ محکم ہیں۔ اور بمنزلہ قانون کے ہیں روح پر کوئی خاص لطیف اثر ان کے علم سے نہیں پڑتا بلکہ ان پر عمل کرنے سے پڑتا ہے۔

اجزاء قرآن

قرآن سورتوں میں منقسم ہے۔ اور یہ تقسیم اللہ کی طرف سے ہے۔ ہر ہر سورہ بجائے خود ایک مستقل باب یا فصل ہے کہ جو مضمون اس میں شریع ہوا ہے وہ پورا اسی میں ختم ہو گیا ہے۔

سات منزلوں میں تقسیم صحابہ نے کی تھی۔ کیونکہ وہ لوگ بالعموم ایک ہفتہ میں ایک بار قرآن کو ختم کرتے تھے۔ لیکن تیس پارے اور ہر پارہ میں نصف اور ربع یہ تقسیم حجاج بن یوسف کے عہد میں آسانی اور شمار رکھنے کے لئے کی گئی ہے۔ اور کوع زمانہ مابعد میں حفاظ نے تراویح کی نماز کے لئے متعین کئے ہیں۔

رموز اوقاف

عہد نبوت میں وقف صرف آیات پر ہوتا تھا۔ اسلئے کہ ہر آیت جہاں ختم ہوتی ہے وہاں جملہ پورا ہو جاتا ہے۔ ابو عمر بن العلاء قاری کے زمانہ تک یہی دستور چلا آیا قراء سبعہ میں سے نافع پہلے شخص ہیں جنہوں نے آیات کے علاوہ بیچ میں بھی ٹھہرنے کی اجازت دی بشرطیکہ معنوی رعایت ملحوظ رہے۔ یعنی ایسا بے موقع وقف نہ ہو کہ اس سے معنی میں خلل پڑ جائے۔ پھر حمزہ نے یہ مسلک اختیار کیا کہ جہاں سانس ٹوٹے وہیں وقف کر دیا جائے۔ اس کے بعد سجاوٹ دی وغیرہ نے وقف کے خاص خاص مدللج اور ان کے اقسام مقرر کئے اور اس کو ایک فن بنا دیا جس کا نام

رموز القرآن ہے۔

تعدادِ سُور و آیات وغیرہ

قرآن کی کل سُورتوں کی تعداد ۱۱۴ ہے۔ اور کل آیتوں کی چھ ہزار۔ کلمات ۶۹۳۴۲ ہیں اور حرفت ۱۵۰۳۲۳۔ اسی طرح ہر قسم کے حرکات و اوقات وغیرہ بھی شمار کر لئے گئے ہیں لیکن ان کی تفصیل کچھ زیادہ مفید نہیں۔

ترتیبِ قرآن

قرآن جس ترتیب سے نازل ہوا وہ اُس کی اصلی ترتیب نہ تھی۔ کیونکہ اس کی آیتیں حسب موقع اور حسب ضرورت اُترتی تھیں۔ اس لئے نبی صلی اللہ علیہ وسلم ہدایت الہی کے ذریعہ سے اس کو اس ترتیب پر مرتب فرما لیتے تھے جو اس کی اصلی ترتیب لوح محفوظ میں تھی۔

موجودہ ترتیبِ قرآن کے دو حصے ہیں۔ آیتوں کی ترتیب اور سُورتوں کی ترتیب۔

ترتیبِ آیات

ترتیبِ آیات کے متعلق ساری اُمت کا اجماع ہے کہ رسول اللہ صلی اللہ علیہ وسلم نے جبریل کے بتانے سے منشاء الہی کے مطابق ان کو مرتب فرمایا۔ اُسی ترتیب سے لکھوایا اور یاد کرایا۔ حضرت زید بن ثابت جو کاتبِ وحی تھے بیان کرتے ہیں کہ ہم حشہ مان نبوی کے مطابق آیتوں کو ترتیب دیکر لکھتے تھے۔

حضرت عثمان سے روایت ہے کہ آنحضرت کے اوپر جب کوئی آیت نازل ہوتی تھی تو آپ فوراً کسی کاتبِ وحی کو بلا کر لکھوا دیتے تھے اور یہ بتلا دیتے تھے کہ یہ آیت

فلان سورہ کی ہے۔ اس کو فلاں آیت کے بعد اور فلاں آیت کے پہلے لکھو۔
 خود نبی صلی اللہ علیہ وسلم پورا قرآن ازبر رکھتے تھے۔ اور برابر
 اس کی تلاوت کرتے تھے۔ نمازوں میں اس کی سورتیں پڑھتے تھے۔ اور صحابہ کا
 بھی یہی حال تھا۔ اس سے صاف ظاہر ہے کہ قرآن منترج سے آخر تک مرتب تھا۔
 امام مالک کا قول ہے۔

قرآن جو اس وقت ہمارے درمیان موجود ہے صحابہ نے اس کو
 اسی ترتیب کے ساتھ لکھا جس ترتیب کے ساتھ آنحضرتؐ نے سنا۔
 امام بغوی لکھتے ہیں۔

صحابہ نے قرآن کو اسی ترتیب سے لکھا جس ترتیب سے آنحضرتؐ
 نے اس کو اپنے سامنے لکھوایا تھا۔ ہم اطمینان کے ساتھ اعتقاد
 رکھتے ہیں کہ یہ قرآن بعینہ وہی ہے جس کو رسول اللہ صلی اللہ علیہ
 وسلم نے سنایا اور جو لوح محفوظ میں تھا۔ کیونکہ آنحضرتؐ اپنی طرف
 سے اس کو مرتب نہیں فرماتے تھے۔ بلکہ جس طرح جبریلؑ بتاتے تھے
 اس طرح ترتیب دیتے تھے۔

ترتیب سور

سورتوں کے متعلق بھی علماء محققین کا قول ہے کہ ان کو بھی رسول اللہ صلی اللہ علیہ وسلم
 نے مرتب کر دیا تھا۔ قاضی ابوبکر لکھتے ہیں۔

جس طرح آیات کی ترتیب آنحضرتؐ کو جبریلؑ نے بتائی تھی اسی
 طرح سورتوں کی بھی جس قدر قرآن اتر چکا تھا رسول اللہ صلی اللہ

علیہ وسلم اسکو ہر سال رمضان میں دہرایا کرتے تھے۔ اور جبریل اسکو
مرتب کرا دیتے تھے

جس طرح ایک آیت دوسری آیت سے مرتب ہے۔ اسی طرح ایک
سورہ دوسری سورہ کے ساتھ ہے۔

علامہ کرمانی اور نیز طبری کا قول ہے۔

قرآن اگرچہ حسب اقتضائے ضرورت تھوڑا تھوڑا نازل ہوا۔ لیکن اسکی
جو ترتیب لوح محفوظ میں تھی اسی کے مطابق اس کی آیتیں اور سورتیں
نبی صلی اللہ علیہ وسلم نے مرتب فرمائیں۔

عہد نبوت میں قرآن کی تمام آیتیں اور سورتیں مرتب ہو گئی تھیں۔ سورہ ہر اترت چونکہ
سب سے آخر میں نازل ہوئی تھی اس لئے اس کے متعلق کوئی حکم آپ نے نہیں دیا تھا۔
وفات نبوی کے بعد صحابہ نے اس کے مضمون کو سورہ انفال کے مضمون سے ملتا
جلتا دیکھ کر یہ سمجھا کہ اُسی کا بقیہ ہے۔ اسلئے دونوں کو ملا دیا۔ اور پنج میں بسم اللہ
بھی نہیں لکھی۔

امام احمد نے روایت کی ہے کہ

نبی صلی اللہ علیہ وسلم نے فرمایا کہ توریت کے بدلے جگو سبع طوأل
عطا کی گئیں۔ زبور کے عوض مئین۔ انجیل کے بجائے مثنیٰ۔ اور
یہ میری فضیلت ہے کہ ان سب کے علاوہ جگو مفصل بھی دی گئیں۔

اب قرآن کی سورتوں کو دیکھئے ان کی چار قسمیں مسترادی گئی ہیں۔
سبع طوأل۔ شروع کی سات بڑی بڑی سورتیں۔

میں۔ جن سورتوں میں کم و بیش سو آیتیں ہیں۔ یونس سے فاطر تک۔

مثنائی۔ جو بار بار دہرائی جاتی ہیں۔ یس سے ق تک۔

مفصل۔ چھوٹی چھوٹی سورتیں جن میں جلد جلد فصل واقع ہو جاتا ہے ق سے النازک

یہی ترتیب بعینہ اس وقت قرآن کی سورتوں کی ہے۔ اس لئے اس بات میں

کوئی شبہ نہیں رہتا کہ سورتیں بھی زمانہ نبوت میں مرتب تھیں۔

بعض راہنمائیں حضرت عبداللہ بن مسعود و ابی بن کعب کی سورتوں کی ترتیب کو

موجودہ قرآن سے کسی قدر مختلف ظاہر کرتی ہیں۔ لیکن وہ اس قدر ضعیف ہیں کہ کسی

طرح قابل قبول نہیں۔

ربط آیات

بعض لوگوں کا خیال ہے کہ قرآن کی آیتوں میں باہمی تناسب اور تسلسل نہیں ہے۔ اور

وہ اس کی وجہ یہ بیان کرتے ہیں کہ چونکہ آیات قرآن کا نزول ایسے واقعات اور حالات

کے متعلق ہوا ہے جو ایک دوسرے سے بالکل مختلف اور غیر متعلق تھے اس لئے ان میں

نہ ربط ہو سکتا ہے نہ ربط کی ضرورت ہے۔

قرآن پر غیر قوموں کے لوگوں نے بھی اعتراض کیا ہے کہ اس میں تسلسل نہیں ہے۔

کارلائل جو اسلامی تعلیمات کا مدافع ہے وہ بھی قرآن کی بے ترتیبی مضامین پر

معرض ہوا ہے۔ شاہ ولی اللہ صاحب اس مضمون پر بحث کرتے ہوئے لکھتے ہیں۔

حکمت دریں باب موافقت مبعوث الیہم است در لسان و اسلوب

بیان۔ تا نزول قرآن در میان عرب نہیچ کتابے نہ بود۔ نہ کتاب الہی

نہ مؤلف بشر۔ و ترتیب کہ حالاً مضمین اختراع نموده اند عرب آں را
 نمی دانستند۔ اگر ایں را باور نمی داری قصائد شعرائے مخضرمین را
 تامل کن و رسائل آنحضرت و مکاتیب عمر را برخواں۔ تا این معنی
 روشن شود۔ پس اگر خلاف طور ایشان گفته شود بحیرت در مانند۔ و
 چیزے نا آشنا گوش ایشان رسد۔ و فهم ایشان مشوش سازد۔ و
 دینزیر مقصود نہ مجرد افادہ است بلکہ افادہ مع التکرار و الاستحضار۔ و
 این معنی در غیر مرتب اقوالے و اتم است۔

شاہ صاحب کا مطلب یہ ہے کہ جو ترتیب تم چاہتے ہو عرب اس کو جانتے ہی نہ تھے
 اور مصلحت اسی امر کی متقاضی تھی کہ جن لوگوں کی زبان میں قرآن نازل ہوا ہے وہ
 جس طرح پر کلام کرتے ہوں اسی اسلوب پر قرآن بھی ہو۔ ورنہ اُن کی سمجھ میں نہ آتا۔
 علاوہ بریں قرآن کا مقصد یہ ہے کہ اخلاص اور تزکیہ نفس کے مضامین اس قدر
 باریار دہرائے جائیں کہ مخاطب ان کے اثر میں محو ہو جائے۔ اور یہ اس ترتیب اور
 تسلسل کی صورت میں جس کو تم چاہتے ہو نہیں ہو سکتا تھا۔

قرآن مربوط ہے

لیکن حقیقت یہ ہے کہ قرآن کسی آدمی کا کلام نہیں ہے۔ بلکہ اللہ کا کلام ہے۔ اور حقیقت
 متکلم کی شان ارفع و اعلیٰ ہوتی ہے اسی قدر اس کا کلام بھی بلند ہوتا ہے۔ اور کلام
 کی بلندی اور رفعت کا انحصار ایجاز و اختصار پر ہے۔ قرآن مجید اس قدر موجز اور
 مختصر ہے کہ کسی کلام کا اس کے برابر موجز اور مختصر ہونا ممکن نہیں۔ اور موجز کلام
 میں چونکہ زائد باتیں نہیں ہوتیں۔ صرف ضروری رموز اور کلمات ہوتے ہیں اسلئے

اس کا تناسب آسانی سے سمجھ میں نہیں آتا۔ ورنہ حقیقت میں وہ کلام تناسب سے خالی نہیں ہوتا۔ یہ سوچنے کی بات ہے کہ اگر آیات قرآنی میں تسلسل اور ربط نہ ہوتا تو پھر کیا وجہ تھی کہ جب کوئی آیت نازل ہوتی تھی تو نبی صلی اللہ علیہ وسلم خود بتلاتے تھے کہ اس کو فلاں سورہ میں فلاں آیت کے پہلے لکھو۔

علماء محققین جو کلام اللہ میں زیادہ غور و فکر کرتے رہے ہیں وہ ہمیشہ سے اس کے مربوط اور منظم ہونے کے قائل رہے ہیں۔ علامہ ابن العربی نے لکھا ہے۔

میرا دعویٰ ہے کہ قرآن کریم کی تمام آیتیں مسلسل اور ایک دوسرے کے ساتھ مربوط ہیں لیکن چونکہ جمہور اس علم کی قدر نہ کرینگے اسلئے میں خود ہی اس کا لطف اٹھا لیتا ہوں۔ اور اس کو اپنے اور اللہ کے درمیان رکھتا ہوں۔

امام رازی نے بھی تناسب آیات کی طرف زیادہ توجہ مبذول کی ہے۔ تفسیر کبیر میں لکھتے ہیں۔

قرآن کی بہت سی لطافتیں اور نزاکتیں ترتیب آیات میں مخفی ہیں۔ اگر انسان ان پر غور کرے تو اس کو قرآن میں زیادہ لذت ملے۔ سورہ بقرہ کی تفسیر کے خاتمہ پر لکھا ہے۔

جس نے اس سورہ کے لطیف تناسب پر غور کیا ہے۔ اور اس کی دلکش ترتیب کو نظر ثانی سے دیکھا ہے وہ کہہ سکتا ہے کہ قرآن بلند ہی معانی اور فصاحت الفاظ ہی کے محاط سے معجزہ نہیں ہے بلکہ ترتیب نظم کے محاط سے بھی معجزہ ہے۔ افسوس ہے کہ عام

مفسرین اس کی ترتیب کے لطائف سے ناواقف ہونے کی وجہ سے اس کی طرف توجہ نہیں کرتے اور یہ کہہ دیتے ہیں کہ قرآن ترتیب کا پابند نہیں ہے۔

تناسب آیات کا سمجھنا اس امر پر موقوف ہے کہ پہلے آدمی سورہ پر غور کرے کہ بحیثیت مجموعی اسکے آتارنے کی غرض کیا ہے۔ پھر یہ سوچے کہ اس خاص غرض کو سمجھانے کے لئے کن کن مقدمات کی ضرورت ہے۔ پھر ان مقدمات کے مراتب پر لحاظ کرے کہ بحیثیت اصل غرض سے قریب یا بعید ہونے کے ان کے درج میں باہمی کس قدر تفاوت ہے۔ اور ان کے بیان سے پہلے کلام میں کیا کیا تمہیدیں ہونی چاہئیں۔ تاکہ جس وقت وہ اصلی غرض بیان کی جائے ان تمہیدات اور مقدمات کے سننے کے بعد سامع کا ذہن اس کو قبول کر لینے کے لئے تیار رہے۔ اور بلا چون و چرا اس کو مان لے۔ ان سب باتوں پر غور کرنے کے بعد آسانی سے تناسب سمجھ میں آسکتا ہے۔

الغرض قرآن تناسب خالی نہیں اور اس کی آیتیں ایک دوسرے کے ساتھ لطیف ربط رکھتی ہیں۔

ربط قرآن پر تصانیف

اس خاص عنوان پر تفسیریں بھی لکھی گئی ہیں جن میں آیات کا باہم ربط دکھایا گیا ہے۔ علامہ یزید بن الدین بقاعی متوفی ۷۷۵ھ نے نظم الدرر فی تناسب الآئیں والستور۔ علامہ سیوطی نے اسرار المستنزل اور شیخ علی بن احمد دہلوی متوفی

۸۲۵ھ میں تبصر الرحمن لکھی۔ اس زمانہ میں مولانا حافظ حمید الدین فراہی عربی زبان میں تفسیر نظام الفرقان لکھ رہے ہیں۔ جس کے بعض اجزاء شائع ہو چکے ہیں امید ہے کہ اس کے مکمل ہو جانے کے بعد اس عنوان پر پھر کسی تصنیف کی حثیت نہ ہوگی۔

حفاظتِ قرآن

قرآن مجید کی حفاظت کا ذمہ خود اللہ تعالیٰ نے لیا ہے۔ اور صاف صاف لفظوں میں فرمایا ہے۔

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ ○ ۱۵

ہم نے قرآن کو اتارا اور ہم اس کی حفاظت کرنے والے ہیں۔

اس آیت میں الذکر کا جو لفظ ہے اور جس کے معنی ہم نے قرآن کے لکھے ہیں اس کی ہی تفسیر خود اللہ تعالیٰ نے سورہ سجدہ میں کر دی ہے۔

إِنَّ الَّذِينَ كَفَرُوا بِالذِّكْرِ لَمَّا جَاءَهُمْ وَإِنَّ لَهُمْ لَعَذَابٌ عَزِيزٌ ○ لَا يَأْتِيهِمُ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ ۚ تَنْزِيلٌ مِّنْ حَصْبِ عِجْلٍ ○ ۴۱-۴۲

جن لوگوں نے الذکر کا انکار کیا (وہ جہنمی ہیں) اور حقیقت یہ ہے کہ وہ عذاب والی کتاب سے باطل نہ اُس کے آگے سے اس کے پاس پھٹکتا ہے نہ پیچھے سے اور حکیم اور قابل حمد معبود کی اُتاری ہوئی ہے۔

جھوٹ کا اُس کے آگے اور پیچھے سے نہ پھٹکتا اس کے معنی یہ ہیں کہ اس کتاب میں کوئی زائد لفظ داخل نہیں کیا جاسکتا۔ اور نہ اس کا کوئی لفظ اس میں سے خارج کیا جاسکتا ہے۔ اور یہ باتیں صرف اعتقاد ہی نہیں ہیں۔ بلکہ دلائل واقعی اور

شواہد تاریخی سے قطعی طور پر ثابت ہیں۔

حفظ قرآن

تاریخ شہادت دیتی ہے کہ اہل عرب کا حافظہ نہایت زبردست تھا۔ وہ اپنے شجرہ نسب اور بڑے بڑے واقعات اور قصائد کو ایک بار سنکر ہر زبان یاد کر لیتے تھے قرآن کی حفاظت کے اسباب میں سے ایک بڑا سبب یہ ہے کہ خود آنحضرتؐ اور نیز صحابہ کی ایک کثیر تعداد نے اسکو ہر زبان یاد رکھا اور اس سلسلہ کو ہمیشہ کے لئے جاری کر دیا۔

اللہ تعالیٰ نے نبی صلی اللہ علیہ وسلم اور نیز مسلمانوں کو تلاوت قرآن کا حکم دیا اور فرمایا۔

فَاَقْرَءُوا مَا تَكْسِبُ مِنْ الْقُرْآنِ ط ۳۶ | جتنا قرآن آسانی سے پڑھ سکو پڑھو۔

اور ان اوقات اور لمحات کو جو تلاوت قرآن میں صرف ہوں سلم کی زندگی کا ایک بیش قیمت سرمایہ قرار دیا جس سے وہ نماز اور زکوٰۃ کی طرح دونوں جہان میں بیشمار نفع حاصل کر سکتا ہے۔

اِنَّ الَّذِیْنَ یَتْلُوْنَ کِتَابَ اللّٰهِ وَآَقَامُوا الصَّلٰوةَ وَآَنَفَقُوْا مِمَّا رَزَقْنٰهُمْ سِرًّا وَعَلٰٰنِیَةً یَّرْجُوْنَ تَجَارَةً لِّکُنْ بَوْرَةً ط ۳۷ | بیشک جو لوگ اللہ کی کتاب کی تلاوت کرتے ہیں اور نماز قائم کرتے ہیں اور پوشیدہ اور علانیہ اس مال میں سے خرچ کرتے ہیں جو ہم نے ان کو دیا ہے وہ ایسی تجارت کی امید رکھتے ہیں جس میں ہرگز خسارہ نہیں

آیات قرآنیہ اور ضمنًا حفاظت قرآن کی سورج میں فرمایا۔

بَلْ هُوَ آيَةٌ بَيِّنَةٌ فِي صُذُورِ الَّذِينَ | بلکہ یہ کھلی کھلی آیتیں ہیں ان لوگوں کے سینوں میں
أُولَئِكَ لَعَلَّكُمْ ۲۹ | جن کو علم دیا گیا ہے۔

حفظ قرآن کے ذریعہ اللہ تعالیٰ نے حفاظ کے سینوں میں قرآن کی حفاظت کا
سامان کر دیا۔ جو بغیر مذکور کتاب کے اس کو ترتیب کے ساتھ پڑھتے ہیں۔

نیز قرآن جس وقت پڑھا جائے خاموشی کے ساتھ اس کو سننے کا حکم دیا۔ اس میں
ایک مصلحت یہ بھی ہے کہ اگر پڑھنے والے سے کوئی غلطی ہو جائے تو سامع اس کو
رفع کر دے۔

وَإِذَا قُرِئَ الْقُرْآنُ فَاسْتَمِعُوا لَهُ | اور جب قرآن پڑھا جائے تو تم لوگ چپ رہو
وَأَنْصِتُوا ۳۰ | اور سنو۔

قرآن کی کسی آیت کے چھپانے والے کو دنیا بھر کا ملعون قرار دیا تاکہ مسلمان اس
جرمِ قبیحہ کے مرتکب نہ ہوں۔ پھر یہ بھی حکم دیا کہ امت اسلامیہ میں سے ایک جماعت
امر بالمعروف اور نہی عن المنکر کا فرض ادا کرے۔ یہ وہی لوگ ہونگے جو حاملین کتاب ہیں۔
الغرض قرآن کی تلاوت۔ اس کا حفظ۔ اس کی ترویج و اشاعت و تبلیغ ان

سب کو امت کے فرائض اور اس کی بہترین عبادات میں سے قرار دیا۔

اہتمام حفظ

ابتداءً نزول سے جس وقت کوئی آیت اترتی تھی نبی صلی اللہ علیہ وسلم اس کو لکھانے
کے علاوہ لوگوں کو اسی وقت یاد کرا دیے تھے اسکے ساتھ ہی اس بات کا بھی خیال
رکھے تھے کہ کہیں الفاظ قرآن میں غلطی یا تغیر و تبدل نہ ہو جائے اسلئے جن کو یاد
کرانے تھے ان سے پھر بار بار سننا بھی کرتے تھے۔ اور خود بھی ان کو سناتے تھے۔

مکہ میں حضرت اوستم مخزومی کے گھر کو آپ نے تلاوت خانہ مقرر کیا تھا۔ یہیں مسلمانوں کے ساتھ جاتے تھے۔ اور قرآن خوانی کرتے تھے۔ یہ مکان مکہ میں اب تک موجود ہے لیکن افسوس ہے کہ اس کے تاریخی رتبہ کے مناسب اس کی طرف توجہ نہیں کی گئی ہے۔

جب مدینہ میں ہجرت کر کے تشریف لائے تو یہاں ایک جماعت اہل صفہ کے نام سے تھی۔ یہ وہ غریب تھے جو گھر بار چھوڑ کر آئے تھے اور جن کا کہیں ٹھکانا نہ تھا مسجد نبوی میں ایک صفہ یعنی چوترہ تھا اسی پر گزر کر لیتے تھے۔ یہ کم و بیش ۸۰ آدمی تھے۔ جس وقت کوئی آیت نازل ہوتی تھی نبی صلی اللہ علیہ وسلم ان کو یاد کر لیتے تھے اور یہ لوگ مدینہ کی گلیوں میں جا جا کر لوگوں کو یاد کراتے تھے۔

حفاظِ صحابہ

حضرت ابو بکر صدیق۔ حضرت عثمان۔ حضرت علی اور عبداللہ بن مسعود وغیرہ بڑے بڑے مہاجرین رضی اللہ عنہم شروع سے قرآن حفظ کرتے آتے تھے حضرت ابو بکر نے مکہ میں اپنے گھر میں ایک جگہ مخصوص کر لی تھی وہاں تلاوت کیا کرتے تھے۔ عبداللہ بن مسعود کو خود آنحضرتؐ یاد کراتے تھے۔ اور ان کی قرأت کو پسند فرماتے تھے۔ اپنے مرض الموت میں انہیں سے قرآن پڑھوا کر سناتے تھے یہاں تک کہ تقریباً سارا قرآن انہوں نے سنا یا۔

سالم مولے حذیفہ۔ ابی بن کعب اور معاذ بن جبل وغیرہ رضی اللہ عنہم بھی پورا قرآن اذہر رکھتے تھے۔ خود نبی صلی اللہ علیہ وسلم نے ان لوگوں کو یاد کرایا تھا۔ اسی لئے آپؐ تاکید فرمایا کرتے تھے کہ ان سے قرآن سیکھو۔

مہاجرین میں سے خلفاء اربعہ کے علاوہ حضرت طلحہ - سعد بن وقاص ابو ہریرہ
عبداللہ بن سائب - عبداللہ بن عمرو بن العاص - حضرت عائشہ - حفصہ
اور ام سلمہ اور انصار میں سے عبادہ بن الصامت - ابو حلیمہ - مجمع بن جاریہ
فضالہ بن عبیدہ - مسلمہ بن مخلد - یتیم داری - عقبہ بن عامر - اور ابو موسیٰ اشعری
رضی اللہ عنہم یہ سب کے سب پورے قرآن کے حافظ تھے۔

ان کے علاوہ ہر ایک صحابی ایک معتد بہ حصہ قرآن کا یاد رکھتا تھا۔ اور یہ ایک ایسا
مقبول اور موثر طریقہ کتاب اللہ کی حفاظت کا رائج ہوا کہ ہر زمانہ اور ہر اسلامی
ملک میں ہزاروں اور لاکھوں کی تعداد میں مسلمان قرآن حفظ کرتے رہے ہیں۔
اور اللہ کا شکر ہے کہ یہ سلسلہ بدستور جاری ہے۔

کتابت قرآن

دوسرا سبب قرآن کی حفاظت کا یہ ہوا کہ نبی صلی اللہ علیہ وسلم نے اپنی زندگی ہی میں
اس کو مکمل لکھوا دیا تھا۔

یہ ظاہر ہے کہ قرآن کتاب ہے۔ اور انبیاء و گزشتہ پر جو کتابیں نازل ہوئی تھیں
وہ بذریعہ کتابت محفوظ رکھی جاتی تھیں۔ اس لئے آنحضرتؐ نے اس سنت قدیمہ کے
کے مطابق حفظ کے علاوہ کتابت کا طریقہ بھی اختیار کیا۔ ابوداؤد میں روایت ہے
کہ جب کوئی آیت اُترتی تھی تو نبی صلی اللہ علیہ وسلم فوراً کسی کاتب وحی کو بلوا کر اس کو
لکھوا دیتے تھے۔ اور یہ بھی بتلوا دیتے تھے کہ فلاں جگہ اس کو لکھو۔

حضرت عمرؓ کے اسلام لانے کے متعلق کتب حدیث میں یہ واقعہ موجود ہے کہ انہوں نے
اپنی بہن کے گھر میں چند ورقے قرآن کے دیکھے تھے جن کو پڑھ کر اسلام کی حقانیت

ان کے دل میں بیٹھ گئی اور وہ آنحضرتؐ کی خدمت میں جا کر اسلام لائے۔ اس سے صاف پتہ چلتا ہے کہ مکہ میں عام طور پر جو مسلمان لکھے پڑھے تھے قرآن کو لکھ لیا کرتے تھے۔

کاتبان وحی

نبی صلی اللہ علیہ وسلم وحی کی کتابت کے لئے معتبر صحابہ کو منتخب فرماتے تھے۔ مکہ میں حضرت ابو بکر صدیق - حضرت عثمان اور حضرت علی وغیرہ رضی اللہ عنہم لکھا کرتے تھے۔ اور جب مدینہ میں آئے تو یہاں ان کے علاوہ زبیر بن العوام ابی بن کعب - خططلہ بن الربیع - زید بن ثابت - ابی بن فاطمہ - عبداللہ بن رقم شرجیل بن حسنہ - عبداللہ بن رواحہ - امیر معاویہ - خالد بن سعید - اور ابان بن سعید وغیرہ رضی اللہ عنہم لکھتے تھے۔

ان کے علاوہ بہت سے لوگ بطور خود قرآن کو لکھ کر اپنے پاس رکھتے تھے مثلاً معاذ بن جبل - ابوالدرداء - ابوالیوب انصاری - عبادہ بن الصامت وغیرہ رضی اللہ عنہم نیز عبداللہ بن مسعود اور عبداللہ بن عمر نے بھی پورا پورا قرآن لکھ کر اپنے پاس رکھا تھا۔

باوجود اس کے کہ صحابہ میں اس قدر لکھنے والے موجود تھے پھر بھی نبی صلی اللہ علیہ وسلم کی خواہش تھی کہ اور زیادہ لکھنے والے پیدا ہوں۔ چنانچہ لوگوں کو لکھنے کا شوق دلائے تھے۔ اور بدر کے قیدیوں میں سے ان لوگوں کا جو لکھنا جانتے تھے آئے یہی فدیہ مقرر کیا تھا کہ مدینہ کے دس دس آدمیوں کو وہ لکھنا سکھادیں اور آزاد ہو جائیں۔ کتابت قرآن میں مزید احتیاط آپؐ نے یہ کر رکھی تھی کہ کاتبوں کو منع فرما دیا تھا کہ قرآن کے علاوہ وہ حدیثیں وغیرہ کچھ نہ لکھیں۔ کیونکہ اس سے خلط ملط ہو جائے گا

اندیشہ تھا۔ مسلم میں یہ روایت ہے۔

مجھے سوائے قرآن کے اور کچھ نہ لکھو۔

لَا تَلْتَبُوا عَنِّي غَيْرَ الْقُرْآنِ

قرآن کتاب ہے

قرآن کو اسی وجہ سے جا بجا آیات میں کتاب کہا ہے کہ وہ شروع سے لکھا جاتا تھا۔

ذَلِكَ الْكِتَابُ لَا رَيْبَ فِيهِ ۚ ۞ | یہ کتاب ہے جس میں کچھ شک نہیں۔

دوسری آیت میں ہے۔

أَوَلَمْ يَكْفُرْهُمُ أَنَّا أَنزَلْنَا عَلَيْكَ الْكِتَابَ | کیا انکے لئے یہ کافی نہیں ہے کہ ہم نے تجھ پر کتاب

نازل کی جو ان کو سنائی جاتی ہے۔ ۲۹

سورہ عبس میں ہے۔

لَهَا نَذِيرٌ ۚ ۞ فَمَنْ شَاءَ ذَكَرْهُ ۚ ۞ | بیشک یہ قرآن نصیحت ہے۔ جو چاہے اس کو یاد

رکھے۔ پاکیزہ بلند مرتبہ اور مکرم صحیفہ نہیں بزرگ

یا بیداری سفر ۚ ۞ کریم برحق ۚ ۞ | اور نیک کا بتونکے ہاتھوں سے لکھا ہوا ہے۔ ۸۰-۱۱

سورہ بئینہ میں ہے۔

رَسُولٌ مِّنَ اللَّهِ يَتْلُو صُحُفًا مُّطَهَّرَةً ۚ ۞ | اللہ کا رسول پاک صحیفے ان کو سناتا ہے جس میں

فیہا کُتِبَ قِيمَةٌ ۚ ۞ | پکی باتیں لکھی ہوئی ہیں۔ ۹۸

اسی کے متعلق یہ ارشاد فرمایا ہے۔

لَٰنَّهُ الْقُرْآنُ كَرِيمٌ ۚ ۞ | یہ قرآن کریم ہے جو محفوظ کتاب میں ہے۔ وہی

مَكْنُونٌ ۚ ۞ لَا يَمَسُّهُ إِلَّا الْمُطَهَّرُونَ ۚ ۞ | لوگ اسکو ہاتھ لگاتے ہیں جو پاکیزہ ہیں۔ اُنہیں

تَنْزِيلٌ مِّن رَّبِّ الْعَالَمِينَ ۚ ۞ | ہوا ہے رب العالمین کا۔ ۵۶

ان تمام آیات سے روز روشن کی طرح نمایاں ہو گیا کہ نبی صلی اللہ علیہ وسلم قرآن کو لکھواتے تھے۔ وہ کتاب کے نام سے مشہور و معروف تھا۔ اسکی سورتیں اور آیتیں سب عہد نبوت میں مکمل لکھی ہوئی موجود تھیں۔ اور لوگ اسکو لکھ کر اپنے پاس رکھتے تھے۔ اور پڑھتے تھے۔

جمع قرآن

قرآن کریم اگرچہ عہد نبوت ہی میں مکمل لکھوا دیا گیا تھا لیکن وہ نوشتے متفرق اور منتشر تھے۔ حضرت عمر کو سب سے پہلے یہ خیال پیدا ہوا کہ ان کو ایک شیرازہ میں جمع کرا دیں۔ اور یہ خیال اس وقت پیدا ہوا جب جنگ یمامہ میں جو آنحضرتؐ کے انتقال کے بعد ہی مسیلمہ کذاب کی قوم بنی خیفہ سے ہوئی تھی سات سو حفاظ قرآن شہید ہو گئے۔ انہوں نے سوچا کہ اگر حاملان قرآن کا اسی طرح خاتمہ ہوتا گیا تو کہیں قرآن ضائع نہ ہو جائے۔ اسلئے حضرت ابو بکرؓ کے سامنے اس خیال کو پیش کیا۔ انہوں نے پہلے تو یہ عذر کیا کہ نبی صلی اللہ علیہ وسلم نے قرآن کو ایک شیرازہ میں جمع نہیں کرایا اُمت کو لکھا دیا۔ یا دکرادیا اور ان کے اوپر چھوڑ دیا۔ اب میں وہ کام کیوں کروں جس کو آپؐ نے نہیں کیا۔ مگر حضرت عمرؓ کے اصرار سے وہ بھی اس ضرورت کو سمجھ گئے اور اس کام کے لئے تیار ہو گئے۔ صحیح بخاری میں روایت ہے۔

حضرت زید بن ثابتؓ نے کہا کہ جنگ یمامہ کے بعد حضرت ابو بکرؓ نے مجکو طلب فرمایا۔ جب میں حاضر ہوا تو دیکھا کہ عمر بن الخطابؓ بھی انکے پاس بیٹھے ہوئے ہیں۔ حضرت ابو بکرؓ نے مجھے فرمایا کہ عمرؓ کہتے ہیں کہ

اس لڑائی میں بہت سے حفاظ قرآن مقتول ہو گئے ہیں مجھے خوف ہو کہ قرآن کہیں ضائع نہ ہو جائے۔ اس لئے میری رائے یہ ہے کہ تم اس کو جمع کرا دو۔ میں نے کہا کہ میں وہ کام کیوں کروں جسکو رسول اللہ صلی اللہ علیہ وسلم نے نہیں کیا۔ عمرؓ نے کہا کہ اس کا جمع کرا دینا بہتر ہے اور اسی پر وہ اصرار کرتے رہے۔ یہاں تک کہ میری سمجھ میں بھی یہ بات آگئی۔ اور میری رائے بھی اُن کی رائے کے مطابق ہو گئی۔ تم جوان اور عقلمند ہو، ہکو تمہارے اوپر اعتماد ہے۔ تم آنحضرتؐ کے کاتب وحی تھے۔ محنت کر کے قرآن کو جمع کرا دو۔

زید کہتے ہیں کہ اللہ گواہ ہے کہ اگر وہ مجھ کو پہاڑ اٹھانے کا حکم دیتے تو وہ میرے لئے آسان ہوتا لیکن یہ بوجھ مجھے نہایت گراں معلوم ہوا۔ آخر میں آمادہ ہوا۔ کچھ رکے پٹوں۔ لکڑی کی تختیوں اور لوگوں کے سینوں سے اس کو جمع کیا۔ صرف سورہ توبہ کی دو آخری آیتیں سوائے ابوخریمہ انصاری کے اور کسی کے پاس مجھ کو نہیں ملیں۔

کیفیت جمع

صورت یہ تھی کہ زید بن ثابتؓ۔ سالم مولے حذیفہ اور کئی آدمی اور جو اس کے اہل تھے قرآن جمع کرنے کے لئے مستعد ہوئے زید بن ثابتؓ چونکہ آنحضرتؐ کے ساتھ رہا کرتے تھے اور ہمیشہ وحی لکھا کرتے تھے۔ نیز سارا قرآن اُن کو خود نبی صلی اللہ علیہ وسلم نے یاد کرایا تھا۔ اور اسی سال رمضان میں دو مرتبہ آپؐ نے پورا قرآن پڑھایا تھا اس میں بھی زید شریک تھے اس لئے وہ اس جماعت کے سرگروہ قرار پائے۔

حضرت عمرؓ نے مسجد نبوی کے سامنے کھڑے ہو کر سب سے کہہ دیا کہ جس شخص نے قرآن کی جس قدر سورتیں لکھ رکھی ہوں وہ ہمارے پاس لائے۔ صحابہؓ آنحضرتؐ کے زمانہ میں کچھ کے پتوں، لکڑی کی تختیوں وغیرہ پر اسکو لکھا کرتے تھے۔ انہوں نے ان سب کو لا کر فراہم کر دیا۔ زید بن ثابتؓ اور ان کے رفقا رگو خود سارے قرآن کے حافظ تھے لیکن مزید احتیاط کے لئے جو کچھ لکھا ہوا پاتے تھے یا کسی سے سنتے تھے اُس پر دو معتبر گواہ لے لیتے تھے کہ یہ جو کچھ لکھا گیا ہے آنحضرتؐ کے سامنے لکھا گیا ہے یا نہیں۔ اور فلاں نے جو کچھ سنایا ہے اُس نے نبی صلی اللہ علیہ وسلم سے اسی طرح سنا تھا یا نہیں۔ جب گواہ گزر جاتے تھے تو اُس کو اپنے حافظہ اور اپنے نوشتہ سے ملا کر مقابلہ کر کے لکھ لیتے تھے۔

سورہ برأت کی دو آخری آیتیں چونکہ بالکل آخر میں نبی صلی اللہ علیہ وسلم کے مرض الموت میں نازل ہوئی تھیں جس کے روزِ وفات کے بعد آپ رحلت فرما گئے اسلئے وہ سب کے پاس لکھی ہوئی نہ تھیں۔ اور نہ عام طور پر اس کی اشاعت ہو سکی تھی صرف وہ صحابہؓ جانتے تھے جو دربار نبوی میں حاضر رہتے تھے۔ چنانچہ حضرت عمرؓ عثمانؓ ابی بن کعبؓ اور حارثؓ وغیرہ رضی اللہ عنہم نے شہادت دی کہ ہم نے بھی ان دونوں آیتوں کو نبی صلی اللہ علیہ وسلم کی زبان مبارک سے سنا ہے۔ اسلئے حضرت زیدؓ نے ان کو برأت کے آخر میں لکھ دیا۔

علامہ محاسبی لکھتے ہیں

قرآن کو نبی صلی اللہ علیہ وسلم نے خود اپنی زندگی میں لکھوا دیا تھا لیکن وہ چھڑوں، تختیوں اور کچھ کے پتوں وغیرہ پر لکھا ہوا منتشر

اور متفرق تھا۔ حضرت ابو بکر صدیق نے انہیں منتشر نوشتوں اور صحیفوں کو صحت اور احتیاط کے ساتھ لکھوا کر ایک جگہ جمع کرادیا۔ اور شیرازہ لگا کر تاگے سے سی دیا۔ تاکہ اس کا کوئی ورق ضائع نہ ہو۔ یہ مجموعہ بلا ایک حرف کے تغیر و تبدل یا کمی و بیشی کے بحسنہ وہی قرآن تھا جس کو نبی صلی اللہ علیہ وسلم نے لکھوایا تھا۔ اور بعینہ اسی ترتیب کے ساتھ لکھا گیا۔ اس میں اس قدر احتیاط اور صحت کا لحاظ رکھا گیا تھا کہ کوئی لفظ قرآن کا نہ لکھنے سے رہ گیا نہ کوئی بڑھایا گیا۔ اور بلا استثناس اس پر تمام امت کا اتفاق ہے۔

یہ ایک ایسا ثابت شدہ اور مسلم امر ہے کہ مخالفین اسلام بھی اس کے تسلیم کر لینے پر مجبور ہو گئے ہیں۔ ولیم میور نے لکھا ہے۔

کوئی جزو۔ کوئی فقرہ اور کوئی لفظ ایسا نہیں سنا گیا کہ جس کو جج کرنے والوں نے چھوڑ دیا ہو۔ نہ کوئی لفظ یا فقرہ ایسا پایا جاتا ہو اس مسلم مجموعہ میں داخل کر دیا گیا ہو۔ اگر ایسے الفاظ یا فقرے ہوتے تو ضرور تھا کہ ان کا تذکرہ ان احادیث میں ہوتا جن میں محمد صلی اللہ علیہ وسلم کی چھوٹی چھوٹی باتیں بھی افعال اور اقوال کی نسبت محفوظ رکھی گئی ہیں۔

کاندھما اس وقت تک وجود نہ تھا۔ یہ مجموعہ قرطاس پر لکھا گیا۔ اور حضرت ابو بکر خلیفہ اسلام کی حفاظت میں رکھ دیا گیا۔ ان کے انتقال کے بعد حضرت عمر کے پاس رہا

جب انہوں نے انتقال فرمایا تو چونکہ کسی کو اپنا جانشین نہیں بنایا تھا اسلئے انکی بیٹی ام المومنین حضرت حفصہ نے جو پڑھی لکھی تھیں اُس کو اپنی امانت میں رکھا۔ صحابہ کو بوجہ جنگ اور اشاعتِ اسلام کی مصروفیت کے اس وقت موقع نہ مل سکا کہ اسکے نسخے ملک میں پھیلانے اس زمانہ میں جسکے پاس جس قدر قرآن لکھا ہوا تھا یا جس کو جتنا یاد تھا وہ اسی کی تلاوت کرتا تھا۔

مصحف عثمانؓ

عرب میں مقامات اور قبائل کے لحاظ سے لب و لہجہ میں کسی قدر اختلافات تھے۔ مثلاً کوئی قبیلہ علامتِ مضارع کو مفتوح پڑھتا تھا کوئی مکسور کسی مقام کے لوگ حتیٰ کو عتی ثانیہ کو تانیہ بولتے تھے۔ کہیں ابتدائی الف ی پڑھا جاتا تھا۔ مثلاً امیر کو میر کہتے تھے۔ الغرض بعض بعض حروف کے مخارج اور ان کی کیفیت ادا میں اسی قسم کے اختلافات تھے۔ چونکہ ان لفظی اختلافات سے قرآن کے معانی پر کوئی اثر نہیں پڑتا تھا۔ اس لئے نبی صلی اللہ علیہ وسلم نے قرآن کو کسی خاص لہجہ میں نہ پڑھنے پر سب کو مجبور نہیں کیا۔ بلکہ اجازت عطا فرمائی کہ جو جس طرح پڑھ سکتا ہو پڑھے۔

جب اہلِ عجم اسلام لانے لگے تو عربی زبان سے ناواقف ہونے کی وجہ سے ان سے قرأت میں غلطیاں ہونے لگیں۔ اس بنا پر سترہھ میں حضرت عثمانؓ نے ضرورت محسوس کی کہ اصل قرآن کی نقل صحیح قرأت کے مطابق لیکر تمام اسلامی صوبوں میں بھیج دی جائے۔ تاکہ اسی کے مطابق لوگ قرآن کو پڑھیں۔ اور اختلافات مٹ جائیں۔ اس کی مفصل کیفیت صحیح بخاری میں اس طرح بر موی ہے۔

حضرت حذیفہ بن الیمان اہل عراق کے ساتھ جنگ آرمینہ و آذر بجان میں شریک تھے وہ عراقیوں کا قرآن سنکر اور ان کے اختلافات قرأت کو دیکھکر بہت گھبرائے۔ مدینہ میں آکر حضرت عثمان سے کہا کہ کہیں ایسا نہ ہو کہ جس طرح یہود و نصاریٰ نے اپنی اپنی کتابوں میں اختلافات ڈال دیئے ہیں اسی طرح مسلمان بھی قرآن میں اختلافات پیدا کر دیں۔ ابھی بہت سویرا ہے جلدی خبر لو۔ حضرت عثمان نے حضرت حفصہ کے پاس سے مصحف اہلی کو منگا کر زید بن ثابتؓ بن زبیر۔ سعید بن العاص اور عبدالرحمن بن الحارث کو مقرر کیا کہ اس کو نقل کریں۔ زید بن ثابت کے سوا باقی تینوں قریشی تھے انکو یہ ہدایت کی کہ جب تم میں اور زید بن ثابت میں کسی لفظ کی قرأت کے متعلق کوئی اختلاف واقع ہو تو قریش کے امیر کی رو سے فیصلہ کرنا کیونکہ قرآن قریش ہی کی زبان میں اُترا ہے۔

حضرت عثمان کا کام

حضرت انس بن مالک فرماتے ہیں۔

حضرت عثمان نے کوئی مزید کام نہیں کیا۔ صرف یہی کیا کہ قرأت کے اختلافات چونکہ بڑھ رہے تھے انہوں نے معتبر صحابہ کے ہاتھوں سے اُسی قرآن کو جس کو حضرت ابوبکر صدیق نے جمع کرایا تھا مستند قرأت کے مطابق جو رسول اللہ سے ثابت تھی نقل کرایا۔ چنانچہ نقل کے زمانہ میں جب کسی قرأت میں باہم اختلاف پڑتا تھا تو بعض بعض صحابہ

جن کی نسبت گمان ہوتا کہ اسکے متعلق وہ کوئی صحیح علم رکھتے ہونگے
 مین تین دن کی مسافت سے تصفیہ کے لئے بلائے جاتے جس
 آیت یا لفظ کے متعلق اختلاف ہوتا تھا اس کی جگہ خالی چھوڑ دیتے
 تھے جب مستند ذریعہ سے وہ اختلاف طے ہو جاتا تھا اور صحیح
 قرأت کا آنحضرتؐ سے ثبوت مل جاتا تھا تو اس کو اس کی جگہ پر لکھ
 دیے تھے۔

حضرت عثمانؓ نے بلا کسی کمی بیشی کے اسی ترتیب اور اسی حیثیت کے ساتھ اس قرآن
 کے نسخے لئے جو باتفاق امت خلافت صدیقی میں جمع کیا گیا تھا صرف اختلافات
 قرأت کو رفع کرنے کی غرض سے کاتبوں کو یہ ہدایت کی تھی کہ جب کوئی لفظ مختلف
 القرات ہو اور اس کے بارے میں تم میں اور زید بن ثابتؓ میں اختلاف واقع ہو
 تو اس لفظ کو اس طرح لکھنا جس طرح قریش بولتے ہوں۔ کیونکہ قرآن قریش کی زبان
 زبان میں اُتر ہے۔

اختلاف کی ایک مثال

یہ اختلافات اگرچہ نہایت خفیف اور صرف حروف کی کیفیت ادا اور مخارج تک
 محدود ہوتے تھے لیکن ان کی بھی نہایت کوشش کے ساتھ متعین کی جاتی تھی۔ فظ
 ابن حجر اسی قسم کی ایک مثال لکھے ہیں کہ تابوت کے لفظ میں اختلاف واقع ہوا
 زید بن ثابتؓ کہتے تھے کہ تابوہ ہے۔ متعدد صحابہ سے اس کی تحقیق کی گئی۔ آخر میں
 خود حضرت عثمانؓ نے فیصلہ کیا کہ قریش تابوت بولتے ہیں اس لئے یہی قرأت
 صحیح ہے۔ چنانچہ یہی لکھا گیا۔

جمع ابو بکر و عثمانؓ میں فرق علامہ ابن الیتن لکھتے ہیں۔

حضرت ابو بکر اور عثمان کے جمع کرنے میں یہ فرق تھا کہ حضرت ابو بکر نے تو اس خوف سے جمع کیا تھا کہ قرآن کہیں ضائع نہ ہو جائے۔ کیونکہ اس وقت منیشر اور متفرق صحیفوں میں تھا۔ انہوں نے ان سب کو لیکر آیتوں اور سورتوں کی اسی ترتیب کے ساتھ جس ترتیب کے مطابق آنحضرتؐ نے لکھایا اور پڑھایا تھا ایک شیرازہ میں جمع کر دیا۔ اور حضرت عثمان نے جب وجوہ قرات میں لوگوں کو اختلاف کرتے ہوئے دیکھا تو اس قرآن کو صحیح قرات کے ساتھ جو عرضہ اخیرہ رسول کے مطابق تھی اور جسکی صحت میں مطلق شبہ نہ تھا نقل کر دیا تاکہ اختلافات قرات نفع ہو جائیں۔

انہوں نے نہ ترتیب میں تاخیر کی نہ تقدیم کی نہ اس میں کسی تاویل کو دخل دیا۔ صرف قرات میں لوگوں کے شبہ یا فساد کرنے سے قرآن کو محفوظ کر دیا۔

مصحف عثمانؓ پر اجماع

حضرت عثمان کے اس فعل سے اس وقت امت میں کسی فرد واحد نے بھی اختلاف نہیں کیا۔ قاضی ابو بکر نے لکھا ہے۔

حضرت علی کا قول تھا کہ اگر اس وقت میں خلیفہ ہوتا تو میں بھی وہی کرتا جو عثمانؓ نے کیا۔ کیونکہ اسکے سوا چارہ کیا تھا۔

الزام تحریق

بیان کیا جاتا ہے کہ مصحف اصلی کی نقل لینے کے بعد حضرت عثمان نے بعض متفرق صحیفوں کو جو لوگوں کے پاس اور صحیح قرات کے مطابق نہ تھے جلانے کا حکم دیدیا بعض فرقے اس کو حضرت عثمان کے معائب میں بڑے شد و مد کے ساتھ بیان کرتے ہیں۔ اور ان پر تحسین قرآن کا الزام لگاتے ہیں لیکن عقل کے نزدیک اگر انہوں نے ایسا کیا تو ان کا یہ فعل نہایت مستحق تھا۔ کیونکہ ان اجزا سے اختلاف قرات کا اندیشہ تھا جس سے کہ وہ امت کو بچانا چاہتے تھے۔ اس لئے ایسی حالت میں جبکہ باتفاق صحابہ قرات صحیحہ کے مطابق قرآن لکھ لیا گیا ان اختلافی مواد کا جلاؤ امت پر بہت بڑا احسان تھا۔

عثمانی مصاحف موجود ہیں

حضرت عثمان نے ایک ایک نقل مصر۔ کوفہ۔ بصرہ۔ مکہ۔ شام۔ یمن اور بحرین کے عالموں کے پاس بھجوا دی اور لکھا کہ یہ نسخہ قرات صحیحہ کے مطابق لکھو ادا کیا ہے اسی قرات کے ساتھ مسلمان قرآن کی تلاوت کریں۔

ایک نقل مدینہ میں خود اپنے پاس رکھ لی تھی۔ اس کا نام امام تھا۔

مصحف اصلی سترہ میں مروان کے ہاتھ سے کسی سفر میں ضائع ہو گیا۔ لیکن حضرت عثمان کے لکھائے ہوئے نسخے مکہ۔ مدینہ۔ دمشق اور قاہ میں اب تک موجود ہیں مدینہ کے نسخے کے آخریں یہ یادداشت بھی ہے کہ یہ عثمان بنے حکم سے لکھا گیا۔

وہ نسخہ جس کا نام امام تھا اور جس کی تلاوت کرتے ہوئے حضرت عثمان قتل کئے گئے تھے وراثتاً اپنی اُمیہ کے پاس رہا۔ اور ان کی خلافت کے ساتھ دمشق سے

منتقل ہو کر اندلس میں چلا گیا۔ سر ولیم میور نے لکھا ہے کہ وہ قرطبہ کی جامع مسجد میں موجود تھا۔ جب اسلامی سلطنت کو وہاں زوال ہوا تو مراکش کے دار الخلافہ فاس میں منتقل کیا گیا۔ تاریخ اور سی سے بھی اس کی سند ملتی ہے۔ اس نے جامع قرطبہ کی کیفیت بیان کرنے کے بعد ان رسومات کو بھی لکھا ہے جو اس قرآن کے متعلق وہاں ادا کی جاتی تھیں۔

ابن بطوطہ جس نے آٹھویں صدی ہجری میں سیاحی کی ہے لکھا ہے کہ یہ مصحف جامع بصرہ میں موجود ہے۔ اور اس پر خلیفہ کے خون کے دھبے اب تک نمایاں ہیں۔ اب بیان کیا جاتا ہے کہ روس کے قدیم دار الخلافہ ماسکو میں مسلمانوں نے سنہ ۱۹۱۷ء میں کتب خانہ قائم کیا ہے اس کے لئے بجز اسے کچھ کتابیں لائی گئی ہیں ان میں وہ امام بھی ہے۔ اس پر خون کے نشانات ہیں۔

مصحف علیؑ

حضرت علی کرم اللہ وجہہ نے مصحف عثمانی کی جو نقلیں کی تھیں کہا جاتا ہے کہ انہیں سے ایک مشہد علی میں محفوظ ہے اس پر ان کے دستخط بھی بنے ہوئے ہیں۔ قرآن کے چند اوراق جن کی نسبت مشہور ہے کہ حضرت علی کے ہاتھ کے لکھے ہوئے ہیں لاہور کی شاہی مسجد کے توشہ خانہ میں ہیں۔

رسم الخط

جس رسم الخط کے مطابق یہ مصاحف ابتدا میں لکھے گئے تھے اب تک مسلمان سب طرح ان کو لکھتے چلے آتے ہیں۔ اس میں سوائے اسکے کچھ فرق نہیں آیا کہ پہلے آیتوں کی شکل د:، تین نقطوں کی تھی اب وہ گول دائرہ کی صورت کر دی گئی ہے۔

صدر اول میں نقطے بھی نہیں لگائے جاتے تھے نہ اعراب دیئے جاتے تھے۔ اور اُمت کا تو اتر قرأت کافی سمجھا جاتا تھا۔ جب حدود اسلام زیادہ وسیع ہو گئے تو مزید احتیاط کے لئے حجاج بن یوسف نے نصر بن عاصم کاتب سے اس قسم کے مصاحف لکھائے جن میں نقطوں اور حرکتوں کا پورا پورا خیال رکھا گیا۔ اور اُس وقت سے اس کی پابندی ہونے لگی۔

نیز ابتدا میں ستر آن خط کو فی میں لکھا جاتا تھا۔ چوتھی صدی ہجری کے اوائل میں ابن مقبلہ وزیر نے جب خط نسخ کو درست کیا تو اس میں لکھا جانے لگا۔

شیعہ اور ستر آن

فرقہ شیعہ کی ایک جماعت نے جب اُن عقائد کو جو امامت اور ائمہ اہل بیت کے متعلق ان کو تعلقین کے 'گئے' تھے قرآن میں نہ پایا اور نہ اپنے اماموں کے نام کی کوئی سورہ اُن کو ملی تو انہوں نے کہہ دیا کہ قرآن ناقص ہے اور صحابہ نے اس میں سے کچھ اجزاء نکال ڈالے ہیں۔ لیکن جن کو کچھ بھی علم تھا انہوں نے تسلیم کیا کہ قرآن مجید ہر قسم کی نقص و زیادتی سے پاک ہے اور کوئی تغیر و تبدل اس میں واقع نہیں ہوا ہے۔

علامہ ابو جعفر محمد بن علی بن موسیٰ بابویہ قمی لکھتے ہیں۔

<p>اعتقاد ثانی القرآن انه كلام الله ووحیه و تنزیله و کتابه و اسنه کلامه الباطل من بین یدیه ولا</p>	<p>ہمارا اعتقاد قرآن پاک کی نسبت یہ ہے کہ وہ اللہ کا کلام۔ اللہ کی وحی۔ اللہ کی تسنیل اور اللہ کی کتاب ہے۔ یقیناً باطل نہ اس کے آگے</p>
--	---

من خلفه - وانه لقصص الحق وانه
 لقول فصل وما هو بالهزل وان
 الله تبارك وتعالى محدثه ومنزله
 ورثه وحافظه - وان القرآن الذي
 أنزله الله تعالى على نبيه محمد
 صلى الله عليه وسلم هو ما بين
 اللفتين وهو ما في ايدي الناس
 ليس باكثر من ذلك (كتاب الاعتقادي) اس سے زیادہ نہیں تھا۔

اس قول میں بجز اسکے کہ کلام اللہ کو مخلوق کہا ہے بعینہ اسی عقیدہ کا اظہار ہے
 جو جمہور اہل اسلام کا ہے۔

علامہ طبرسی نے تفسیر مجمع البیان میں شریف مرتضیٰ علم اللہ لے کا قول
 نقل کیا ہے۔

ان القرآن کان علی عهد رسول الله
 صلى الله عليه وسلم مجموعاً مولفاً
 علی ما هو علیہ الان - واستدل
 علی ذلك بان القرآن کان
 یدرس ویحفظ جمیعہ فی ذلك الزمان
 حتی عین جماعة من الصحابة فی
 حفظهم له - وانه کان یعرض علی انبی
 حقیقت یہ ہے کہ قرآن رسول اللہ صلی اللہ علیہ وسلم کے زمانہ میں اسی طرح مکمل اور مرتب
 تھا جس طرح کہ اب ہے۔ اس کی دلیل یہ ہے
 کہ اس زمانہ میں لوگ پورا قرآن پڑھتے تھے اور
 حفظ کرتے تھے۔ یہاں تک کہ ایک جماعت اسی
 کے حفظ کرنے کے لئے مقرر کی گئی تھی۔ اور جو
 لوگ یاد کرتے تھے وہ نبی صلی اللہ علیہ وسلم

صلی اللہ علیہ وسلم ویتلی علیہ - و کے پاس جا کر اس کو دہراتے تھے اور سناٹے
 ان جماعة من الصحابة مثل عبد اللہ تھے۔ صحابہ میں سے ایک جماعت مثلاً عبد اللہ
 بن مسعود و ابی بن کعب وغیرہما بن مسعود اور ابی بن کعب وغیرہ نے کئی بار سارا
 ختموا القرآن علی النبی صلی اللہ علیہ قرآن نبی صلی اللہ علیہ وسلم کو سنایا۔ ان سب
 وسلم عدة خفای وکل ذالک يدل باتوں پر پھوڑا سا غور کرنے سے ظاہر ہو جاتا ہے
 بادی تامل علی انه کان مجموعاً و مولفاً کہ قرآن مکمل مدون اور مرتب تھا نہ کہ منسٹر اور
 غیر مبتور و مبعوث و ان من خالف متفرق۔ امامیہ اور حشویہ میں سے جن لوگوں نے
 ذالک من الامامیة والحشویة لا یعتقد اسکے خلاف کہا ہے وہ کسی شمار قطار میں نہیں
 بخلافہم۔ فان الخلاف مضاف الی قوم من ہیں۔ کیونکہ یہ اختلاف ان چند راویان حدیث
 اصحاب الحدیث نقلوا اخباراً ضعیفة ظناً کی وجہ سے پیدا ہوا ہے جنہوں نے ضعیف و اہل
 صحتماً لا یجمع بمثلها عن المعلوم نقل کر کے اُن کو صحیح خیال کر لیا۔ ایسی روایتیں
 المقطوع صحته (تفسیر مجمع البیان للطبرسی جلد ۱ صفحہ ۱۰۰) ایک قطعی اور یقینی اعتقاد کو زائل نہیں کر سکتیں
 علامہ محمد بن الحسن الحر العاملی جو فرقہ امامیہ کے مشہور محدث ہیں ان کا قول ہے۔
 ہر کسی کہ تتبع آثار و تفحص تواریخ و اخبار نمودہ بعلم یقینی میدانہ کہ نہ قرآن
 در غایت و اعلیٰ درجہ تواتر بودہ۔ و آلائ صحا چھفظ و نقل میکروند آزا۔
 و در عمد رسول خدا صلی اللہ علیہ وسلم مجموع و مؤلف بود۔
 (شرح کافی لا اصادق صفحہ ۷۶ جلد ۲ مطبوعہ قسطنطنیہ)

لا محسن تفسیر صافی میں لکھتے ہیں۔

قد روی جماعة من اصحابنا و ہتوم ہمارے فرقہ کی ایک جماعت اور عوام حشویہ

من الحشوية العامة ان في القرآن
تغيرا ونقصانا- والصحيح من مذهب
اصحابنا خلافة- وبلغت حد الم تبلغه
في ما ذكرناه لان القرآن معجزة النبوة
وماخذ العلوم الشرعية والاحكام
الدينية- وعلماء المسلمين قد
بلغوا في حفظه وممايته الغاية حتى
عرفوا كل شيء اختلف فيه من
اعرابه وقرآته وحروفه واياته
فكيف يجوز ان يكون مغيرا او منقوصا
مع العناية الصادقة والضبط الشديد
في رواية القرآن في غير اوقات نقصان
تغيرا ونقصانا- والصحيح من مذهب
اصحابنا خلافة- وبلغت حد الم تبلغه
في ما ذكرناه لان القرآن معجزة النبوة
وماخذ العلوم الشرعية والاحكام
الدينية- وعلماء المسلمين قد
بلغوا في حفظه وممايته الغاية حتى
عرفوا كل شيء اختلف فيه من
اعرابه وقرآته وحروفه واياته
فكيف يجوز ان يكون مغيرا او منقوصا
مع العناية الصادقة والضبط الشديد

سید العلماء مولانا سید حسین لکھتے ہیں

وبیان امرثانی یعنی سہولت اثبات تواتر قرآن مجید و مصحف حمید بر
طریقہ اہل حق پس ازین راہست کہ زبان انکہ اشعا عشر علیہم السلام امتدا
کشید- و از سیرت و عمل حضرات درین مد و متطاولہ بجز تسلیم قرآنیت
ناہین الدفتیس امرے دیگر نظرور نہ پیوستہ- بلکہ در کتابت و تلاوت
وانما بفضل ذکر امت و بیان فضائل و ثوابت سور و آیات مقام
احتجاج بر خصام و استناد بر احکام و احدا بعد واحد را کار برین مصاحف
بود و تعویل و اجتماع ویراں نموده اند۔

اس کے بعد پھر لکھتے ہیں

ولم یزل الرواة عنهم ونقله الاثار
منهم صلوات الله عليهم كانوا متفقين
وهم متعين على نقل ذلك - وقد
تعاضدت كلماتهم وتواترت رواياتهم
على هذا المعنى بحيث لا يشك فيه
ولا ريب يعتريه - واذا ثبت اعتبار
الاتمة عليهم السلام على ذلك
استنادهم وكونهم اليه فقد زال
احتمال الزيادة والاحاق وتوهم
الاختلاف وقولهم وتقريريهم وفعلهم
حجة بالاتفاق -

ہمیشہ سے رواۃ اور ناقلین ائمہ صلوات اللہ
علیہم سے بالاتفاق اور بالاجماع اسی قرآن کو نقل
کرتے ہوئے چلے آئے ہیں۔ اور اس امر پر بھی
اس قدر قوی اور مؤثر روایتیں ہیں کہ ان میں
نہ شک ہو سکتا ہے نہ شبہ کیا جاسکتا ہے۔ اور
جب ائمہ علیہم السلام کا اسی مترآن پر اعتبار
کرنا اسی کو سند سمجھنا اور اسی پر مدار کا رکھنا
ثابت ہو گیا تو اس کے متعلق زیادتی اور الحاق
کا احتمال اور جھوٹ کا وہم بالکل زائل ہو گیا
اس لئے کہ ائمہ کا قول و فعل اور بیان بالاتفاق
حجت ہے۔

(مدق سلطانہ مطبوعہ شاہی باب سوم صفحہ ۸۸)

ما صادق نے شرح کلینی میں لکھا ہے۔

یظہر القرآن بهذا الترتیب عند
ظہور الامام الثانی عشو ویشہربہ
قاصی نور اللہ شوستری مصائب النواصب میں لکھتے ہیں

ما نسب الى الشيعة الامامية بوقوع
التغير في القرآن ليس مما قال
شيعة امامية کی طرف یہ بات جو منسوب کی گئی
اسے کہ وہ کہتے ہیں کہ قرآن میں تغیر واقع ہو گیا

بہ جمہور الامامیۃ اثماً قال بہ ہے جمہور امامیہ اسکے قائل نہیں ہیں۔ اس کا
شُرذمۃ قلیلۃ لا اعتداد بہم قائل صرف ایک چھوٹا سا گروہ ہے جو امامیہ میں
فیما بینہم۔ کسی شمار میں نہیں سمجھا جاتا۔

محمد العصر مولانا سید ولد ار علی قرآن کے مکمل ہونے کے دلائل لکھنے کے
بعد کہتے ہیں۔

فہذا الذی تلونا علیک من کلام | سلف کے یہ اقوال جو ہم نے بیان کئے نہایت
الاصحاب بشہد علی ابین الوجوہ ائت | بدیہی طور پر اس امر کی شہادت دیتے ہیں کہ ہم نے
ما قلنا بتواتر ما بین الذین من | جو یہ کہا ہے کہ قرآن جو دونوں دفتیوں میں موجود
وقت الرسول صلی اللہ علیہ وسلم ہے اس کا تواتر رسول اللہ صلی اللہ علیہ وسلم کے
الی زماننا ہذا هو المطابق للحجۃ الصا | ہمارے زمانہ تک ثابت ہے بالکل ٹھیک
(عماد الاسلام جلد سوم صفحہ ۳۳) اور حق کے مطابق ہے۔

یہ ان علماء امامیہ کے اقوال ہیں جو اہل تشیع میں مقبول اور مستند ہیں۔ اور ان
اقوال میں نہ کسی تاویل کی گنجائش ہے نہ یہ کہا جاسکتا ہے کہ ان لوگوں نے تفسیر
سے کہا ہے۔ کیونکہ ان میں سے بعض ایسے ہیں جنہوں نے علماء اہل سنت کی ترویج
میں رسائل لکھے ہیں ان کی نسبت تفسیر کا گمان نہیں کیا جاسکتا۔ اور ابو جعفر قمی
کی کتاب الاعتقاد اور ملا محسن کی تفسیر صافی یہ دونوں کتابیں شیعہ کے نصاب
درس میں داخل ہیں۔ اس لئے یہ خیال نہیں ہو سکتا کہ وہ اپنے عقیدہ کے
خلاف اپنے فرقہ کو تعلیم دینگے۔

اختلافاتِ قرأت

اس امر میں مطلق اختلاف نہیں ہے اور نہ اس سے انکار کیا جاسکتا ہے کہ قرآن اول سے آخر تک بالکل متواتر ہے عہد نبوت سے لیکر آج تک اس کے اس قدر حافظ رہے ہیں کہ اس میں ایک حرکت بلکہ ایک نقطہ کا بھی فرق نہ واقع ہو سکا۔ نیز اس کی وضع اور اس کی ترتیب سب متواتر ہے۔ یہی وجہ ہے کہ باوجود اس کے کہ بسم اللہ الرحمن الرحیم کے قرآن کی آیت ہونے پر بہت سی حدیثیں شاہد ہیں لیکن چونکہ وہ متواتر نہیں ہیں اس لئے اس کو آیت نہیں شمار کرتے صرف امام شافعی ایک ایسے شخص ہیں جنہوں نے ان حدیثوں اور تعادلِ امت کے اجتماع سے یہ نتیجہ نکالا ہے کہ اس میں تواتر معنوی ہے اس لئے انہوں نے بسم اللہ کو بھی قرآن کی آیت کہہ دیا۔

قرأت قرآن میں جس قدر اختلافات واقع ہوئے ان کے چند وجوہ ہیں جنہیں سے ایک بڑی وجہ رسم الخط ہے۔

عرب میں گو خاص خاص لوگ جو ملوک یا صنادید کے پاس بڑے بڑے عہدوں پر ملازم تھے نہایت عمدہ عربی خط لکھتے تھے لیکن عام طور پر اہل عرب لکھنا نہیں جانتے تھے۔ اس کی وجہ یہ تھی کہ ان کی زندگی میں لکھنے کی ضرورت کم پڑتی تھی۔ علاوہ بریں وہ شجاعت اور فیاضی وغیرہ کو انسان کا جو ہر اور معیارِ شرافت سمجھتے تھے اور کتابت ان کے نزدیک ایک پیشہ خیال کیا جاتا تھا جو نوکروں اور غلاموں کا شیوہ تھا۔ البتہ وہ مشرف بھی جن کی تجارت کے کاروبار وسیع ہوتے تھے ضرورتاً کچھ لکھنا پڑھنا سیکھ لیتے تھے تاکہ اپنا حساب وغیرہ رکھ سکیں۔ لیکن اکثر وہ نہ اچھی طرح قواعد

کتابت سے واقف ہوتے تھے نہ ان کا خط صاف ہوتا تھا۔

آنحضرتؐ نے جن صحابہ کرام سے قرآن لکھوایا تھا ان میں سے بعض اسی قسم کا معمولی لکھنا پڑھنا جانتے تھے۔ یہی وجہ ہے کہ قرآن کی کتابت میں کیس کیس کلی قانون ملحوظ نہیں رکھا گیا۔ مثلاً قال کو ایک جگہ الف سے لکھا ہے تو دوسری جگہ قل بلا الف کے ہے۔ سورہ نمل میں (كَذَّبْتَنَّهُ) کو ایک غیر ضروری الف زیادہ کر کے (كَاذِبْتَنَّهُ) لکھا ہے۔ اسی طرح (بَايِدٍ) کو (بَايَمِدٍ) (عَالِيَهُمْ) کو (عَلِيَهُمْ) وغیرہ وغیرہ علاوہ بریں اُس زمانہ میں تحریر میں نقطوں کے لگانے کا دستور نہ تھا۔ اور حرکتیں بھی نہ تھیں۔

حضرت ابو بکرؓ نے جب قرآن کو جمع کرایا تو انہوں نے بھی بعینہ اسی طرح اُس کو نقل کرایا جس طرح وہ عہد نبوت میں لکھا گیا تھا۔

وجہ اختلاف

رسم الخط کے متعلق اس قدر لکھنے کے بعد یہ آسانی سے سمجھ میں آسکتا ہے کہ اختلاف قرأت کا ایک اہم سبب یہی ہے۔ اس کے علاوہ اور بھی وجوہات ہیں ہم سب کو تفصیل کے ساتھ لکھتے ہیں۔

(۱) نقطہ ہونے کی وجہ سے اہل عرب کو تو کوئی دشواری پیش نہیں آئی لیکن اہل عجم نے کیس کیس غلطی کھائی۔ مثلاً یعلمون کو تعلمون پڑھا دیا۔

(۲) حرکت نہ ہونے کے سبب سے معروف کو مجہول اور مجہول کو معروف سمجھا۔ بعض مقامات پر دو تہم شکل نقطوں میں امتیاز نہ کیا۔ مثلاً رَوْح کو رُوح پڑھا۔

(۳) رسم الخط سے دھوکھا کھایا۔ جیسے یُخْلِجُ عُون کو یُخْذُ عُون۔ عَلِيَهُمْ کو عَلِيَهُمْ

لَمَسْتُمْ كَوْمَاسْتُمْ- يَطْمَرْنَ كَوْمَاسْتُمْ- ن پڑھا۔

(۴) جیسا کہ ہم پہلے بیان کر چکے ہیں لب و لہجہ کے اختلاف کی وجہ سے حروف کی کیفیت ادا میں کمیں کہیں اختلافات پڑ گئے تھے۔ کوئی ل۔ سراورز۔ ذ میں امتیاز نہیں کرنا تھا۔ کہیں ع کوف اور ق کو گاف بولتے تھے۔ عہد نبوت میں ہر ایک قبیلہ کو جس طرح وہ قرآن پڑھ سکتا ہو پڑھنے کی اجازت دی گئی تھی۔ اور اس معاملہ میں کوئی سختی روا نہیں رکھی گئی تھی۔

صحیح بخاری میں روایت ہے -

حضرت عمر مسجد میں نماز پڑھ رہے تھے ہشام بن حکیم جو قبیلہ بن اسد کے تھے وہاں سورہ فرقان پڑھنے لگے۔ بعض حروف کو انہوں نے دوسرے طور پر ادا کیا۔ حضرت عمر جنہوں نے اب تک اس قسم کی قرآن نہیں سنی تھی نماز سے فائز ہو کر ان کے پاس گئے۔ اور کہا کہ تم قرآن کس طرح پڑھ رہے ہو۔ انہوں نے کہا کہ مجھ کو رسول اللہ صلی اللہ علیہ وسلم نے اسی طرح پڑھایا ہے۔ حضرت عمر یہ سن کر ان کی گردن میں چادر ڈال کر آنحضرت کے پاس ان کو پکڑ لائے۔ اور کہا کہ یہ قرآن غلط پڑھتا ہے اور کہتا ہے کہ میں نے نبی صلی اللہ علیہ وسلم سے اسی طرح سیکھا ہے۔ آنحضرت نے فرمایا کہ اچھا چھوڑ دو۔ اس کے بعد حضرت عمر کو حکم دیا کہ سورہ فرقان سنناؤ۔ انہوں نے سنائی۔ فرمایا کہ ٹھیک ہے۔ پھر ہشام سے کہا کہ تم سنناؤ۔ انہوں نے بھی سنائی اور سنی طرح وہ حروف ادا کئے جس طرح مسجد میں کہتے تھے۔ نبی صلی اللہ علیہ وسلم

نے فرمایا کہ تم نے بھی ٹھیک پڑھی۔ پھر حضرت عمرؓ کی طرف متوجہ ہو کر کہا کہ ”الْقُرْآنُ أُنْزِلَ عَلَى سَبْعَةِ أَحْرَفٍ“ یعنی قرآن سات پہلو سے اُتارایا گیا جس پہلو سے آسان معلوم ہو پڑھو۔

یہی وجوہات ہیں جن سے قرأت میں اختلافات واقع ہو گئے تھے۔ مگر الحمد للہ کہ ان اختلافات کا قرآن پر مطلق اثر نہیں پڑا۔ کیونکہ حضرت عثمانؓ نے ائمہ قرار اور صحابہ کبار کی موجودگی میں ان کا قلع قمع کر کے تمام اُمت کو صحیح و ثابت قرأت پر مجتمع کر دیا۔

کتابت قرآن میں انہوں نے بھی ہلکی سی کمی بیشی کے مصحف اُصلی کے رسم الخط کو بحال رکھا۔ لیکن پڑھنے میں سب کو ایک قرأت کا پابند کر دیا جو نبی صلی اللہ علیہ وسلم کے عرضہ اخیرہ کے مطابق تھی۔ علامہ زرخشتری کشاف میں لکھتے ہیں۔

گو قرآن کے رسم الخط میں بعض الفاظ خلافت قیاس لکھے گئے ہیں لیکن ان سے کوئی تخرابی واقع نہیں ہو سکتی۔ کیونکہ اُن کا تلفظ بھی جانتے ہیں۔ اور یہ اہل اسلام کا کمال تحفظ ہے کہ باوجود اس کے کہ ان چند الفاظ کے صحیح کر دینے سے کوئی نقصان نہ تھا لیکن انہوں نے نہیں کیا۔ اور جس طرح صحابہ کا لکھا ہوا پایا اسی طرح آئندہ نسلوں کو پونہ پاتے گئے۔
موتیر بن خلدون نے لکھا ہے۔

قرأت کے اختلافات قرآن کے تواتر میں مطلق خلل انداز نہیں ہو سکے کیونکہ ان اختلافات کا مرجع کیفیتِ اداسے حروف تھا۔

الغرض کسی طرح پر بھی قرآن میں ایک نقطہ کا بھی فرق نہیں آنے پایا۔ اور آج تمام

دنیا میں اس سرے سے جہانکہ سو بیخ نظما ہی اس سرے تک جہاں کہ وہ غروب ہوتا ہے ایک ہی قرآن بلاسی فرق کے متداول۔ مقبول اور معمول بہ ہے۔

تدوین من قرأت

حروف کے مخارج اور کیفیت ادا میں جو اختلافات پائے گئے بعض لوگوں نے اُن کو منضبط کرنا شروع کیا۔ ہر ہر اختلاف کو بسلسلہ اسناد روایت کرتے تھے۔ اس طرح پُرانہوں نے جزی سے جزی اختلافات نقطوں اور حرکتوں تک کے جمع کر لئے مقصد یہ تھا کہ کل اختلافات بطور یادداشت کے تحریر میں آجائیں تاکہ پھر کوئی اختلاف نہ پیدا کر سکے اور قرآن بالکل محفوظ رہے۔

لیکن بعض جاہل اور خود غرض لوگوں نے اس میں بھوٹی روایتیں گھڑ کر شامل کر نی شروع کیں۔ جن کے مختلف وجوہات ہوتے تھے۔

(۱) کبھی محض اپنی وسعت معلومات کا اظہار۔ جیسے یعقوب عطار یا ابن شبنو و بغدادی تھے کہ عجیب و غریب قرأتیں روایت کر کے لوگوں کے دلوں پر اپنے علم کا سکہ جانا چاہتے تھے۔ اور اپنے آپ کو پیشوا بنانے کی تدبیر کرتے تھے لیکن قرآن کی حفاظت کے لئے ہر زمانہ میں تائید الہی کے شہاب ثاقب اسکے ساتھ لگے ہوئے ہیں یہ بد بخت بجائے کسی نفع پانے کے اُلٹا نقصان اٹھاتے تھے چنانچہ یعقوب کو خود خلیفہ وقت نے اور ابن شبنو کو ابن مقلہ وزیر نے کوڑوں سے خوب پٹوایا تب ان دونوں نے اپنے کذب کا اقرار کیا اور آئندہ کے لئے اپنی اس ناشائستہ حرکت سے توبہ کی۔

(۲) کبھی بعض لوگ اپنے عقیدہ کی حمایت کے لئے اس قسم کی روایتیں گھڑتے

تھے۔ مثلاً اس آیت میں

يَا أَيُّهَا الرَّسُولُ بَلِّغْ مَا أُنْزِلَ إِلَيْكَ | اے رسول جو کچھ تیرے رب کی طرف سے تیرے پاس
مِنْ رَبِّكَ، اُنار گیا ہے اُسے لوگوں کو پہنچا دے۔

(رفی علی) کا اضافہ کیا۔ یعنی جو کچھ علیؑ کے بارہ میں اُنار گیا ہے اُس کو پہنچا دے
یہ روایت محض شیعیت کی حمایت کے لئے تراشی گئی ہے۔ کیونکہ اس کے سلسلہ سنا
میں شیعہ ہیں۔

(۳) کبھی راوی کو غلط فہمی ہو جاتی تھی۔ وہ اپنے اُستاد سے قرآن کی آیت سننا
تھا۔ اُستاد کسی لفظ کی تفسیر بھی کر دیتا تھا راوی بوجہ حافظ نہ ہونے کے اُس کو آیت
کا جزو سمجھ کر روایت کرتا تھا۔

الغرض انہیں وجوہات سے اختلافاتِ قرأت کی روایتیں زیادہ بڑھ گئیں۔ یہ دیکھ کر
اُمہ اُمت مستعد ہوئے۔ اور انہوں نے صحیح و ضعیف۔ مدرج اور موضوع ہر قسم کی
روایتوں کو چھانٹ کر الگ الگ کر دیا۔ اور اسکے اصول اور ضوابط مقرر کر کے اسکو
ایک فن بنا دیا جس میں آج بھی سینکڑوں کتابیں موجود ہیں۔ اور اُن میں جزئی سے
جزئی اختلافات نقطوں اور حرکتوں تک کے مسلسل بالاسنا و مضبط ہیں۔

اختلافاتِ قرأت کے متعلق مزید تفصیل غیبِ ضروری ہے۔ کیونکہ جس عمدہ اور مناسب
وقت پر ان کا استیصال ہونا چاہئے تھا الحمد للہ کہ ویسے ہی وقت پر ہو گیا۔ اور
حضرت عثمانؓ نے صدرا وّل ہی میں باجماع صحابہ ساری اُمت کو ایک قرأت
پر قائم کر دیا۔

تجوید قرأت

تجوید کے معنی یہ ہیں کہ قرآن کی تلاوت میں حروف اپنے اصلی مخارج سے صحت اور خوبی کے ساتھ نکلے جائیں۔ آنحضرتؐ اس کی بڑی تاکید فرمایا کرتے تھے۔ اور لوگوں کو حکم دیا کرتے تھے کہ عبد اللہ بن مسعودؓ کی تجوید کے مطابق پڑھو۔ کیونکہ وہ حروف کو نہایت عمدگی کے ساتھ انکے مخارج سے نکلے تھے۔ اور ترتیل کے ساتھ تلاوت کرتے تھے۔ اللہ تعالیٰ نے قرآن میں حکم دیا ہے۔

وَرَقِلِ الْقُرْآنَ تَرْتِيلاً ۝۳۶ | قرآن کو ٹھیر ٹھیر کے پڑھا کرو

صحابہ اور تابعین تک قرآن سادگی اور ترتیل کے ساتھ پڑھا جاتا تھا۔ اور اسی کو تجوید کہتے تھے۔ لیکن زمانہ ابعد میں اس کی نئی نئی صورتیں نکالی گئیں۔ اس کی ابتداء یوں ہوئی کہ عربی کا یہ شعر بہت گایا جاتا تھا۔

أَمَّا لَفْظًا فَإِنِّي سَوِّفُ أَنْعَمْتُهَا نَعْمًا يَوَافِقُ عِنْدِي بَعْضَ مَا فِيهَا
اسی کی لے پر ایک شخص نے اس آیت کو گانا شروع کیا۔

أَمَّا السَّفِينَةُ فَكَانَتْ لِمَسْكِينٍ يَعْمَلُونَ فِي الْبُحْرِ ۝۱۱

عوام نے اس کو پسند کیا۔ پھر اور بھی اس کا دائرہ وسیع ہوتا گیا۔ یہاں تک کہ تجوید نے بالکل غنا کی شکل اختیار کر لی۔ اور اس کے مختلف لہجے قرار پائے۔

(۱) ترعید۔ ہر ایک حرف اور لفظ کا لے وقت لرزہ کا اظہار کرنا۔ جیسے کوئی

خوف یا سردی سے کانپ رہا ہو۔

(۲) ترقیص۔ سکون کی جگہ بظاہر سکون کا اظہار کرتے ہوئے جھٹکے سے آگے

بڑھ جانا۔ جیسے معلوم ہو کہ کوئی چیز ناجستی ہوئی رُکھل گئی۔

(۳) تطریب۔ ترنم اور نغمہ کے ساتھ پڑھنا۔ جہاں مد نہ ہو وہاں بھی کھینچنا اور جہاں ہو وہاں اور بڑھا دینا۔

(۴) تحریرین۔ اس طرح پڑھنا جس سے برج ظاہر ہو۔ اور معلوم ہو کہ پڑھنے والا اب روتا ہے۔ اس سے زیادہ تر خشوع اور خضوع کا اظہار مقصود ہے۔

ایک صورت یہ بھی ہے کہ کئی آدمی ملکر ایک ساتھ پڑھتے ہیں۔ اور آواز کو برابر رکھنے کے لئے الفاظ کو کاٹ دیتے ہیں۔ مثلاً افلا یعلمون کو افل یعلمون۔ امنا کو امن کہہ دیتے ہیں۔

لیکن یہ تمام صورتیں تجوید القرآن کی بہ نسبت تحریف القرآن کہلانے کے زیادہ مستحق ہیں۔ اصلی تجوید صرف یہ ہے کہ قرآن ٹھہر ٹھہر کر صاف صاف پڑھا جائے اور حروف صحت کے ساتھ ادا کئے جائیں۔

اعجازِ قرآن

معجزہ اس خلاف معمول امر کو کہتے ہیں جو بارادہ الہی نبی کے توسط سے صادر ہوا اور کوئی اس کا مقابلہ نہ کر سکے۔ اس کی دو شکلیں ہوتی ہیں۔

(۱) جسمی۔ یعنی وہ جو آن آکھوں سے نظر آئے جو سر میں اللہ تعالیٰ نے لگائی ہیں۔ جیسے عصائے موسیٰ۔ ید بیضا۔ ناقہ صالح۔ یا اندھوں اور راہبوں کو اچھا کر دینا وغیرہ۔

(۲) عقلی۔ جو چشم بصیرت سے نظر آئے۔ جیسے اعجاز قرآن۔

بنی اسرائیل میں چونکہ نازک خیالی اور باریک اور لطیف معانی کا ذوق نہ تھا۔ اسلئے انبیاء بنی اسرائیل کو جو معجزے دیئے گئے وہ زیادہ ترجیحی تھے۔ لیکن وہ قوم جس میں محمد صلی اللہ علیہ وسلم مبعوث ہوئے فصاحت اور بلاغت کی دلدادہ اور فطین و ذکی تھی۔ اس لئے آنحضرتؐ کو سب سے بڑا معجزہ جو عطا ہوا۔ یعنی قرآن و عقلی ہے۔ بخاری میں روایت ہے۔

آنحضرتؐ نے فرمایا کہ ہر ایک بنی کو وہی معجزے دیئے گئے جو اس کی قوم اور امت کے مناسب حال تھے۔ اور مجھ پر جو وحی اللہ کی طرف سے نازل ہوتی ہے وہی معجزہ ہے۔

انبیاء سابقین کے معجزے چونکہ جرحی تھے اس لئے وہ ان کے ساتھ ہی ختم ہو گئے۔ لیکن قرآن کا اعجاز جب تک کہ وہ موجود ہے یعنی قیامت تک مستمر رہیگا۔

دلائل اعجاز

قرآن کے معجزہ ہونے کی دلیلیں بہت سی ہیں۔ لیکن اس موقع پر ہم صرف سات کھلی ہوئی دلیلیں جن سے ایک غیر متعصب اور حق جو شخص کی تسلی ہو سکتی ہے۔ لکھتے ہیں۔

(۱) تحدی

قرآن کے معجزہ ہونے کی پہلی دلیل یہ ہے کہ اس نے خود صاف صاف لفظوں میں اُن کفار سے جو اُسی ملک کے رہتے والے اور اُسی زبان کے بولنے والے تھے جس میں قرآن نازل ہوا۔ اور جن کو اپنی فصاحت اور بلاغت پر بڑا ناز تھا اور آج تک بھی دنیا ان کی زبان آوری کو تسلیم کرتی ہے بار بار تھا ضحاک کہ قرآن کے مثل وہ کوئی سورہ بنا لائیں۔

وَإِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا | بے جو کلام اپنے بندے محمد پر اتارا ہے اگر اس میں تم کو
فَاتُوا سُورَةَ مِّنْ مِّثْلِهِ مَا دَعَوْا | کچھ شبہ ہی تو تم اس جیسی کوئی سورہ بنا لاؤ اور اللہ کے
شُهَدَاءُ كُفَرُوا مِنْ دُونِ اللَّهِ إِنْ كُنْتُمْ | سوا جس کو چاہو اپنی مدد کے لئے بلاؤ اگر سچے ہو۔ اور جو
حَدِيثِينَ ۝ فَإِنْ لَّمْ تَفْعَلُوا وَلَكِنْ تَفْعَلُوا | ایسا نہ کر سکو۔ اور ہرگز نہ کر سکو گے تو پھر اس آگ سے
فَاتُوا النَّارَ الَّتِي وَقُودُهَا النَّاسُ وَالْحِجَارُ ۚ | دُرّ جس کا ایندھن آدمی اور پتھر ہیں۔

یہاں تک کہ دیا کہ ایک سورہ نہیں اگر تم سچے ہو تو ایک بات ہی قرآن کے انداز کی کہ کبریا
فَلْيَا تَوْحِيدٍ فِيهِ مِثْلُهُ إِنْ كَانُوا صِدِّيقِينَ | اگر وہ سچے ہیں تو اس کے مثل ایک بات ہی بنا لیں۔
دوسری آیت میں صاف صاف اعلان کر دیا

قُلْ لِّیْنَ اَجْمَعَتْ الْاَوْسُنُ وَالْجُنُ عَلٰی | کہہ دے کہ اگر سارے آدمی اور جن مجتمع ہو کر بھی اس
اَنْ یَّا تَوْحِیدٌ مِّثْلُ هٰذَا الْفَرْدِ اِنْ لَا یَا تُوْن | قرآن جیسا بنانا چاہیں تو نہیں بنا سکتے۔ گو وہ ایک
مِثْلِهِ ۚ وَكَوْكَانَ بَعْضُهُمْ لِبَعْضٍ ظَهِیرًا ۙ | دوسرے کے مددگار بھی ہوں۔

آخر اہل عرب باوجود اپنی کمال طلاق لسانی اور اسلام اور قرآن کی دشمنی کے بھی ایسا کہنے
سے عاجز رہے۔ اور قرآن کا دعویٰ سچا تھا سچ ہو کے رہا۔ چنانچہ تاریخ شہادت دیتی ہے
کہ ان مخاطبین میں سے کسی کی ہمت تک نہ بڑی کہ اس کے مقابلہ کی کوشش بھی کرتا۔
جا حط جو علوم ادبیہ کا امام ہے لکھا ہے۔

نبی صلی اللہ علیہ وسلم اس قوم میں مبعوث ہوئے جو نہایت زبردست
شاعر فصاحت و بلاغت کی مشیدائی اور اپنی طلاق پر نازاں تھی۔

آنحضرتؐ نے ان کو توحید کی طرف بلایا۔ رات دن اور شام صبح ان کو
قرآن سناتے اور تمام محبت کرتے رہتے تھے۔ اس پر بھی جب انہوں نے

نہ مانا تو کہا گیا کہ اگر تم کو اسکے کلام الہی ہونے میں شک ہی تو کوئی سورہ یا کوئی آیت ہی اس قسم کی بنا لاؤ۔ مگر وہ عاجز رہے۔

وہ دشمنی سے قرآن کو کہتے تھے کہ اگلوں کا افسانہ ہے۔ کبھی جادو کہتے تھے کبھی شعر قرار دیتے تھے۔ لڑائیوں میں ان کی بیٹیاں اور بیویاں گرفتار ہوتی تھیں۔ وہ خود مارے اور پکڑے جاتے تھے۔ یہ سب ذلتیں گوارا کرتے تھے لیکن قرآن کے معارضہ میں کوئی کلام پیش کر کے اس کے دعوے کو چھوٹا نہیں کر سکتے تھے۔ حالانکہ اس وقت انہیں بڑے بڑے شعراء اور خطباء موجود تھے جن کی فصاحت و بلاغت مشہور اور مسلم تھی۔

اس سے اس امر میں مطلق شبہ نہیں رہتا کہ قرآن معجزہ ہے اور انسانی طاقت سے بالاتر ہے۔

(۲) اخبار بالغیب

قرآن اسلئے بھی معجزہ ہے کہ اس میں غیب کی باتیں بیان کی گئی ہیں جن کا علم انسانی قدرت سے باہر ہے۔ مثلاً حضرت نوح علیہ السلام کا قصہ بیان کرنے کے بعد اللہ تعالیٰ کہتا ہے۔

ثَلَاثَ مِّنْ أَنْبَاءِ الْغَيْبِ نُوحِيْهَا إِلَيْكَ ۚ يٰرَءِيْكَ كَيْفَ جَعَلْنَا خَلْقًا مِّثْلَ الْآخَرِ ۚ وَلَاقُوْهُمْ مِنْ قَبْلِ هٰذَا ۖ هٰذَا ۖ

یہ غیب کی خبر ہے جسکو بذریعہ وحی کے ہم تیرے پاس ماکنت قلعہ ہما آمنت ولا قومک من قبل بھیجتے ہیں۔ اے محمدؐ نہ اس سے پہلے تو اسکو جانتا تھا نہ تیری قوم جانتی تھی۔

اس آیت کا اعلان کیا گیا۔ کیا قوم میں سے کوئی انکار کے لئے کھڑا ہوا اور اس نے کہا کہ میں اس کو جانتا تھا!

اسی طرح حضرت یوسف اور حضرت مریم کے حالات بیان کرنے کے بعد

اللہ تعالیٰ نے فرمایا کہ یہ غیب کی خبریں ہیں۔ جن سے تم واقف نہ تھے۔ ہم بذریعہ وحی کے ان کو بتلاتے ہیں۔ اور تمام ملک کے سامنے یہ آیتیں سنائی گئیں کسی نے ان پر کچھ چون و چرا کی؟

پھر یہ قصے ایسی صہلیت اور واقعیت کے ساتھ بیان کئے گئے ہیں کہ پہلی آسمانی کتابوں سے مطابق اور ان سے بدرجاء عمدگی ساتھ ادا ہوئے ہیں۔ بلکہ گزشتہ کتب میں جو تحریفیات واقع ہو گئی تھیں ان کی اصلاح بھی کر دی گئی۔

مدینہ میں منافقین کی ایک جماعت تھی جو درپردہ اسلام اور مسلمانوں کی دشمن تھی۔ وہ جو مخفی منصوبے اسلام کے خلاف، بازہمتی تھی یا چھپ چھپ کر مشورے اور ساز و باز کرتی تھی قرآن کی آیتیں ان کو طشت از بام کر دیتی تھی۔ اور منافقین کا پردہ فاش ہو جاتا تھا اور وہ آیتیں ایسی سچی ثابت ہوتی تھیں کہ وہ انکار کی جرأت نہیں کر سکتے تھے۔

اس کے علاوہ قرآن نے پیغمبر اور مسلمانوں سے آئندہ زمانہ کے لئے سیکڑوں وعدے کئے اور وہ سب کے سب پورے ہوئے۔ مثلاً

لَتَدْخُلَنَّ الْمَسْجِدَ الْحَرَامَ إِنْ شَاءَ اللَّهُ | تم لوگ انشاء اللہ حین سے مسجد حرام میں داخل
أَمِينًا ۝۴۴ | ہو گے۔

جس وقت یہ وعدہ ہوا تھا کوئی یقین نہیں کر سکتا تھا کہ مسلمان قریش پر غلبہ پا جائیں گے اور مکہ میں داخل ہونگے لیکن بہت جلد یہ وعدہ پورا ہو گیا۔ اور مکہ میں امن کے ساتھ مسلمان داخل ہوئے۔ کوئی خونریزی بھی نہ ہوئی۔

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ | تم میں سے جو مومن نکو کار ہیں ان سے اللہ نے وعدہ
لَيَسْتَخْلِفَنَّهُمْ فِي الْأَرْضِ كَمَا | کر رکھا ہے کہ وہ ضرور انہیں دنیا میں خلافت دیگا۔

اسْتَحْلَفَ الَّذِينَ مِنْ قَبْلِهِمْ وَيَكْفُرُوا | جیسے ان لوگوں کو خلافت دی جو ان سے پہلے
 لَهُمْ دِينُهُمُ الَّذِي ارْزَقْنَاهُمْ وَلَكَيْدًا لَهُمْ | ہو گزرے ہیں اور جس دین کو ان کے لئے پسند کیا ہے اسی قوی
 مِنْ بَعْدِ خَوْفِهِمْ اَمْنًا ط ۲۲ | کر گیا اور ان پر جو خوف چھایا ہوا ہے اس کو امن سے بدل دیا
 ایک مٹھی بھر مسلمانوں کی جماعت اور ان سے اتنا بڑا وعدہ۔ لیکن نتیجہ کیا ہوا۔
 تاریخ اٹھا کر پڑھو۔ خود آنحضرتؐ کی زندگی ہی میں سارا عرب اسلامی حکومت میں آگیا۔
 اور اُس کے بعد خلفاء راشدین کے عہد میں شام۔ مصر۔ افریقہ۔ ایران اور خراسان وغیرہ
 سب اسلامی علم کے نیچے آ گئے۔ اور دین حق کی سطوت تمام عالم میں قائم ہو گئی۔ اور
 خوف کے بجائے امن نصیب ہوا۔

خود قرآن کے متعلق ارشاد ہوا کہ ہمیں نے اس کو اتارا ہے اور ہمیں اس کے نگہبان ہیں ایسے
 کوئی تغیر و تبدل نہیں کر سکتا۔

وَدَمَّتْ كَلِمَتُ رَبِّكَ صِدْقًا وَعَدًا ط | اور صدق اور عدل کی رو سے تیرے رب کے کلمات
 لَا مَبْدَلَ لِكَلِمَاتِهِ ط ۲۵ | پورے ہیں کوئی اُن کا بدلنے والا نہیں ہے۔
 باوجود ملاحظہ اور قراطمہ کی کثرت۔ سطوت اور کوشش کے اُس میں ایک حرف کی
 بھی تبدیلی نہ ہو سکی۔

آنحضرتؐ سے وعدہ فرمایا

اِنَّا كَفَيْنَاكَ الْمُسْتَهْزِئِينَ ط ۲۶ | ہم تیری طرف سے ٹھٹھے بازوں کے لئے کافی ہیں۔

مکہ میں ایک جماعت تھی جو نبی صلی اللہ علیہ وسلم کا مذاق اڑاتی تھی اور آپ کے اوپر
 بیہودہ آوازے کرتی تھی جس سے آپ کو رنج ہوتا تھا جس وقت یہ آیت نازل ہوئی آپ نے
 اپنے اصحاب کو خوش خبری سنائی کہ اب اللہ نے ان شرابیوں کی اذیت سے مجھے

بچا دیا۔ چنانچہ وہ سب کے سب مختلف قسم کی بلاؤں اور تکلیفوں سے ہلاک ہو گئے۔
نبی صلی اللہ علیہ وسلم سے یہ بھی فرما دیا

وَاللّٰهُ يَعْصِمُكَ مِنَ النَّاسِ ط ۵۱ | اور اللہ تجھ کو آدمیوں سے محفوظ رکھیں گا

باوجود اسکے کہ بہت سے جانی دشمن آپ کے ہلاک کرنے کے ارادہ سے کئی بار آئے
لیکن کچھ نہ کر سکے بعض نے موقعہ بھی پایا۔ تو ابر بھی کھینچ لی لیکن ہاتھ نہ چل سکا۔

ان وعدوں کے علاوہ بہت سی پیشین گوئیاں بھی قرآن میں کی گئیں جو پوری ہوئیں مثلاً
سَتَدْعُونَ إِلَى قَوْمٍ آثَرُ مِنْكُمْ قَدْ أَفْلَحَ الْيَوْمَ يَوْمَ تُبْذَرُونَ | ان لوگوں سے کہو کہ عنقریب تم ایک جنگ اور قوم سے
فَقَاتِلْهُمْ أَوْ يَسْلَمْ لَكُمْ سَبُلٌ مِّنْ أَرْضِهِمْ | لڑیں گے لے بلائے جاؤ گے اور اسنے لڑو گئے یہ لڑو گئے ہلاک

حذیبیہ کے سفر میں جو مسلمان بدو شریک نہیں ہوئے تھے۔ اور اپنے پیچھے رہ جانے کی
معذرت میں بہانے تراشتے تھے ان کو مخاطب کر کے کہا گیا کہ تم لوگ ایک سخت جنگ
اور قوم سے لڑنے کے لئے عنقریب بلائے جاؤ گے۔ اور ان سے یہاں تک تم کو لڑنا ہوگا
کہ وہ مسلمان ہو جائیں۔ اس وقت تمہارا امتحان ہو جائیگا۔ اگر لڑے تو اجر ملیگا۔ اور اگر
اسی طرح پیچھے رہ گئے تو اللہ کا بڑا عذاب تم پر نازل ہوگا۔

یہ لڑائی فتنہ ارتداد میں آنحضرتؐ کی وفات کے بعد ہی پیش آئی۔ اور حضرت ابو بکرؓ نے
ان اعراب کو اس کے لئے بلایا۔ چنانچہ وہ لڑے اور مسلمہ کذاب کی قوم مسلمان ہوئی۔
دوسری پیشین گوئی ہے۔

غُلِبَتِ الرُّومُ ۝ فِیْ اَدْنٰی اَلْاَرْضِ ۝ وَهُمْ
مِّنْ بَعْدِ اَعْلٰیہُمْ سَیَغْلِبُوْنَ ۝ فِیْ بَضْعِ
سِنِیْنَ ط ۳۲ | رومی قریب ترین سرزمین میں مغلوب ہو گئے۔ لیکن
اپنے مغلوب ہونے کے چند سال بعد وہ غالب
آجائیں گے۔

ایرانی مجوسی اور مشرک تھے اور رومی اہل کتاب۔ ان دونوں سلطنتوں میں باہم دُعا
نزاع چلی آتی تھی۔ اور انکے جولا گاہِ عراق اور شام کے میدان تھے۔ کبھی رومی غالب آ جاتے
تھے اور ایرانیوں کو دجلہ اور فرات کے کناروں تک دھکیل دیتے تھے۔ اور کبھی ایرانی
چہرہ دست ہو کر ان کو بحر روم کے سواحل تک بھگا دیتے تھے۔ آنحضرتؐ کے زمانہ
میں ایرانیوں نے رومیوں پر بہت بڑی فتح پائی۔ بیت المقدس پر قبضہ کر لیا اور ۳۷۱ء
میں مصر پر چڑھائی کی اور اسکندریہ لے لیا۔ یہ خبریں جب مکہ میں پہنچیں تو کفار نے ہجہ
اسکے کہ ایک مشرک قوم کو اہل کتاب پر غلبہ حاصل ہوا تھا۔ مسلمانوں کے مقابلہ میں شادیانے
بجانے شروع کئے۔ اسکے بارے میں قرآن میں مذکورہ بالا آیت نازل ہوئی۔

حضرت ابو بکرؓ نے اس آیت کا جس وقت اعلان کیا تو قریش کے ایک سردار ابی
بن خلف نے کہا کہ یہ ناممکن ہے کہ اب رومی فتح یاب ہوں میں اس پر دس دس اونٹ
کی شرط لگا تا ہوں حضرت ابو بکرؓ کو چونکہ یقین کامل تھا کہ وحی الہی کبھی غلط ہو نہیں سکتی
اسلئے اُنہوں نے اس کی شرط کو منظور کر لیا۔ اور تین سال کی مدت مقرر کی۔ جب
نبی صلی اللہ علیہ وسلم سے آکر اسکو بیان کیا۔ تو آپؐ نے فرمایا کہ آیت میں بضع (چند)
کا لفظ ہے جو تین سے نو تک بولا جاتا ہے لہذا مدت کو بڑھا دو۔ حضرت ابو بکرؓ نے ابن
خلف سے نو سال کی مدت مقرر کی۔ اس نے قبول کر لیا اور اونٹوں کی تعداد بھی نوا
تک بڑھا دی۔

ادھر شکست کھانے کے ساتویں سال ۶۲۳ء میں قیصر روم ہرقل خواب غفلت سے
بیدار ہوا۔ اور سامان جنگ تیار کر کے ایرانیوں پر حملہ کیا۔ اور وہ سارا علاقہ اُن سے
چھین لیا۔ جو اُنہوں نے لیا تھا۔ اس فتح کی خبر مارچ ۶۲۳ء میں مسلمانوں کو اسوقت

ملی جب وہ بدر کی فتح حاصل کر کے واپس ہو رہے تھے۔ حضرت ابو بکر نے ابن خلف کے وارثوں سے شرط کے اونٹ لئے رسول اللہ صلی اللہ علیہ وسلم نے فرمایا کہ ان کو خیرات کر دو۔

یہ سوچنے کا مقام ہے کہ کیا اس قسم کی قطعی پیشین گوئی کسی انسان کے بس کی بات ہے نبی صلی اللہ علیہ وسلم کو ان کے دشمن سے دشمن بھی عقل و فہم میں متنازعات ہیں۔ کیا آپ ان دشمنوں کے سامنے جو ہر وقت آپ کی لغزش کی تاک میں لگے ہوئے تھے اس قسم کی غیر ضروری اور غیر متعلق پیشین گوئی اپنی رائے سے کر سکتے تھے جو خلاف حکمتی تو ان کو تکذیب کی سند اور انکار کی دلیل ہاتھ آجاتی۔

ہو دے متعلق قرآن نے کہدیا تھا

ضَرَبَتْ عَلَيْهِمُ الدِّلَّةُ أَيُّنَمَا تَقُولُوا لَا يَحْجِبُ | بَرَّاءُ اللَّهِ فِي حَاثِيَةِ يَأْدِي مَوْنِي بِنَاهُ كَعُوْهُ جَاهُ بِنِيْ
مَنْ اللَّهِ وَحَجَلٍ مِنَ النَّاسِ وَبَاؤُا بِغَضَبٍ | ان پر ذلت چھانی ہوئی رہیگی۔ وہ اللہ کے غضب میں
مَنْ اللَّهِ وَضَرَبَتْ عَلَيْهِمُ الْمُسْكَنَةُ ۝۳۱ | ہیں۔ اور مسکینی ان پر مسلط کر دی گئی ہے۔

اس زمانہ سے آج تک کیس جہ بھرزین کی حکومت یا قومی عزت ان کو نصیب ہوئی؟
ہو دے اپنے آپ کو اللہ کا پیارا اور اس کی اولاد سمجھتے تھے اور حجت کو صرف اپنا حصہ
جاننے لگے۔ ان سے کہا گیا۔

قُلْ إِنْ كَانَتْ لَكُمْ الدَّارُ الْآخِرَةُ عِنْدَ اللَّهِ | کہدے کہ جو اللہ کے نزدیک دارِ آخرت صرف تمہارا
خَالِصَةٌ مِّنْ دُونِ النَّاسِ فَتَمْنُوا الْوُت | ہی لئے ہے دوسروں کے لئے نہیں ہے تو تم اپنی موت
إِنْ كُنْتُمْ صَادِقِينَ ۝ وَلَكِنْ يَّمْنُوْهُ | کی خواہش کہو اگر سچے ہو۔ لیکن وہ ہرگز موت کی
أَبَدًا ۝۳۲ | خواہش نہیں کریں گے۔

اس آیت کا اعلان کر کے نبی صلی اللہ علیہ وسلم نے یہ بھی علانیہ فرما دیا تھا کہ موت کی آزا ان میں سے کسی کی زبان پر آئی نہیں کہ اس کی جان نکلی نہیں۔ اب یہود کے لئے بہت آسان تھا کہ وہ زبان سے اپنے مرنے کی آرزو کر کے رسول اور قرآن دونوں کو جن کی تکذیب کے درپے تھے جھٹکا دیتے۔ لیکن نہیں کر سکے۔ اور قرآن سچ ہو کے رہا۔

۳، فصاحت و بلاغت

معانی و بیان کا امام سبکا کی مفتاح العلوم میں لکھا ہے
قرآن کا اعجاز ایک ذوقی اور وجدانی کیفیت ہے جس کو محسوس نہیں
ہے لیکن زبان سے بیان نہیں ہو سکتا جس سے ذائقہ کو زبان دریافت
کر لیتی ہے یا اچھی آواز کا لطف کانوں کو محسوس ہو سکتا ہے لیکن انکا اظہار کرنا
ناممکن ہے۔

علامہ ابن عطیہ لکھتے ہیں۔

بعض شعراء ایک قصیدہ لکھتے ہیں اور سال سال دو دو سال تک
اس میں اصلاح اور ترمیم کرتے رہتے ہیں پھر وہی سکا ایک لفظ کی جگہ آسانی سے
دوسرا لفظ رکھا جاسکتا ہے۔ مگر قرآن کی عبارت ایسی ہے کہ جو لفظ جہاں
ہے اگر وہاں سے اُس کو اٹھا لو تو ساری عربی زبان میں بھی تلاش کر کے
کوئی ایسا لفظ نہیں لاسکتے جو اُس جگہ پر ویسا ہی موزوں ہو جیسا کہ وہ لفظ تھا

یہ ظاہر ہے کہ آنحضرت عرب میں پیدا ہوئے۔ وہیں پرورش پائی اور ہمیشہ وہیں رہے
اسلئے آپ کے کلام کا انداز وہی تھا جو بالعموم مشرق اور عرب کا تھا جیسا کہ حدیثوں سے
ظاہر ہے۔ کیونکہ ان میں بیشتر الفاظ وہی ہیں جو آپ کی زبان سے نکلے تھے۔

لیکن قرآن کا اسلوب عجیب و غریب ہے جو اس ملک کے طرز بیان سے بالکل جدا اور انوکھا ہے۔ اس کی ترکیب کی نزاکت۔ کلمات کی لطافت اور فصاحت و بلاغت فطرت عرب سے کہیں بالاتر ہے۔ چنانچہ قریش نے جب اس کو سنا تو حیرت میں پڑ گئے کسی نے اسکو کاہنوں کا قول کہا کسی نے جادو بتایا کسی نے شعر کا لقب دیا۔

ولید بن مغیرہ سرور قریش نے جب اس کی آیتیں سُنیں تو بے ساختہ کہہ اٹھا کہ اس کلام میں عجیب صداوت اور لطافت ہے۔ یہ انسان کا قول نہیں ہے۔ اس کے بھتیجے ابو جہل نے قرآن کی طرف اس کے رجزان کو دھچک کر کہا کہ یہ تو شاعری ہے ولید نے کہا کہ کیا ہم نے شعر سُننے نہیں ہیں۔ کجا یہ کلام اور کجا شعر۔

عتیبہ جو قریش کا رئیس اعظم تھا جب اپنی قوم کی طرف سے آنحضرتؐ سے گفتگو کرنے کے لئے آیا تو سرور انبیاءؐ نے اس کو سورہ حم سجدہ سنائی۔ وہ حیرت زدہ ہو کر کمر بہا تھکے ہوئے کھڑا سنا رہا۔ اس کے بعد اپنے گھر میں چلا گیا۔ جب لوگ اُس کے پاس گئے تو اُس نے کہا کہ محمد (صلی اللہ علیہ وسلم) نے مجھے ایسا عجیب و غریب کلام سنایا کہ جس کو میرے کانوں نے کبھی نہیں سنا تھا۔ میں حیران رہ گیا اور اُن کو کچھ جواب نہ دے سکا۔

اسی کے ساتھ یہ امر بھی غور کے قابل ہے کہ کوئی شخص کیسا ہی زبان آور ہو ایک بات کو کئی بار اور کئی طرح سے خوش اسلوبی کے ساتھ نہیں بیان کر سکتا۔ لیکن قرآن میں ہر سے قصہ انبیاء کے ایسے ہیں جن کو کئی کئی نوعیتوں سے اللہ تعالیٰ نے بیان کیا ہے اور ہر نوعیت کی شانِ بلاغت بے مثل ہے۔

اس کے علاوہ فصاحت و بلاغت کے انوار کے لئے ادبی مضامین ہوا کرتے ہیں۔ کوئی شاعر یا ادیب دینی اور دنیاوی تعلیم میں اپنا ہنر دکھانے سے قاصر ہے۔ یہ بھی قرآن کی

خاص خصوصیت ہے کہ تائید دینی تعلیم اور فصاحت و بلاغت میں لا جواب۔
(۴) جاؤ یہ اثر

قرآن کا یہ امتیاز تمام آسمانی کتابوں سے نمایاں ہے کہ اس کا ایک ایسا لطیف اور پاک اثر روح پر پڑتا ہے کہ دل رقت سے پانی پانی ہو جاتا ہے۔
تاریخ شہادت دیتی ہے کہ بہت سے اہل عرب اور ان کے رؤسا، جو اسلام کے سخت دشمن تھے قرآن کو سن کر ایسے متاثر ہوئے کہ مسلمان ہو گئے۔ حضرت عمرؓ کے اسلام لانے کا واقعہ بھی اسی قسم کا ہے۔ وہ پہلے اسلام کے سخت دشمن تھے۔ یہاں تک کہ ایک دن تلوار لیکر نبی صلی اللہ علیہ وسلم کو قتل کرنے کے لئے گھر سے چلے۔ راستہ میں معلوم ہوا کہ ان کی بہن مسلمان ہو گئی ہیں۔ اس لئے پہلے انھیں کے گھر میں چلے گئے۔ وہاں قرآن کے چند ورقے ان کو ملے۔ ان کو پڑھنے کے ساتھ ہی دل پر ایسا اثر ہوا کہ آنحضرتؐ کی خدمت میں جا کر اسلام لائے۔

حضرت جریر بن مطعم نے جو رؤسا قریش میں سے تھے اپنے اسلام لانے کا حال بیان کیا ہے کہ آنحضرتؐ صلی اللہ علیہ وسلم مغرب کی نماز میں سورہ والطور پڑھ رہے تھے۔ میں ادھر سے گذرا۔ اور سننے لگا۔ جب آپ اس آیت پر پہنچے

أَفَخَلِيفُوا مِنْ غَيْرِ شَيْءٍ أَمْ هُمُ الْخَالِفُونَ ﴿٥٠﴾ کیا وہ بدون کسی خالق کے پیدا ہو گئے ہیں یا خود بخود بنے ہیں تو میرا دل ہل گیا۔ اور مجھ پر ایک کیفیت طاری ہو گئی۔ آخر میں جا کر مسلمان ہو گیا۔

نجاشی نے اپنے بیان کے علماء کی ایک جماعت آنحضرتؐ کی خدمت میں بھیجی تھی جب ان لوگوں نے قرآن کی آیتیں سنیں تو ان کی آنکھوں سے آنسو جاری ہو گئے۔ اسکا ذکر خود قرآن میں ہے۔

وَلَا تَسْمَعُوا مَا أَنزَلَ إِلَى الرَّسُولِ تَنزِيلًا
أَعْيَبْنَاهُمْ نَفِيسٌ مِنَ الدَّمَ مِمَّا عَرَفُوا
مِنَ الْحَقِّ ۝ ۲۶

جب وہ کلام سنتے ہیں جو رسول پر اترا ہے۔ تو دیکھتا ہے کہ ان کی آنکھوں سے آنسو بہتے ہیں۔ اس لئے کہ وہ حق کو پہچان گئے۔

علماء اہل کتاب جو اسلام لاتے تھے ان کو قرآن کے ساتھ اور بھی عشق ہو جاتا تھا۔ چنانچہ اللہ تعالیٰ نے اُن کی مہم میں فرمایا۔

مِنْ أَهْلِ الْكِتَابِ أُمَّةٌ قَائِمَةٌ يَتْلُونَ
آيَاتِ اللَّهِ آنَاءَ اللَّيْلِ وَهُمْ يَسْجُدُونَ ۝ ۲۷
یہ قرآن ہی کا اثر تھا کہ عرب جیسی جاہل اور وحشی قوم کو اعلیٰ انسانی صفات کے لحاظ سے اُسے ایسے بلند مرتبہ پر پہنچا یا کہ دنیا کی تاریخ اس کی نظیر پیش کرنے سے قاصر ہے۔

یہ قرآن ہی کا اثر تھا کہ اُس نے ان میں ایسی بزرگی اور اخلاقی عظمت پیدا کر دی کہ فارس اور روم کی زبردست سلطنتیں جنکی سطوت اور شوکت سے دنیا لرزتی تھی انکی ایک ٹکڑ میں پاش پاش ہو گئیں۔

یہ قرآن ہی کا اثر تھا کہ اسلام جس میں تصریح کے ساتھ یہ حکم دیا گیا ہے کہ

كَلَّا كَوْنُوا فِي الدِّينِ ۝ ۲۸
| دین کے معاملہ میں کوئی زبردستی روا نہیں ہے۔

بہت قلیل عرصہ میں دنیا کی قوموں میں پھیل گیا۔ اور تمام مذاہب و مِلّٰں پر غالب آگیا۔

(۵) عدم اختلاف معنوی

باوجود اسکے کہ قرآن ہر قسم کے علوم دینیہ اور اصول روحانیہ کا مجموعہ اور مخزن ہے لیکن کہیں اس کی تعلیمات میں تناقض اور اختلاف نہیں پایا جاتا۔ امام غزالی لکھتے ہیں۔

انسان کا کلام اختلاف سے خالی نہیں ہو سکتا۔ کیونکہ اس کے احوال اور

اغراض بدلا کرتے ہیں۔ کبھی اس کا میلان کسی شے کی طرف ہوتا ہے اور کبھی کسی شے کی طرف۔ لہذا اس کے خیالات میں بھی اختلافات ہو جاتے ہیں۔ پھر سوچو کہ ایسی حالت میں جبکہ ایک انسان تیس سال تک نزدیکی قرآن کی مدت ہے ایک ہی غرض کے مطابق کلام کرے اور اسکے بیان کا ایک ہی انداز اور ایک ہی اسلوب ہو۔ اور باوجود اسکے کہ کثرت سے اس پر مختلف احوال اور اغراض طاری ہوتے ہیں پھر بھی اسکے کلام میں اختلاف نہ واقع ہو تو یہ یقیناً اس امر کی دلیل ہے کہ وہ خود اس کا یا کسی غیر آدمی کا کلام نہیں ہے بلکہ وحی آسمانی ہے۔

قرآن میں اللہ تعالیٰ نے فرمایا ہے۔

أَفَلَا يَتَذَكَّرُونَ الْقُرْآنَ ط وَكَوْكَانَ مِنْ
عِنْدِ غَيْرِ اللَّهِ لَوَجَدُوا فِيهِ اخْتِلَافًا
كَثِيرًا ۝ ۲۴

کیا وہ قرآن میں غور نہیں کرتے۔ اگر وہ اللہ کے سوا کسی اور کی طرف سے ہوتا تو اس میں بہت اختلاف پاتے۔

(۶) سہولت حفظ

یہ خصوصیت بھی قرآن ہی کو حاصل ہے کہ باوجود اسکے کہ وہ ایمان اور تزکیہ قلب کے حقائق و معارف اور عبادات و اخلاق و آداب معاشرت کے اصول اور تمدن اور جہان بینی کے قواعد و ضوابط۔ نیز ہر قسم کی انفرادی اور اجتماعی تعلیمات اور شخصی اور قومی عروج و زوال کے اسباب پر حاوی اور محیط ہے لیکن اللہ تعالیٰ نے اس سے نصیحت لینا۔ اس کا سمجھنا۔ اور یاد رکھنا نہایت آسان کر دیا ہے۔ اور فرمایا ہے۔

وَلَقَدْ يَسَّرْنَا الْقُرْآنَ لِلَّذِي كُفِّرْهُ عَنْ مَنِّهِمْ لَعَلَّ يَسْمَعُونَ

اور ہم نے سمجھنے کے لئے قرآن کو آسان کر دیا ہے۔ کیا

کوئی سمجھنے والا ہے؟

مُذَكِّر ۵

چنانچہ عرب جیسی اُن پڑھ قوم نے اسکو آسانی سے سمجھ لیا اور اسپر عمل کر کے مقبول ہو گئے اور آج بھی اگر عامی سے عامی اور جاہل سے جاہل کو اس کے مضامین سمجھائے جاتے ہیں تو وہ بے تکلف سمجھ لیتا ہے۔

یاد رکھنے کی تو یہ کیفیت ہے کہ چھوٹے چھوٹے بچے بھی اسکو ازبر کر لیتے ہیں۔

(۷) اتقوا وعلوم

قرآن میں علوم الہیہ۔ اصول دین اور حکمت و دانائی کی باتیں اس قدر ہیں کہ کسی آسانی کتاب میں ان کا عشر عشر بھی نہیں ہیں۔ حالانکہ اس کا حجم کم اور نسبتاً مختصر ہے۔

کوئی ایسی تعلیم جو انسان کی روحانیت کے لئے مفید ہو اور دنیا کی کسی کتاب سے نکالی جاسکتی ہو یہ ناممکن ہے کہ وہ قرآن میں نہ ہو۔ مشہور مورتی گین لکھتا ہے۔

قرآن کو مسلمانوں کا ایک عام مذہبی۔ تمدنی۔ ملکی۔ تجارتی۔ قومی۔ دیوانی اور فوجداری وغیرہ کا ضابطہ کہہ سکتے ہیں۔ وہ ہر ایک امر پر حاوی ہے۔ مذہبی عبادات سے لیکر رات دن کے کاروبار و روحانی نجات سے لے کر

صحت جسمانی۔ جماعت کے حقوق سے لیکر حقوق افراد۔ اخلاق سے لیکر جرائم اور دنیاوی منر سے لے کر دینی سزا و جزا وغیرہ تک کے تمام احکام قرآن میں موجود ہیں۔ اسی سبب سے قرآن اور بائبل دو مختلف چیزیں ہیں۔ کیونکہ

کو مب کہتا ہے کہ بائبل میں دینیات کا کوئی قاعدہ اور ضابطہ نہیں ہے۔ بلکہ اس میں قصص ہیں جن سے عبادت اور پرہیزگاری کے جذبات برانگیختہ ہوتے ہیں۔ نہ قرآن اناجیل سے ملتا ہے کہ اسکو ہم صرف مذہبی رایوں اور افعال

کی اصلاح ہی کا معیار قرار دیں۔ بلکہ بخلاف اسکے قرآن میں سیاسی اصول بھی موجود ہیں۔ انہیں اصول پر حکومت کی بنیاد پڑی۔ انہیں سے ملکی قوانین اخذ کئے جاتے ہیں۔ اور روزمرہ کے مقدمات جانی و مالی کے فیصلے ہوتے ہیں۔

جب سے قرآن نازل ہوا ہے اسلام کے بڑے بڑے علماء و علماء اور اُدبار اسی کے عمیق بحر معانی میں غوطے کھاتے ہیں۔ ان لوگوں نے ہزار ہا تفسیریں لکھیں اور اسکے سینکڑوں عنوان مثلاً احکام القرآن۔ اعجاز القرآن۔ حج القرآن اور قصص القرآن وغیرہ الگ الگ قائم کر کے ان پر جلد گانہ تصانیف کے انبار لگا دیئے۔ پھر بھی نئی نئی تصنیفوں کی ضرورت دن بدن بکھتی چلی آتی ہے۔ اور قرآن کی علمی شاع روزانہ نئی آب و تاب سے پرتو لگن ہوتی ہے۔ اللہ تعالیٰ نے فرمایا ہے۔

وَلَوْ أَنَّ مَنَافِي الْأَشْرَافِ مِنْ شَجَرَةٍ أَفْلَاحٌ | اگر روئے زمین کے سارے درخت قلم بن جائیں اور
وَالْبَحْرِ يَمْدُءُ مِنْ بَعْدِهِ سَبْعَةُ آبِحْوَ مَا | سمندر روشنائی ہو جائے۔ پھر اسکے بعد سات سمندر اور انکی
لَقَدْ تَكَلَّمَ اللَّهُ ط ۳۳ | مدد کو آئیں جب بھی اللہ کی باتیں ختم نہ ہوں گی۔

ان سب کے ساتھ اس کو بھی ملاؤ کہ یہ کتاب اس شخص نے پیش کی جو ناخواندہ تھا۔ نہ اُس کے ملک میں کوئی مدرسہ تھا۔ نہ اُس کی زبان میں کوئی کتاب تھی۔ نہ اُس کی قوم میں کوئی تعلیم یافتہ تھا۔ کیا اب بھی تم کو شک ہے کہ یہ معجزہ اور کلام الہی نہیں ہے؟

وَهَذَا ذِكْرُ بَرِّكَ أَنْزَلْنَاهُ ۖ آفَافًا نَتْمُ لَهُ | یہ قرآن متبرک کتاب ہے ہم نے اس کو اُنار ہے
مُنْكَرُونَ ۝ ۲۱ | کیا تم اس کا انکار کرتے ہو۔ ۹

حرفِ مقطعات

قرآن کی بعض بعض سورتوں کے شروع میں جو حروف مفرد آتے ہیں جیسے الم۔حم۔طس وغیرہ یہ مقطعات کہے جاتے ہیں۔ یہ ایسے رموز حروف ہیں جن کے معانی اُمت کو نہیں بتائے گئے۔

بعض ناواقف یہ کہتے ہیں کہ یہ مبہم حروف قرآن کی فصاحت و بلاغت میں خلل انداز ہیں لیکن یہ سوچنے کی بات ہے کہ کفار عرب جو قرآن کے ایک ایک لفظ کو نہایت گہری نکتہ چینی کی نگاہ سے دیکھا کرتے تھے۔ اگر ان حروف سے اس کی فصاحت و بلاغت میں نقص واقع ہوتا تو سب سے پہلے وہ اعتراض کرتے۔ مگر انہوں نے سنا اور کبھی ان پر اعتراض نہیں کیا۔ اس سے صاف معلوم ہوتا ہے کہ عربی انداز گفتگو کے لحاظ سے یہ حروف ان کے نزدیک غیر حسیبی اور اعجاز قرآن میں غیر مخل تھے۔

مسلمانوں میں سے بہت سے لوگوں نے ان حروف کے معانی بیان کرنے میں اپنی اپنی جودت اور ذہانت دکھانے کی کوشش کی ہے۔

کوئی اس کی توجیہ یہ بیان کرتا ہے کہ اہل عرب کا قاعدہ تھا کہ وہ اپنے قصیدوں کے نام ان کے ابتدا کے حروف یا الفاظ سے رکھ لیتے تھے۔ اسی طرح ان حروف مقطعات کے ساتھ سورتوں کے نام رکھے گئے ہیں۔

کسی نے لکھا ہے کہ ان سے اللہ تعالیٰ کے اسماء حسنہ کی طرف اشارہ ہے۔

کوئی کہتا ہے کہ یہ مخاطبین کو متوجہ کرنے کے لئے استعمال کئے گئے ہیں۔

بعضوں نے یہ تاویل کی ہے کہ یہ قرأت کے شروع میں لہجہ کو درست کرنے کے لئے رکھے

گئے ہیں۔

شیخ محی الدین ابن عربی لکھتے ہیں۔

حروف مقطعات ان فرشتوں کے نام ہیں جو شعبہ اے ایمان پر موکل ہیں۔ حدیث میں آیا ہے۔

الایمان بضع وسبعون شعبۃ | ایمان کے چنار دستر شعبے ہیں۔
چند کا اطلاق تین سے ۹ تک ہوتا ہے۔ لہذا شعبہ اے ایمانی زیادہ سے زیادہ ۹۷ ہونگے، حروف مقطعات جس قدر قرآن میں واقع ہوئے ہیں ان سب کو جو ہم شمار کرتے ہیں تو ان کی تعداد بھی ۹۷ ہوتی ہے جن جن سورتوں میں یہ حروف واقع ہوئے ہیں ان میں انہیں ایمانی شعبوں کا بیان کرنا اہل مقصود ہے جن کے موٹکوں کے نام ان کے شروع میں دیے گئے ہیں کہ جب پڑھنے والا ان سورتوں کی تلاوت شروع کرے تو وہ فرشتے اپنا نام سنتے ہی تیار ہو جائیں اور ان ایمانی شعبوں کے دروازے کھول دیں تاکہ عالم قدس سے تلاوت کرنے والے کے قلب پر ان سے ایمان کا فیضان ہو۔

الغرض مختلف لوگوں نے اپنی اپنی فہم کے مطابق ان حروف کی مختلف توجہات لکھی ہیں لیکن جن رموز کو کسی خاص مصلحت کی وجہ سے اللہ تعالیٰ نے مخفی رکھا۔ اور اس کے رسول نے بیان نہیں کیا ان کی گرہ کشائی کون کر سکتا ہے !!

بحث نسخ

ہم پہلے دیکھ چکے ہیں کہ دین الہی شرف سے اسلام ہی ہے۔ اسی دین کو بتدریج اسبیار علیہم السلام کے توسط سے اللہ تعالیٰ بڑھاتا اور ترقی دیتا چلا آیا۔ یہاں تک کہ نبی آخر الزماں محمد مصطفیٰ اللہ علیہ وسلم پر اس کی تکمیل فرمادی۔ اس درمیان میں علمی احکام میں تبدیلیاں بھی کرنا رہا۔ یعنی ایک نبی کو اس کی قوم کی حالت کے مطابق کوئی خاص حکم دیا۔ دوسرے نبی کے عہد میں وہ حالت بدل گئی اسلئے اس حکم کو بدل کر اس کے بجائے دوسرا حکم دیدیا۔ اسیکو نسخ کہتے ہیں۔

معنی نسخ

نسخ کے یہ معنی نہیں ہیں کہ اللہ تعالیٰ نے کوئی حکم دیا جس کا انجام (نفع و بالہ) اس کو معلوم نہ تھا۔ پھر اسکو کوئی دوسری بات پسند آگئی اس نے حکم اول کو منسوخ کر کے دوسرا حکم دیدیا۔ بلکہ اس کا مفہوم صرف یہ ہے کہ جس وقت تک اس نے مناسب سمجھا اس حکم کو رکھا۔ اور جب دوسری حالت پیدا ہو گئی جس میں اس پر عمل کرنے کی ضرورت باقی نہ رہی تو اس نے اس حکم کو بدل دیا۔ چنانچہ فرمایا ہے۔

مَا فَتَنَكُمْ مِنْ آيَةٍ أَوْ نَسِيَهَا نَا بِخَيْرٍ قَوْلًا جَوَّازٍ هُمْ مَسْخُوحٌ كَرْتُمْ هِيَ بِأَجْلَالٍ هِيَ سَكِي نَجَالٍ
أَوْ مَثَلًا ۚ

الغرض جس طرح طبیب مریض کے نسخہ میں حسب حالت ترمیم اور تبدیل کرنا رہتا ہے اسی طرح حکیم حقیقی بھی مصلحت اور اقتضائے وقت کے لحاظ سے اپنے احکامات کو بدلتا ہے۔

قرآن میں نسخ نہیں ہے

لیکن قرآن میں جو آخری اور مکمل کتاب ہے اور جسکے بعد کوئی نبی اس کی تکمیل کے لئے نہیں آئیگا محققین علماء اسلام وقوع نسخ سے انکاری ہیں۔ مگر بیشتر مفسرین اور فقہاء قائل ہیں اور انہوں نے اس کی تین قسمیں قرار دی ہیں۔

(۱) وہ آیات جن کا حکم بھی منسوخ ہو گیا اور وہ پڑھی لکھی بھی نہیں جاتیں۔

(۲) وہ آیات جن کا حکم منسوخ نہیں ہوا لیکن تلاوت منسوخ ہو گئی۔

(۳) وہ آیات جن کا حکم منسوخ ہو گیا ہے لیکن تلاوت نہیں منسوخ ہوئی۔

نسخ کی پہلی قسم کا خیال چند ضعیف بلکہ موضوع روایات سے پیدا ہو گیا ہے۔ اس قسم کی

جتنی روایتیں ہیں ان سب کو قاضی ابو بکر نے موضوعات کی فہرست میں داخل کیا ہے۔

صحیحین میں جو ایک روایت ہے کہ حضرت انس بن مالکؓ نے اصحاب بزم معونہ

کا قصہ بیان کرتے ہوئے فرمایا کہ جب وہ لوگ مارے گئے تو نبی صلی اللہ علیہ وسلم ان کے

قالتوں پر قنوت پڑھا کرتے تھے اور انکے متعلق یہ قرآن بھی تھا۔

اَنْ يَلْغَوْا اَعْنَاقَهُمْ مِّنْ اَنَّا كَفَتْنَا رَبَّنَا فَتَضَيَّ | ہماری قوم کو ہماری طرف سے یہ خبر ہو چکا وہ کہ ہم اپنے

عَنَا وَارْحَمْنَا رَبَّنَا | رہے وہ ہم سے راضی ہوا اور ہم کو خوش کر دیا۔

پھر یہ قرآن اٹھالیا گیا۔

اس میں قرآن کے لفظ سے غلط فہمی ہوئی ہے۔ عربی میں قرآن ہر اس شے کو کہتے ہیں جو

پڑھی جائے۔ اصحاب بزم معونہ آنحضرتؐ کے حکم سے گئے تھے۔ اور نہایت دردناک

طریقہ سے کافروں نے ان کو قتل کر ڈالا تھا۔ اس پر نبی صلی اللہ علیہ وسلم نے یہ جملہ انکی

زبان حال سے فرمایا تھا۔ نہ قرآن کی طرح اس کو لکھا یا نہ کسی کو یاد کرایا۔ پھر یہ قرآنی آیت

کیونکہ ہو سکتی ہے روایت میں محض قرآن کے لفظ کے آجانے سے اس کو آیت قرار دیکر منسوخ کرنا کسی طرح صحیح نہیں ہے۔

منسوخ التلاوت

منسوخ کی قسم دوم عقل کے بالکل خلاف ہے۔ کیونکہ اگر حقیقت میں ایسی کوئی آیت ہوتی تو ناممکن تھا کہ اس کی حفاظت نہ کی جاتی۔ یا وہ قرآن میں دبیج ہونے سے رہ جاتی۔ رجم کے متعلق حضرت عمرؓ سے جو روایت کی گئی ہے کہ انہوں نے کہا کہ

ایک زمانہ ایسا آئیگا کہ لوگ کہیں گے کہ رجم کا حکم کتاب اللہ میں نہیں ہے۔ حالانکہ اس میں رجم کا حکم دیا گیا ہے جبکہ مجرم خود معترف ہو یا حمل ہو یا گواہ گندہ جائیں۔

اس میں کتاب اللہ کے لفظ سے دھوکھا ہوا ہے کہ لوگوں نے اس کے معنی قرآن کے سمجھ لئے حالانکہ قرآن میں کبھی رجم کا حکم نہیں نازل ہوا۔ اگر واقعی رجم کی آیت نازل ہوتی تو ممکن نہ تھا کہ وہ قرآن میں دبیج ہونے سے رہ جاتی۔ کیونکہ یہ نبی صلی اللہ علیہ وسلم کے منصب تبلیغ کے خلاف تھا کہ کوئی آیت اترے اور آپ اس کو نہ لوگوں کو یاد کرائیں اور نہ لکھائیں خود حضرت عمرؓ سے یہ روایت نقل کی گئی ہے جمع قرآن میں شریک تھے۔ کیا چیز نافع تھی جو انہوں نے اس کو درج نہ کرایا۔

حقیقت یہ ہے کہ اس روایت میں کتاب اللہ سے مراد قرآن ہرگز نہیں ہے۔ بلکہ توریت ہے جس میں رجم کا حکم دیا گیا ہے کیونکہ کتاب اللہ کا اطلاق ان کتابوں پر بھی ہوتا ہے جو اسلامی عقیدہ میں منزل من اللہ مانی گئی ہیں۔

منسوخ احکام

باقی رہی نسخ کی تیسری قسم۔ اس میں لوگوں نے رلے اور قیاس کو اس قدر دخل دیا ہے کہ پچاسوں آیتوں پر نسخ کا حکم لگا دیا۔ علامہ ابن العربی نے اس تعداد کو کم کر کے ۲۱ آیتیں منسوخ قرار دی ہیں۔ شاہ ولی اللہ صاحب نے اس میں اور زیادہ غور کیا تو انہوں نے فوز الکبیر میں صرف پانچ آیتوں کو منسوخ کہا وہ یہ ہیں۔

(۱) کَتَبَ عَلَيْكُمْ إِذَا حَضَرَ أَحَدُكُمُ الْمَوْتُ اَنْ تَرَكَ خَيْرًا ۖ وَالْوَصِيَّةُ لِلْوَالِدَيْنِ
وََالْأَقْرَبِينَ ۚ

اے لوگو! جب کسی کے مرنے کا وقت آئے اور وہ کچھ چھوڑے تو اس پر فرض ہے کہ والدین اور اقربار کے لئے وصیت کر جائے۔

اس آیت کو آیت میراث سے جس میں اللہ تعالیٰ نے والدین اور اقربار کے حصے معین فرما دیے ہیں منسوخ قرار دیے ہیں۔ حالانکہ آیت میراث میں اللہ تعالیٰ نے خود مورث کی وصیت کا نفاذ مقدم رکھا ہے۔ اور صاف صاف فرما دیا ہے کہ تو میراث اس کی وصیت پوری کرنے کے بعد جاری ہوگی۔ اس لئے دونوں میں تناقض نہیں ہے جو نسخ کا سوال پیش ہو۔ علاوہ بریں سورہ مادہ میں جو آنحضرت کی آخر عمر میں نازل ہوئی ہے وصیت کے حکم کو بدستور رکھا ہے۔ اگر وصیت آیت دراثت سے منسوخ ہو گئی ہوتی تو پھر اس کی تاکید کی کیا ضرورت تھی۔

(۲) وَالَّذِينَ يُؤَقِّنُونَ مِنْكُمْ وَيَدْعُونَ اَزْوَاجَهُمْ مِّنْ دُونِ الْوَحْلِ
غَيْرِ اِحْرَاجٍ ۚ فَاِنْ خَرَجْنَ فَلَا جُنَاحَ عَلَيْكُمْ فِيمَا فَعَلْنَ فِيْ اَنْفُسِهِنَّ مِنْ مَّعْرُوْفٍ ۚ

اور جو لوگ تم میں سے گند جائیں اور بیویاں چھوڑ جائیں تو چاہے کہ وصیت کر جائیں کہ ایصال تک ان کی بیویوں کو سامان غیر اِحراج ۛ دیا جائے اور وہ گھر سے نہ نکالی جائیں۔ اگر وہ خود نکلیں اور اپنی بہتری کے لئے کچھ کریں تو نمبر کچھ الزام نہیں۔

اس آیت کو اُس آیت سے جس میں شوہروں کے مرنے پر بیویوں کی عدت چار مہینہ دس دن مقرر کی گئی ہے منسوخ قرار دیتے ہیں۔ حالانکہ وہ دونوں آیتوں میں بالکل تناقض نہیں ہے۔ اس آیت میں صاف ہے کہ ایک سال تک اُسکے رہنے سہنے کی وصیت کرو۔ اور اگر وہ نہ چاہے تو عدت کے بعد نکل جائے اور دوسرا نکاح کر لے تمہارے اوپر کچھ الزام نہیں ہے۔ اس سے ظاہر ہے کہ سال بھر کی وصیت صرف بیوہ کی آسائش کے لئے ہے عدت کی طرح فرض نہیں ہے۔

خود امام بخاری نے روایت کی ہے کہ عدت کے چار مہینے دس دن گزر جانے کے بعد بقیہ سات مہینے دس دن وصیت کے ہیں جن میں اگر وہ چاہے تو رہے نہ چاہے تو چلی جائے۔

۳) اَتَقُوا لِلّٰهِ حَقَّ نِفَاقِهِ ۝۳۴ | اللہ سے ڈرو جو اس سے ڈرنے کا حق ہے۔
اس کی نسخ اس آیت کو کہتے ہیں۔

فَاَتَقُوا لِلّٰهِ مَا اسْتَطَعْتُمْ ۝۳۵ | جہاں تک ہو سکے اللہ سے ڈرو۔

بالکل کھلی ہوئی بات ہے کہ دونوں آیتیں ہم مضمون ہیں۔ بلکہ دوسری آیت نے پہلی آیت کی تشریح اور تفسیر کر دی ہے کہ جو حق تقویٰ کا ہے وہ تو تم سے ہو نہیں سکتا۔ ہاں بقدر اپنی وسعت کے تقوے اختیار کرو۔ یہ کیونکر اس کی نسخ ہو سکتی ہے۔

۴) اِنْ يَكُنْ مِنْكُمْ عَشْرٌ صَابِرُونَ | اگر تم میں سے بیس صبر کرنے والے ہوں تو دوسو پر یَغْلِبُوا مِائَتَيْنِ ۝۳۶ | غالب آسکتے ہیں۔

اس کو اس کے بعد کی اس آیت سے منسوخ قرار دیا ہے۔

اَلَنْ يَخْفَ اللَّهُ عَنْكُمْ وَهِيَ لَآ اَنْ يَخْشَوْا اَنْ يَكُفُّوا عَنْكُمْ ۝۳۷ | اب اللہ نے تخفیف کر دی اس نے دیکھا کہ تم میں کمی ہو

صُعْفًا فَإِنْ يَكُنْ مِنْكُمْ مِائَةٌ صَابِرَةٌ ہے۔ اب اگر تم میں سے سو ثابت قدم ہوں گے تو یَعْلَمُوا مَا تَتْلُونَ ﴿۶۷﴾
دوسو پر غالب آئینگے۔

اس کی تشریح یہ ہے کہ جب مسلمانوں کی جماعت کم تھی تو دوسو کا فردوں کے مقابلہ میں ہیں مسلمانوں کا بھیجا جائز تھا اور ان سے اللہ کا وعدہ تھا کہ وہ غالب آجائینگے۔ اور جب مسلمانوں کی کثرت ہو گئی تو اس حکم کو منسوخ کر کے یہ کہا کہ اب دوسو کا فردوں کے مقابلہ میں مسلمان جایا کریں۔

ہم کہتے ہیں کہ دونوں آیتیں دو مختلف وقت اور حالت کے لئے ہیں اسلئے باہم تناقض نہیں ہے۔ جہاں جماعت مسلمانوں کی کم ہوگی وہاں اب بھی یہ حکم بدستور باقی ہے۔

رہ (۵) يَا أَيُّهَا الَّذِينَ آمَنُوا إِذَا نَاجَيْتُمُ الْمُسْلِمِينَ اجْبِثُوا بِكُمْ رَسُولٌ مِّنْكُمْ يَكْفِيكُمْ هُدًى مِّنَ اللَّهِ وَرَحْمَةً مِّنْهُ هُوَ يُخَوِّلُكُمْ مَّا لَكُمْ خَيْرٌ لَّكُمْ وَأَطِيعُوا أَمْرًا فَإِنْ لَّوْ تَحِدُوا فَإِنَّ اللَّهَ غَفُورٌ رَّحِيمٌ ﴿۶۸﴾
مسلمانوں! جب تم رسول سے سرگوشی کرنی جاؤ تو پہلے صدقہ دو۔ یہ تمہارے لئے بہتر ہے۔ اور پاکیزگی کا ذریعہ ہے۔ اگر نہ پاؤ تو اللہ معاف کرنے والا اور مہربان ہے۔
اس کے بعد اس حکم کو اللہ تعالیٰ نے منسوخ کر دیا۔

اس کی صلیت یہ ہے کہ لوگ کثرت کے ساتھ نبی صلی اللہ علیہ وسلم سے سرگوشی کے لئے آتے تھے۔ اور بعض لوگ بلا ضرورت محض تفاخر اور اظہار تقرب کی غرض سے ایسا کرتے تھے۔ اس لئے ان کے ترکیہ قلب کے لئے یہ حکم دیا کہ سرگوشی سے پہلے صدقہ دیا کریں یہ ایک موقت اور مستحب حکم تھا نہ کہ دائمی اور جہتی۔ اس کے نسخے کے کیا معنی۔

حقیقت یہ ہے کہ ان آیات کے معلق جن کو لوگوں نے منسوخ الحکم قرار دیا ہے جس طرح ہکو یہ یقین ہے کہ یہ قرآن کی احکامی آیتیں ہیں۔ اللہ تعالیٰ نے ان کو نازل فرمایا۔ اور رسول

کے ذریعہ سے ہکولیں تاوقتیکہ اسی طرح کا یقینی علم اس بات کا بھی نہ حاصل ہو جائے کہ یہ آیتیں منسوخ ہو گئیں ہم کیونکر اس کے نسخ کے قائل ہو سکتے ہیں۔
اور خود ان میں باہمی تعارض بھی نہیں ہے کہ جس سے مجبوراً نسخ کا حکم لگانا پڑے۔

اصول نسخ

فقہاء و آیات قرآنی میں نسخ کے قائل ہیں ان کے یہاں اصول نسخ میں بھی اختلاف ہے شافعیہ کے نزدیک آیت قرآنی کو صرف دوسری آیت ہی منسوخ کر سکتی ہے۔ امام شافعیؒ نے اپنے رسالہ میں لکھا ہے۔

لَا تَمْلَأْنِيْهِ مَا يَنْتَقِ مِنْ الْكِتَابِ بِالْكِتَابِ۔ کتاب کی جو آیت منسوخ ہوئی ہے وہ کتاب ہی سے
وَأَنَّ السُّنَّةَ لَا تَكُوْنُ نَاسِخَةً لِلنَّبِيِّ مُنْذَرَةً۔ منسوخ ہوئی ہے۔ حدیث قرآن کی ناسخ نہیں ہو سکتی۔
حنفیہ کے یہاں حدیث بھی آیت قرآنی کو منسوخ کر سکتی ہے۔

مولانا شبلی نعمانی نے سیرت النعمان میں اَلَا يَهْ الزَّام امام شافعیؒ پر لگایا ہے۔ الفاروق جلد دوم میں بھی لکھتے ہیں۔

قرآن مجید کا کوئی حکم عام ہو تو خبر احاد سے اس کی تخصیص ہو سکتی ہے بلکہ
اس کے ذریعہ سے قرآن مجید کا حکم بھی منسوخ ہو سکتا ہے۔ امام شافعی کا یہی
مذہب ہے۔

تعجب یہ ہے کہ حنفیہ کا یہ اصول اور شافعیہ کا یہ اختلاف اصول فقہ کی کل کتب متداولہ میں
مندرج ہے کیا کسی پر مولانا کی نگاہ نہ پڑی ؟

حنفیہ کا یہ اصول کہ حدیثیں آیات قرآنی کی ناسخ ہو سکتی ہیں کسی طرح قابل تسلیم نہیں ہے
اللہ تعالیٰ نے فرمایا ہے۔

قُلْ مَا يَكُونُ لِي أَنْ أُبَدِّلَهُ مِنْ تِلْقَآئِیْ | اے پیغمبر! کہہ دے کہ مجھے یہ حق نہیں ہے کہ میں قرآن
لفظی ۱۴ | کی آیتوں کو اپنی طرف سے بدل دوں۔

کیا جب قرآن کے کسی لفظ میں نبی صلی اللہ علیہ وسلم کو تصرف کا اختیار نہ تھا تو وہ اس کے
احکام بدل سکتے تھے؟ پھر حدیث کا تو ثبوت بھی باجماع علماء رسالت آب تک یقینی
نہیں ہے بلکہ ظنی ہے۔ وہ کیونکر متواتر یقینی اور قطعی آیت کو منسوخ کر سکتی ہے۔

دیگر کتب آسمانی

قرآن میں اللہ تعالیٰ نے سابقہ کتب آسمانی کو ریت۔ زبور اور انجیل کا ذکر کیا ہے۔ اور
ان کی تعریفیں بھی فرمائی ہیں کہ وہ ہدایت اور نور ہیں لیکن اب ان اصل کتابوں کا دنیا
میں وجود نہیں ہے۔ صرف ان کے ترجمے باقی ہیں جن کا مجموعہ بائبل ہے۔

بائبل

بائبل میں عیسوی کی ۴ کتابیں ہیں۔ جن کی نسبت ان کے معتقدین یہ کہتے ہیں کہ یہ ان
انبیاء سے ملی ہیں جو حضرت عیسیٰؑ سے پہلے تھے۔ اور عہد جدید کی ۲ کتابیں ہیں جن حضرت
عیسیٰؑ کے بعد الہام کے ذریعہ سے لکھی گئی ہیں۔

ان میں سے بہت سی کتابیں پہلے خود عیسائیوں کے نزدیک نامقبول تھیں۔ لیکن چوتھی صدی
عیسوی میں مقام نائس۔ کارنیج اور فلارنس وغیرہ میں مسیحی علماء نے مشاورت کی مجلس منعقد
کی کہ ان مشکوک کتب کو بھی مقبول قرار دیا۔

بائبل بے سند ہے

ان کتابوں کی حالت یہ ہے کہ بالکل بے سند ہیں۔ آج دنیا میں کوئی مسیح کا پیروہ نہیں تباہا

کہ ان کا سلسلہ اسناد کیا ہے۔ اور کس ذریعہ سے اس کو یہ کتابیں ملیں۔ تاکہ ہم کو معلوم ہو سکے کہ جن لوگوں کے توسل سے یہ حاصل ہوئی ہیں وہ معتبر تھے یا غیر معتبر تھے۔ انہوں نے بحسنہم ہم تک پہنچایا یا ان میں کچھ رد و بدل کر دیا۔ بخلاف اس کے قرآن کے ہزاروں اسناد ہیں جو مسلسل نبی صلی اللہ علیہ وسلم تک پہنچتے ہیں۔ اور اسناد کو تو اہل اسلام نے اس قدر ضروری سمجھا ہے کہ حدیث اور تاریخ میں بھی بلا اسکے چارہ نہیں عقل کے نزدیک بھی بلا اسناد کے کوئی بات کیونکر معتبر ہو سکتی ہے۔

وجہ تحریر

اسکے علاوہ ان کتابوں کے نام معتبر اور محرف ہونے کے اور بھی چند اسباب ہیں۔

۱، چارلس ڈالین نے لکھا ہے

گزشتہ زمانے میں لکھے کا طریقہ یہ تھا کہ لوہے یا پتلے یا ہڈی کی سلائی سے لکڑی وغیرہ کی تختیوں پر نقطوں کے نقوش کندہ کئے جاتے تھے۔ سب سے پہلے اہل مصر نے پیرس کے درخت کے پتے ان تختیوں کے بجائے استعمال کرنے شروع کئے۔ آٹھویں صدی عیسوی میں رومی اور ریشم سے کاغذ تیار ہوا۔ پہلے کتابیں ایک ہی طرف لکھی جاتی تھیں۔ اور ان کو پوندہ بنا کر رکھتے تھے۔ انکو کھولنے کے لئے بڑی جگہ درکار ہوتی تھی۔ اور بہت دقت پیش آتی تھی۔ کتابوں کا لکھنا۔ ترجمہ کرنا۔ پڑھنا اور ان کو حفاظت کے ساتھ رکھنا ایک مشکل کام تھا۔ نیز ان میں قصداً یا اور کسی سبب سے تغیر و تبدل کا واقع ہو جانا نہایت آسان تھا۔ محضوں کا خیال کرتے ہوئے اس قسم کی خرابیوں کی بائبل میں بہت زیادہ قابلیت تھی۔

(۲) بخت نصر کے حملہ میں جب یہود پر تباہی آئی۔ لاکھوں مقتول اور ہزاروں قید ہوئے اس وقت عہد عتیق کے تمام نسخے برباد کر دیئے گئے۔ یہاں تک کہ اگر عزراؑ نہ پیدا ہوتے جنہوں نے ان تمام کتابوں کو پھر لکھ کر مرتب کیا تو کتب مقدسہ کا نشان بھی نہ ملتا۔ لیکن عزراؑ کے بعد ہی مسئلہ ق م میں بادشاہ انینوکس نے بیت المقدس کو پھر فتح کیا اور یہودیوں کا قتل عام شروع کر دیا۔ عہد عتیق کے جس قدر نسخے جہاں سے اس کو مل سکے اُس نے جلوا دیئے اور اعلان عام کر دیا کہ جس کے پاس عہد عتیق کی کوئی کتاب بھگی یا وہ شریعت کی رسوم ادا کر گیا قتل کر دیا جائیگا۔ چنانچہ اس کی تصریح خود کتاب مقابیں اول کے پہلے باب میں ہے ڈاکٹر ملٹر لکھتے ہیں کہ یہ امر مسلم ہے کہ عہد عتیق کے تمام نسخے یروشلم اور ہیکل کے ساتھ بخت نصر کے لشکر کے ہاتھوں برباد ہو گئے۔ عزراؑ کے نسخوں کی نقلیں بھی حادثہ انینوکس میں ضائع ہو گئیں۔ اور ان کتابوں کی کوئی گواہی نہ تھی جب تک کرسیجؑ اور ان کے حواریوں نے شہادت نہ دی۔

(۳) ان کتابوں کے بعض بعض لغو مضامین۔ اور انبیاء کے اوپر یہودہ الزامات اس بات کی صاف شہادت دیتے ہیں کہ ان میں کثرت سے تحریف کی گئی ہے۔ مثلاً حضرت لوطؑ کی بیٹیوں نے ان کو شراب پلائی اور اُن سے حمل لیا۔ حضرت ہارونؑ نے گائے کا بچہ اڑھا۔ حضرت سلیمانؑ نے بت پرستی اور شرک کو اختیار کیا اور اسی حالت میں مرتے دم تک رہے۔ کیونکہ یہ اس قسم کی باتیں ہیں کہ جو شخص انبیاء پر ایمان رکھتا ہے وہ جانتا ہے کہ ان داخوں سے داماں نبوت قطعاً پاک ہے۔

علامہ اہل کتاب کی دیانت پر نہایت تعجب ہوتا ہے کہ انہوں نے دنیوی اغراض سے وحی آسمانی اور کلام الہی میں تحریف کو روا رکھا۔ قرآن اُن کا ذکر کرتے ہوئے نہایت افسوس

کے ساتھ کہتا ہے۔

قَوْلُ الَّذِينَ يَكْتُمُونَ الْكِتَابَ يَأْيِدُ بِحَمِصٍ افسوس ہے ان اہل کتاب پر جو اپنے ہاتھوں کی کتابیں
تَحْمِلُوْنَ هَذَا مِنْ عِنْدِ اللَّهِ ۲۱ لکھتے ہیں پھر کہتے ہیں کہ اللہ کی طرف سے نازل ہوئی ہے۔
تعب ہے کہ بعض مصنفین اسلام نے یہ لکھا ہے کہ بائبل میں تحریف لفظی نہیں بلکہ معنوی
ہے اس سے نہ صرف ان کی بائبل کی حالت سے لاعلمی ظاہر ہوتی ہے بلکہ قرآن سے بھی
کیونکہ قرآن اُن میں تحریف لفظی کا مدعی ہے۔

يُخْرِفُونَ الْكَلِمَ عَنْ مَوَاضِعِهِ ۲۲ وہ الفاظ کو اپنی جگہ سے بدل دیتے ہیں۔
چنانچہ بائبل سے تبدیل۔ اخراج۔ الحاق وغیرہ ہر قسم کی تحریف کی مثالیں پیش کی جا سکتی ہیں
ڈاکٹر مل نے صرف چند ناجیل کا مقابلہ کیا تھا جن میں تیس ہزار اختلافات کے نشانات
دیے تھے۔

خود بائبل میں تحریف کی اندرونی شہادت موجود ہے۔
تم کیسے کہتے ہو کہ ہم دانشمند ہیں۔ رب کی شریعت ہمارے پاس ہے یقیناً
جھوٹے کتابوں کے قلموں نے اسکو جھوٹ سے بدل دیا ہے۔ (یرمیاہ
اصحاح ۸۔ آیت ۸)

پھر اسکے بعد ہے۔

جب یہ گروہ تجھے پوچھے کہ رب کی وحی کیا ہے تو اُن سے کہے کہ کوئی
وحی۔ میں تم سے انکار کرتا ہوں کہ وہ قول رب کا ہے۔ جو نبی یا کاہن یا گروہ
یہ کہیگا کہ رب کی وحی ہے۔ میں اسکو مرادؤں گا۔ اور اسکے گھروالوں سے بدل دوں گا
اسی طرح ہر کوئی آدمی اپنے سامعین سے، بجائی اپنے بھائی سے کہ کیا جواب دیا

رب نے اور کیا کلام کیا رب نے۔ لیکن رب کی وحی اس کا ذکر نہ کرو۔
 کیونکہ بات ہر آدمی کی اسی کی وحی ہوتی ہے۔ اسلئے کہ تم نے تحریف کڈالا
 اللہ کے کلام کو۔ جو کہ زندہ اللہ۔ رب الافواج اور ہمارا معبود ہے (پر میا ہ
 ص ۲۳ آیت ۳۳-۳۶)

اناجیل

اناجیل کی حیثیت ایک مشکوک تاریخ سے زیادہ نہیں ہے۔ مٹی کی اصل انجیل دنیا سے مفقود
 ہے۔ اس کا صرف یونانی ترجمہ باقی ہے۔ لوقا اور مرقس وغیرہ حواری بھی نہ تھے۔ چنانچہ
 تیسری ہی صدی عیسوی میں اناجیل کی صحت میں اختلاف واقع ہو گیا تھا۔ اور بہت سے
 لوگوں نے یہی کہا کہ وہ حواریوں کی طرف غلطی سے منسوب ہیں۔
 ایک انجیل جو برنا پا حواری کی طرف منسوب ہے اور بابائے روم کے کتب خانہ سے دستیاب
 ہوئی تھی تھوڑا زمانہ ہوا ہے کہ شائع کی گئی ہے۔ وہ چونکہ ابتدائے عہد سے عیسائی نہیں متروک
 تھی اس لئے نسبتاً تحریف سے بھی محفوظ رہی ہے۔ چنانچہ اس کے اکثر مضامین قرآن سے
 مطابقت رکھتے ہیں۔

وید

ہندو جو اپنے چاروں وید یعنی رگ وید۔ یجور وید۔ شام وید۔ اور اتھرو وید کی قدامت کے
 قائل ہیں ان کے پاس بھی مطلق کوئی ثبوت اس بات کا نہیں ہے کہ یہ کتابیں آسمانی ہیں
 نہ وہ یہ بتا سکتے ہیں کہ کس سند سے یہ ہم تک پہنچیں اور کن لوگوں پر نازل ہوئیں۔ اور انکے
 آسمانی نہ ہونے کے بہت سے وجوہات ہیں جن میں سے چند لکھتا ہوں۔
 (۱) آسمانی کتاب کے لئے یہ لازم ہے کہ اپنے الہامی ہونے کی مدعی بھی ہو۔ قرآن نے

سیکڑوں آیات میں تسخیر ہونے کا دعوا کیا ہے۔ لیکن ان ویدوں میں سے کسی ایک میں بھی یہ دعوا نہیں پایا جاتا۔ اسلئے یہ آسمانی کتابیں نہیں ہو سکتیں۔ ان کے معتقدین محض اپنی عقیدہ مندی سے اس کو المامی کہنے لگے ہیں۔

(۲) تاریخوں سے ان ویدوں کی اصلیت کا کچھ پتہ نہیں چلتا۔ بعض ہندو قائل ہیں کہ ان ویدوں کو بیاس جی نے جو زرتشت کے زمانہ میں تھے اور بلخ میں جا کر اُس کے مرید ہوا اُسے تھے تصنیف کیا ہے۔ اسی وجہ سے ان کو وید بیاس جی کہتے ہیں۔ بعض کہتے ہیں کہ ویدوں کے منتروں کے آخر میں جن رشیوں کے نام آتے ہیں وہی لوگ ان کے مصنف ہیں۔ پنڈت کرشن کمار بھٹیہا چاریہ جو پرنیٹنسی کالج کلکتہ میں سنسکرت کے پروفیسر تھے۔ انہوں نے لکھا ہے کہ رگ وید کے حصے اس ملک کے شاعروں اور رشیوں نے تصنیف کئے ہیں اور وہ مختلف زمانوں میں لکھے گئے ہیں۔

اتھروں وید کے متعلق اکثر پنڈتوں کی تحقیق یہ ہے کہ وہ کسی برہمن کی بنائی ہوئی کتاب ہے جو بعد میں ویدوں کے ساتھ ملا دی گئی ہے جوگ شسٹ میں جو ہندوؤں میں ایک متبرک کتاب تسلیم کی جاتی ہے اور جو ان تعلیمات کا مجموعہ ہے جو راجہ راجندر جی کو ان کے استاد نے دی تھیں لکھا ہے کہ صرف اتھروں وید ہی کے وید ہونے میں بحث نہیں ہو بلکہ کل ویدوں کا یہی حال ہے۔ اور کوئی ان میں سے ایسا نہیں ہے جو بغیر تبدیل یا کمی بیشی سے خالی ہو۔

(۳) جب ہم ان ویدوں کے مضامین پر نظر ڈالتے ہیں تو انہیں تو حید کم اور شرک بیشتر پاتے ہیں۔ اسکے مخاطب زیادہ تر چرواہے اور کسان ہیں۔ اس میں قمار بازی بھی ہے۔ اور جابجا حیوانی اور شہوانی جذبات کا ذکر ہے۔ بعض بیانات تہذیب سے عاری ہیں۔

پھر بھلا ایسی نامعلوم الحقیقت۔ غیر مستند اور غیر مفید کتاب کیونکر آسمانی کہی جاسکتی ہے۔

الفرض مسترآن کے سوا جن کتابوں کے آسانی ہونی کا دعوا کیا جاتا ہے وہ نامعتبر جنہوں نے ان کو لکھا ان کے حالات بھول جن زبانوں میں وہ نازل ہوئیں وہ زبانیں مردہ -
 فَأَيُّ كِتَابٍ هَبُّونَ ۝ إِنَّ هُوَ لَا ذِكْرًا | پھر تم کہہ جاؤ گے۔ یہ قرآن تو سارے جہاں دلوں کے
 لِلْعَالَمِينَ ۝ ۱۱۶ | لے ایک نصیحت کی کتاب ہے۔
 یہ ایسی کتاب ہے کہ وہ لوگ بھی جو اسکے قائل نہ تھے اس کی تعریف کے بغیر نہ رہ سکے۔
 راڈ ویل لکھتا ہے۔

قرآن میں ایک نہایت گہری حقانیت ہے جو ان لفظوں میں بیان کی گئی
 ہے جو باوجود مختصر ہونے کے قوی اور صحیح رہنمائی اور الہامی حکمتوں سے
 مملو ہیں۔

ڈیون پورٹ نے لکھا ہے۔

مبغملہ ان بہت سی خوبیوں کے جن پر قرآن فخر کر سکتا ہے دو نہایت ہی عیاں
 ہیں۔ ایک تو وہ مودبانہ انداز اور عظمت جس کو قرآن اللہ کا ذکر یا اشارہ کرتے
 ہوئے ہمیشہ مد نظر رکھتا ہے۔ کہ وہ اس کی طرف خواہشات و ذلیلہ و راسخا
 جذبات کو منسوب نہیں کرتا۔ اور دوسری خوبی یہ ہے کہ وہ تمام نامذہب
 اور ناشائستہ خیالات۔ حکایات اور بیانات سے بالکل منزہ ہے جو بد
 قسمتی سے یہود کے صحیفوں میں عام ہیں۔ قرآن تمام ناقابل انکار عیوب سے
 بالکل مبتلا ہے۔ اس پر خفیت سے خفیت حرف گیری بھی نہیں ہو سکتی۔ بہکو
 شروع سے آخر تک پڑھ جائے مگر تہذیب کے رخصاوں پر ذرا بھی جھپ
 کے آثار نہیں پائے جائیں گے۔

تفاسیر قرآن

ہمد نبوت ہی میں قرآن کی تفسیر اور تشریح کا سلسلہ شروع ہو گیا تھا۔ صحابہ اور نیز تابعین میں ایک جماعت علوم قرآنیہ میں نامور اور ممتاز ہوئی۔

پہلی تفسیر

جب تدوین کتب شروع ہوئی تو خلیفہ عبدالملک انوی کی فرمائش سے پہلی صدی ہجری کے اواخر میں سعید بن جبیر نے قرآن کی تفسیر مدون کی۔

تیسری صدی ہجری میں امام ابن جریر طبری نے اپنی مشہور تفسیر لکھی۔ اس میں انہوں نے سلسلہ اسناد اس کل علم کو جمع کر دیا جو قرآن کے متعلق اُس وقت تک مسلمانوں کے پاس تھا یہ اُمُّ التَّفاسیر کہی جاتی ہے۔ کیونکہ زمانہ مابعد میں جس قدر تفسیریں لکھی گئی ہیں ان سب کا ناخیزی ہے۔

کثرت تفاسیر

طبری کے بعد علماء اسلام نے اس قدر تفسیریں لکھیں جن کا شمار نہیں کیا جاسکتا۔ جس طرح محدثین اور فقہاء کی کثرت تھی اسی طرح مفسرین کی بھی ایک جماعت کثیر ہر زمانہ میں رہی۔ بعض بعض تفسیریں اس قسم کی لکھی گئی ہیں جو دو دو سو اور تین تین سو جلدوں میں ختم ہوئی ہیں۔ تفسیر حدائق پان سو جلدوں میں ہے۔

تفاسیر میں خرابی

لیکن زمانہ مابعد میں تفاسیر میں ایک خرابی یہ واقع ہوئی کہ مفسرین نے روایات کے سلسلہ اسناد کو حذف کر دیا جس کی وجہ سے بنی اسرائیل کے خرافات قصے اور مجوسوں کے لغو افسانے

جو تفسیروں میں آگے تھی مسلمہ اقوال مان لیں گے اور وہی ان تفاسیر میں سلسلہ بلسلہ نقل ہونے لگے۔
 دوسری خرابی یہ پڑ گئی کہ لوگوں نے زیادہ تر اپنے خاص خاص عقائد کے مطابق تفسیریں کھنی
 شروع کیں۔ معتزلہ نے اعتزال اور صوفیوں نے تصوف کے رنگ میں آیات کے معانی
 لکھے۔ اور اپنے اپنے خیالات کے مطابق ان کی تاویل کی۔ اس وجہ سے جس قدر تفاسیر کی
 کثرت ہوتی گئی اسی قدر قرآن کی اصلی اور صحیح تعلیم سے بُعد ہوتا گیا۔

محمد بن حمزہ کرمانی کی تفسیر العجائب والغرائب کے متعلق جس میں اس نے عجیب و غریب
 باتیں مندرج کی تھیں جب امام بلقینی سے پوچھا گیا تو انہوں نے فرمایا کہ ایسے مفسر ملدیں
 اسی طرح حقائق التفسیر کے بارے میں جو صوفیانہ رنگ میں ہے امام واحدی نے کہا کہ جو
 شخص اسکو تفسیر سمجھے وہ کافر ہے۔

اہل تشیع نے جو تفسیریں لکھی ہیں ان میں اپنے خاص عقائد کے اثبات کے لئے ایسی ایسی
 ناجائز اور غلط تاویلات کی ہیں جو سراسر معنوی تحریفات ہیں۔

حقیقت یہ ہے کہ قرآن ایک روشن اور مفصل کتاب ہے۔ وہ اپنی تفسیر آپ ہے۔ اللہ تعالیٰ
 نے اس کو نہایت مبین اور آسان بنایا ہے۔ وہ انسانی تشریح و تفسیر کا مطلق محتاج نہیں
 ہے۔ البتہ کتب تفسیر سے اسکے طریقہ فہم اور اخذ مسائل میں مدد ملتی ہے۔ موجودہ تفسیریں
 سب مقدم طبری ہے۔ قرآن فہمی کے لئے آج بھی سب سے اچھا ذخیرہ وہی ہے۔ کیونکہ اس
 سے یہ معلوم ہو جاتا ہے کہ ہمارے سلف صالح نے اس کتاب کو کس طرح پر سمجھا تھا۔ اور اگرچہ
 اس میں ہر قسم کی رطب و یابس و ابیتیں ہیں لیکن سلسلہ سند موجود ہونے کی وجہ سے انکی
 تحقیق بہت آسان ہے۔ اسی تفسیر کی نسبت بعض علمائے اسلام کا قول ہے کہ اسکے حاصل کرنے
 کے لئے اگر کوئی شخص عرب سے چین تک کا سفر کرے تو کوئی بڑی بات نہ ہوگی۔

تراجم قرآن

اسلامی پرچم کے ساتھ ساتھ عربی زبان دنیا میں پھیلی اور مسلمانوں کی یہی خواہش رہی کہ جو قومیں اسلام میں داخل ہوں وہ قرآن کو اس کی اصلی زبان یعنی عربی ہی میں پڑھیں۔ چنانچہ موحّدین کی سلطنت کے زمانہ میں جن کا تسلط الجزائر سے اندلس تک سلسلہ ۷۷۷ء سے ۱۴۹۲ء تک رہا ہے جب قرآن کا ترجمہ بربری زبان میں کیا گیا تو وہاں کے علماء نے سختی کے ساتھ اس کی مخالفت کی۔ اور غیر عربی میں اس کی تعلیم کو ناجائز قرار دیا۔ آخر کار وہ ترجمہ فنا کر دیا گیا۔

اجازت ترجمہ

لیکن ائمہ اسلام نے اس میں تکلیف اور نقصان دیکھ کر قرآن کے ترجمہ کی اجازت دی ہے۔ چنانچہ فارسی زبان میں اسکے ترجمے ہوئے اور شیخ سعدی شیرازی متوفی ۷۹۵ھ نے بھی اس کا ایک ترجمہ لکھا۔ ترکی زبان میں بھی ترجمے کئے گئے۔

ہندوستان میں قدیم خیال کا تعصب عرصہ دراز تک باقی رہا۔ جب شاہ ولی اللہ صاحب نے قرآن کا فارسی میں ترجمہ لکھا تو اس زمانہ کے مولویوں نے ان کی مخالفت کی۔ اور دہلی کی مسجد فتحپوری میں ان کے قتل تک کے لئے آمادہ ہو گئے۔

اب تو ہندوستان میں یہ کیفیت ہے کہ گھر گھر قرآن کے ترجمے ہو رہے ہیں۔

یورپ میں ترجمے

یورپ میں اقوام کو جب علوم و فنون کی طرف میلان ہوا تو انہوں نے بھی قرآن کے ترجمے شروع کئے۔ لیکن ترجمہ بجائے خود ایک ایسی چیز ہے کہ اس میں سوائے معانی کے کلام کی تمام حالتیں بدل جاتی ہیں۔ علاوہ بریں قرآن کے یورپ میں مترجمین بوجہ اپنے مذہبی تعصب کے

اس کی معنوی خوبیوں کے بھی قابل نہ تھے۔ اسلئے وہ اچھے ترجمے نہیں کر سکے بلکہ بعض نے نا واجب نکتہ چینوں سے قرآن کی خوبیوں پر پردہ ڈالنے کی کوشش کی۔ بعضوں نے ساتھ ہی ساتھ اس کی تردید بھی کی۔ چنانچہ لیڈ وئس مراکشی نے قرآن کا جو ترجمہ کیا تھا اس کے شائع کرنے کی اجازت اس وقت تک نہیں دی گئی جب تک کہ اسکے ساتھ اسکی تردید بھی نہ شامل کر دی گئی۔

یورپ میں قرآن کے جو ترجمے ہوئے ہیں انکے متعلق خود وہاں کے اہل بصیرت کی رائے سننے کے قابل ہے۔ کارلائل کہتا ہے۔

ہمیت یہ ہے کہ قرآن یورپ کے کافر کے پاس اپنی اصلی شکل میں نہیں پہنچا مشہور مصنف مانشیور سیداری نے لکھا ہے۔

جس طرح پرفرآن یورپ میں پیش کیا گیا ہے اس سے یہ کبھی گمان نہیں کیا جاسکتا کہ وہ عربی میں کیا اور بے مثل ہے۔

مسٹر گاڈ فرے ہیگنس نے لکھا ہے۔

اگر عبرانی کتب مقدسہ کا ترجمہ اس طرح شائع کیا جائے کہ ہر لفظ قابل تبدیل

متین اور شائستہ معنی سے ذیل اور غیر مذہب معنی میں بدل دیا جائے

اور ہر آیت کا مضمون جھوٹا اور ناقابل برداشت غلط ترجموں اور تاویلوں

کے ساتھ مصنف پر معیوب معنی پہنانے کا ذریعہ بنایا جائے اور ایک بے

قدر اور خراب شرح اسکے ساتھ لگا دی جائے تو اس ذریعہ کا کسی قدر

نصوٰرہ بندہ سکتا ہے جس کی وساطت سے قرآن کی اشاعت یورپ

میں ہوئی ہے۔

تراجم کی فہرست

قرآن کے معمولی ترجمے یورپ کی مختلف زبانوں میں بہت سے ہوئے ہیں ان میں سے جو مرثج اور مشہور ہیں ان کی تفصیل یہ ہے۔

نمبر شمار	نام مترجم	زبان	سن ترجمہ
۱	ڈلنی	لاطینی	۱۳۳۳ھ
۲	انڈریا ارادایینی	اطالی
۳	جوہانس انڈریاسن	ایروگوین (سپین کا ایک صوبہ)	۱۵۰۸ھ
۴	شوینگر	جرمن	۱۶۱۶ھ
۵	انڈروورائر	فرینچ	۱۶۳۷ھ
۶	الیکزینڈر راس	انگلش	۱۶۴۹ھ
۷	لیڈولس مراکشی	لاطینی	۱۶۹۸ھ
۸	جارج سیل	انگلش	۱۷۳۴ھ
۹	میگرلن	جرمن	۱۷۷۲ھ
۱۰	روسی	۱۷۷۶ھ
۱۱	سیواری	فرینچ	۱۷۸۳ھ
۱۲	جے ایم راڈویل	انگلش (بہ ترتیب نزول)	۱۸۲۹ھ
۱۳	واہل	جرمن	۱۸۲۸ھ
۱۴	گارسن ڈی ٹاسی	فرینچ	۱۸۲۹ھ
۱۵	کاسمرسکی	فرینچ	۱۸۴۰ھ
۱۶	المان	جرمن	۱۸۴۰ھ
۱۷	پروفیسر بالمر	انگلش	۱۸۸۰ھ

مترجمین کا تعصب

۱۹۳۷ء جس میں قرآن کا پہلا ترجمہ ہوا وہ زمانہ ہے جبکہ یورپ کے عیسائی مسلمانوں سے سخت مذہبی تعصب رکھتے تھے۔ اس زمانہ کے پیشواؤں کی ان متعصبانہ غلط بیانیوں کو جو انہوں نے اسلام کے متعلق کی تھیں اب خود اہل یورپ نفرت کی نگاہ سے دیکھتے ہیں۔ اسی زمانہ میں یہ ترجمہ کنیسہ کلوجنی کے اسقف کی ہدایت کے موافق دو شخصوں نے ملکر لاطینی زبان میں کیا تھا۔ ایک انگریز راپرٹ این سس اور دوسرا جرمن ڈلمنی نامی تھا۔ پھر اطالیہ اور جرمنی وغیرہ میں اسی متعصبانہ ترجمہ سے ترجمے کئے گئے۔ انہیں ترجموں کی مدد سے اندر و درائر نے فرینچ میں ترجمہ کیا۔ اور انہیں سے الیگزینڈر اس نے ۱۹۴۹ء میں سب سے پہلا انگریزی ترجمہ کیا سینٹ پیٹرس برگ میں پہلا ترجمہ ۱۹۳۷ء میں جو کیا گیا تھا وہ بھی انہیں ترجموں سے ماخوذ تھا۔ الغرض ابتدائی سے یورپ میں قرآن کی اشاعت صحیح شکل میں نہیں ہوئی۔

ایک ترجمہ کی ضرورت

خود مسلمانوں کا یہ فرض ہے کہ قرآن کا ایک صحیح ترجمہ کسی قدر تشریح کے ساتھ یورپ میں شائع کریں۔ چند سال ہوئے قادیانیوں کی طرف سے ایک ترجمہ انگریزی زبان میں شائع کیا گیا ہے۔ لیکن اس میں تاویلات دیکھ اس قسم کی ہیں جن کو کوئی اہل بصیرت مسلمان پسند نہیں کر سکتا۔ اس لئے اس سے وہ فرض ادا نہ ہو سکا۔ قرآن کو اس کی اصلی شکل میں پیش کرنا چاہئے نہ کہ اپنے خیال کے مطابق۔

داستانِ فصلِ گلِ خوش می سراپہ عنذلیب
زاغما آشفته تر گفتند این آفتاب نہ رُأ

قرآن کا پایہ علمی

قرآن وحی الہی۔ شریعت حقہ کا منبع اور ہر قسم کی دینی اور دنیوی صحیح تعلیمات کا لب لباب ہے۔ امام بیہقی لکھتے ہیں کہ اللہ تعالیٰ نے جس قدر کتابیں انبیاء سابقین پر نازل فرمائیں ان سب کی تعلیمات کو قرآن شامل ہے۔ اور قرآن کا سارا علم اجمالاً اسکے دیباچہ سورہ فاتحہ میں ہے۔
جاہل نے اس قول کی تشریح اس طرح پر کی ہے کہ وہ علوم جو قرآن میں ہیں یا دوسرے لفظوں میں جن پر شریعت حقہ کی بنیاد قائم ہے چار ہیں۔ اور ان سب کو سورہ فاتحہ شامل ہے۔

(۱) اصول۔ اس کا مدار معرفت ذات و صفات الہی پر ہے۔ اس کی طرف رب العالمین اور الرحمن الرحیم سے اشارہ ہے۔

(۲) نبوت۔ انعمت علیم سے انبیاء اور ان کے متبعین باخلاص مراد ہیں۔

(۳) معاد۔ مالک یوم الدین میں اس کا اجمالی عقیدہ ہے۔

(۴) عبادات۔ ایک نغیدہ عبادات کو شامل ہے۔

قرآن جن علوم پر مشتمل ہے ان کے اسی عنوان علامہ جلال الدین سیوطی نے اپنی کتاب اتقان میں قائم کئے ہیں اور ہر ایک پر مستقل تصانیف علماء اسلام کی نام بنام گنائی ہیں۔

تاریخی حیثیت سے جب ہم دیکھتے ہیں تو قرآن کو جملہ علوم اسلامیہ کا مرکز پاتے ہیں مسلمانوں کے ہر علم کی بنیاد اسی سے پڑی ہے۔ مختصراً اس کا بیان لکھتے ہیں۔

کتابت

بلاذری کے بیان کے مطابق اسلام سے پہلے کل حجاز میں صرف سترہ آدمی لکھنا پڑھنا

جانتے تھے۔

ظہور اسلام کے بعد عربی خط کا مٹا رہا بلند ہونا شروع ہوا۔ جس کا اصل باعث قرآن کریم ہے۔ کیونکہ پہلی وحی جو رسول اللہ صلی اللہ علیہ وسلم پر نازل ہوئی۔ اس میں تھا۔
 عَلَّمَهُ بِالْقَلَمِ ۝ عَلَّمَ الْاِنْسَانَ
 مَا لَمْ يَلْعَلْ ۙ ۹۶
 اللہ نے قلم سے علم سکھایا۔ اور آدمی کو وہ باتیں سکھائیں جن کو وہ نہیں جانتا تھا۔

دوسری سورہ میں اللہ نے قلم اور نوشتہ کی قسم کھائی۔

لَا وَالْقَلَمِ وَمَا يَسْطُرُونَ ۙ ۶۸
 قلم کی قسم۔ اور جو کچھ لکھتے ہیں اس کی قسم
 چنانچہ عرب میں سب سے پہلے جس نے عام طور پر خط کی اشاعت کی کوشش کی وہ خود رسول اللہ صلی اللہ علیہ وسلم تھے۔ کیونکہ علاوہ اسکے کہ وحی الہی اور ان خطوط کے لئے جو غیر ممالک کے بادشاہوں کو بھیجے جاتے تھے آپ کو کاتبوں کی حاجت تھی امت اسلامیہ کو علمی قوم بنانے کے لئے اس کی سخت ضرورت تھی۔ اسلئے آپ کی خواہش یہ تھی کہ بالعموم اہل اسلام میں کاتبیت رائج کر دیں۔ اس کی شہادت اس واقعہ سے بھی ملتی ہے کہ اسیر بدر میں سے جن کو لکھنا آتا تھا ان کا یہ فدیہ اپنے مقرر کیا تھا کہ مدینہ کے دس دس آدمیوں کو لکھنا سکھا دیں اور آزاد ہو جائیں۔

علم تفسیر

سب سے پہلے مسلمانوں نے جس علم کی طرف توجہ کی وہ تفسیر قرآن ہے۔ محمد صحابہ اور نیز اس وقت تک جب تک کہ محض اہل عرب اسلام میں داخل ہوئے تھے قرآن کے سمجھنے میں ان کو زیادہ دشواری نہیں پیش آتی تھی۔ لیکن جب دوسری قومیں مسلمان ہوئیں تو تفسیر آیات میں اختلافات پڑنے شروع ہوئے۔ اس غرض کے لئے بہت سے لوگوں

نے اُن احادیث اور آثار کی جستجو کی جن میں آیات قرآنی کی تفسیر خود نبی صلی اللہ علیہ وسلم یا صحابہ نے فرمائی تھی۔ اُن سے علم تفسیر کی بنیاد پڑی۔

سیر و مغازی

قرآن فہمی کے لئے اس امر کی بھی بہت سخت ضرورت تھی کہ آنحضرتؐ کے حالات۔ واقعات اور اخبار جمع کئے جائیں۔ کیونکہ بغیر ان کے آیتوں کے موقعہ و محل و شان نزول وغیرہ کا پتہ نہیں ملتا۔ اس لئے ایک جماعت نے ان امور کے جمع کرنے کی طرف توجہ کی۔ اس سے سیر و مغازی کا فن مرتب ہوا۔

حدیث و اسماء الرجال

قرآن کی تعلیمات و تعلقات کی آنحضرتؐ نے جو تشریح و تفصیل فرمائی تھی اس کی فراہمی بھی لازمی تھی تاکہ عبادات۔ معاملات۔ اخلاق و آداب وغیرہ مفصل طور پر سمجھے جاسکیں۔ ایک جماعت نے یہ کام کیا۔ اور تمام حدیثیں فراہم کیں۔ پھر ان کی صحت اور غلطی جانچنے کے لئے فن رجال مرتب کیا جس میں روایت کے حالات مدون کئے۔

ادب و لغت

غیر اہل عرب کے لئے یہ بھی ضروری تھا کہ وہ عربی زبان سیکھیں تاکہ قرآن سمجھ سکیں۔ ان غرض کے لئے ایک جماعت نے عرب کے بیابانوں میں در بدر خاک چھان کر عربی الفاظ و محاورات امثال اور اشعار جمع کئے۔ اس سے علم ادب اور فن لغت کی ترتیب ہوئی۔

صرف و نحو

عجمیوں کے لئے ایک دشواری یہ بھی تھی کہ وہ عربی زبان کے اعراب ٹھیک نہیں پڑھ سکتے تھے۔ چنانچہ ایک شخص نے اس آیت کو

اِنَّ اللّٰهَ بَرِّىْ مِنْ الْمُشْرِكِيْنَ ۚ وَرَّسُوْلُهُ ۙ اللّٰهُ بَرِّىْ مِنْ شُرَكَوْا۟ىۤهِ سے اور اُس کا رسول بھی
بکسر لام یعنی رسولہ پڑھا جس سے آیت کے معنی یہ ہو گئے کہ اللہ مشرکوں اور اپنے رسول کو
سے بری ہے۔ اسوجہ سے لوگوں کو اس کی طرف توجہ ہوئی اور قواعد لسانیہ ترتیب دیے گئے۔

معانی و بیان

گو عربی زبان پہلے ہی سے فصاحت و بلاغت و قوت و شوکت میں بلند رتبہ رکھتی تھی لیکن قرآن
نے اس کو اس سے بھی بلند ترین رتبہ پر پہنچا دیا۔ ادیبوں کی عبارتوں اور خطیبوں کے خطبوں
کے لئے اس کی آیتیں زیور ہو گئیں جن سے وہ اپنے کلام کو آراستہ کرتے تھے۔ اور وہی کلام
اہل علم کے نزدیک زیادہ پسندیدہ ہوتا تھا جس میں قرآن کی آیتیں زیادہ تر استعمال کی جاتی
تھیں۔ ائمہ فن نے فصاحت و بلاغت کے تمام تر اصول قرآن ہی سے اخذ کر کے علم
معانی و بیان کو مدون کیا۔

فقہ و اصول فقہ

یہ امر بھی ضروری تھا کہ قرآن سے شریعت کے جو احکام مستنبط ہوں وہ ایسے قانونی اصول
پر ہوں جن سے استنباط کی کیفیت معلوم ہو سکے۔ اس غرض کے لئے امام شافعیؒ نے اصول
فقہ وضع کیا۔ پھر جو احکام مستنبط ہوئے وہ بھی جمع کئے گئے اور ان کا نام فقہ رکھا گیا۔

کلام و عقائد

قرآن کی تعلیمات پر فلسفیوں۔ محدثوں اور زندقوں نے جب اعتراضات کرنے شروع کئے
تو ان کے جوابات دینے کے لئے مسلمانوں نے بھی فلسفۃ الہیات یعنی علم کلام و عقائد کی
بنیاد ڈالی۔

الغرض حقیقہ اسلامی علوم ہیں ان سب کا دائرہ قرآن ہی کے محور پر گردش کرتا ہے۔

مقبولیت و اشاعت قرآن

دنیا میں اللہ تعالیٰ کا دیدار نہ کسی کو نصیب ہو سکتا ہے نہ اس سے ملاقات میسر آ سکتی ہے یہاں اگر اس کی ہم کلامی کا کوئی ذریعہ ہے تو صرف یہی قرآن ہے جس کی تلاوت میں ایک قرب معنوی انسان کو اُسکے ساتھ رہتا ہے۔ کسی شاعر نے کیا خوب کہا ہے۔

در سخن مخفی شدم چوں بوسے گلِ دیر برگ گل میل دیدن ہر کہ دارد در سخن بیند مرا
حفظ تلاوت

یہ کلام چونکہ قرب الہی - ترکیب قلب اور روحانی پاکیزگی کا وسیلہ ہے اسلئے اس کا حفظ اور اسکی تلاوت اُمت کے واجبات اولیہ میں سے قرار پائی۔ اور رسول اللہ صلی اللہ علیہ وسلم کو اسکا حکم دیا گیا۔

وَأُحِثُّ أَنْ أَكُونَ مِنَ الْمُسْلِمِينَ ۝ | اور مجھے حکم دیا گیا ہے کہ میں فرمانبردار رہوں اور
وَأَنْ أَتْلُوَ الْقُرْآنَ ط ۲۷/۹ | قرآن کی تلاوت کروں۔

آنحضرتؐ خود بھی اس کی تلاوت فرماتے تھے اور مسلمانوں کبھی اس کی تاکید کرتے نہتے تھے۔ آپؐ نے فرمایا۔

جو مسلمان قرآن کی تلاوت کرتا ہے اس کی مثال نازنگی کی ہے جس کا ذائقہ بھی اچھا اور خوشبو بھی عمدہ۔ اور جو مسلمان قرآن نہیں پڑھتا وہ مثل خرمائے ہے جو شیریں تو ہوتا ہے۔ لیکن خوشبودار نہیں ہوتا۔ اور جو منافق قرآن پڑھتا ہے وہ بمنزلہ ریاں کے ہے جس میں خوشبو تو ہے لیکن اس کا مزہ کڑوا ہے اور جو منافق قرآن بھی نہیں پڑھتا وہ خنظل کے مشابہ ہے جس میں خوشبو مطلق

نہیں اور بچہ تلخ ہے۔

علامہ ازیں کہ اس کی تلاوت عبادت ہے اس کی دلکش عبارت اس قسم کی ہے کہ کلام عرب میں اس کی کوئی نظیر نہ تھی۔ نہ تو یہ کاہنوں کی نثر سے ملتی جو بہ تکلف مسجع بنائی جاتی تھی اور نہ شعرا کی نظم سے مشابہ ہے جس میں قافیہ اور وزن کی پابندی کی جاتی تھی۔ بلکہ ایک عجیب و غریب نثر ہے جو جدت اسلوب۔ ندرت ترکیب۔ فصاحت و بلاغت اور معنوی لطافت و نزاکت کے لحاظ سے اس قدر انوکھی اور دلنشین ہے کہ اہل عرب کے کان ایسے کلام سے مطلق آشنا نہ تھے اس لئے وہ اس پر جان سے والہ و شیدا ہو گئے۔

کاہنوں نے کہا نہت بھڑ دی۔ شعرا و شعروانی بھول گئے۔ خطیبوں نے خطبہ بوقوف کیا اور سب نے قرآن کو ایسا نعم البدل پایا کہ جس سے جس قدر ہو سکتا تھا اسی کو پڑھتا تھا اور اسی کی تلاوت سے تسکین قلب اور روحانی سرور حاصل کرتا تھا۔ حضرت بلید بن ربیعہ جو عربی کے اُن ممتاز شاعر میں سے تھے جن کے قصائد لا جواب ہونے کی وجہ سے خانہ کعبہ میں لٹکا دیے گئے تھے۔ اسلام لانے کے بعد قرآن میں انہوں نے وہ لذت پائی کہ پھر شاعری کا کبھی نام بھی نہ لیا۔

صحابہ کرام کا یہ حال تھا کہ راتوں کو اٹھ اٹھ کر اس کو پڑھتے تھے۔ اور بعض بعض لوگ اُن میں اس قسم کے تھے کہ ان کو اس کی تلاوت سے سیری نہیں ہوتی تھی۔ وہ کبھی کبھی ساری ساری رات اس کی تلاوت میں گزار دیتے تھے۔ مثلاً حضرت عثمان۔ عبد اللہ بن عمر۔ عبد اللہ بن مسعود وغیرہ رضی اللہ عنہم۔

مسلمان۔ بڑھے اور جوان۔ عورتیں اور بچے۔ سفر میں حضر میں۔ لڑائی کے میدانوں میں۔ گھروں میں۔ رات کو دن کو غرض کسی حالت میں اس کی تلاوت سے غافل نہیں ہوتے تھے۔

اس کتاب کا نام اللہ تعالیٰ نے قرآن رکھا۔ جسکے معنی ہیں پڑھنے کی چیز۔ دراصل اس نام ہی میں بیشین گونی مضمر تھی کہ یہ کتاب بخلاف دیگر کتب آسمانی کے قیامت تک بہت زیادہ پڑھی جائیگی۔

اور یہ بھی قرآن کا ایک اعجاز ہے کہ وہ جس قدر اور جتنی بار پڑھا جائے اسی قدر اور اتنا ہی زیادہ دلکش اور لطیف معلوم ہوتا ہے۔ ورنہ کسی کتاب کو آدمی جب کئی بار پڑھ لیتا ہے۔ تو پھر اس کی طبیعت اس سے گھیرانے لگتی ہے۔

شوق کتابت

قرآن کی کتابت بھی ایک عبادت ہے۔ مسلمانوں کو اس کے لکھنے کا جس قدر شوق تھا اس کا اندازہ کچھ اس سے ہو سکتا ہے کہ ۳۵ھ میں حضرت عثمانؓ نے اس کے نسخے صوبوں میں بھیجے تھے۔ اسکے بعد ۳۵ھ میں جصفین کا واقعہ پیش آیا تو صرف امیر معاویہ کی فوج میں سے پانسو قرآن نینوں پر اٹھائے گئے تھے۔ اسی پر قیاس کیا جاسکتا ہے کہ ہر صوبہ میں اس عرصہ میں کس قدر کثیر تعداد میں اسکے نسخے لکھے گئے ہوں گے۔

سونے۔ چاندی اور ہاتھی دانت کی تختیوں پر اس کی آیتیں لکھی جاتی تھی۔ خاص خاص محفلوں کے لئے تحریر اور دیبا کے حروف تراش کر قرآن کے مناسب حال فقرے آویزاں کئے جاتے تھے۔ مسجدوں کی محرابوں۔ کتب خانوں اور قبرستانوں میں اسی کی آیتوں کے کتبے ہوتے تھے۔ خلفاء اور سلاطین خود اپنے ہاتھوں سے قرآن کے نسخے لکھتے تھے اور اس کو ثواب اور نجات کا ذریعہ سمجھتے تھے۔ اس کے بعض بعض نسخوں پر جو اب بھی کہیں کہیں کتب خانوں میں موجود ہیں لاکھ لاکھ اشرفیاں صرف کی گئی ہیں۔

الغرض مقبولیت کا انتہائی عروج جس پر دنیا کی کوئی چیز آج تک نہیں پہنچ سکی تھی

اس پرستِ قرآن ہو نچا۔ نشر و اشاعت

عہد نبوت ہی میں یہ دستور جاری ہو گیا تھا کہ جب کوئی قوم یا جماعت مسلمان ہوتی تھی تو آنحضرتؐ اپنے صحابہ میں سے ایک یا چند کو قرآن کی تعلیم دینے کے لئے اس کے پاس بھیج دیتے تھے۔ ہر قبیلہ میں اسی کو امیر مقرر فرماتے تھے جو ان میں قرآن سے زیادہ واقف ہوتا تھا۔ عہد فاروقی میں ہر اسلامی آبادی میں تعلیم قرآن کے لئے مکاتب اور مدارس قائم کئے گئے اور معلمین کی تنخواہیں بیت المال سے مقرر کر دی گئی۔ ان کو یہ ہدایت کر دی گئی کہ قرآن کے ساتھ عربی ادب کی بھی تعلیم دیں۔ حضرت عثمان کے زمانہ میں تعلیم قرآن اور بھی زیادہ بڑھا دی گئی۔ جہاں جہاں تک حدود اسلام پھیلے ہر جگہ اس کی اشاعت اور تعلیم کا بندوبست کیا گیا۔ لڑکے اور لڑکیوں کو ابتدا میں اسی کی تعلیم دی جانے لگی جو اب تک برابر رائج ہے۔ جہاں جہاں مسلمان پھیلے ان کی بگلوں میں قرآن رہا۔ اور اس قدر اس کی اشاعت کی کہ آج مسلمانوں میں سے جن میں دنیا کے ہر حصہ کے لئے والے اور ہر زبان کے بولنے والے شامل ہیں مشکل سے کوئی فرد ایسا مل سکیگا جس کو اس کتاب کا کوئی حصہ یاد نہ ہو۔ اور لاکھوں ایسے ملینگے جو پورے قرآن کے حافظ ہوں گے۔

علماء اسلام بھی ہر زمانہ میں اس کی تفسیر اور اسکے علوم کی تحقیق و تعلیم میں مصروف رہے اور انہوں نے اسکے متعلق جو تصانیف کیں اور جن کا سلسلہ بدستور جاری ہے وہ حد شمار سے باہر ہیں۔

مَدَنیت اور قرآن

یہ ایک جھپٹت نفس الامری ہے کہ دنیا میں علوم اور معارف کی جس قدر روشنی پھیلی۔ اور تمدن

اور تہذیب یعنی ترقی کی یہ سب نتیجہ ہے آن آسمانی تعلیمات کا جو انبیاء علیہم السلام کے ذریعہ سے بنی نوع انسان کو ملیں جن لوگوں نے ان کو مانا وہ براہ راست فیضیاب ہوئے۔ اور جنہوں نے نہیں مانا وہ ان کو دیکھ کر اثر پذیر ہوئے۔ بہر صورت انہیں آسمانی علوم نے اقوام عالم کے دماغوں میں وسعت اور روشنی پیدا کی جس کی وجہ سے وہ تمدن اور تہذیب کی شاہراہ پر چلی گئیں۔

جو لوگ یہ کہتے ہیں کہ بنی نوع انسان کی ترقی و تہذیب اور ہر قسم کی ایجادات و اختراعات کے لئے اس کی خدا داد عقل اور آسمان و زمین کے کھلے ہوئے صحیفے کافی ہیں وہ غلطی پر ہیں یہی کائنات فطرت کی کتاب اور یہی انسانی دماغ امریکہ اور آسٹریلیا میں بھی تو تھے۔ مگر جس وقت وہاں تمدن انسان پہنچا تو اس نے وہاں کے باشندوں کو کس حالت میں پایا۔ حالانکہ اب وہی لوگ ہیں جو علوم و فنون میں متمدن اقوام کے ساتھ دوش بدوش چل رہے ہیں۔

اس دلیل سے مذکورہ بالا دعویٰ کی صحت میں کچھ شبہ نہیں رہ جاتا۔ اور صاف معلوم ہو جاتا ہے کہ دنیا میں جو کچھ ترقی انسان نے کی ہے وہ انبیاء کی تعلیم کا فیض ہے۔ اور قرآن چونکہ ان تمام بہترین تعلیمات کا مکمل مجموعہ ہے جو وحی کے ذریعہ سے دنیا میں نازل ہوئیں اسلئے اس نے انسانی دماغ میں وہ وسعت پیدا کی جو اس سے پہلے نہیں ہوئی تھی۔ خود عرب کو دیکھو کہ ایک جاہل اور وحشی قوم تھی لیکن ان کی کیا حالت ہو گئی کہ ایران و روم کی سلطنتیں جن کی شوکت و قوت کا سکہ دنیا پر بیٹھا ہوا تھا ان کی تمدنی عظمت پر سجدہ کرنے لگیں۔ اور وہ علوم و فنون و تہذیب میں کس بلند مرتبہ پر پہنچ گئے۔ اور دنیا میں کیا کچھ انہوں نے دکھایا۔ یورپ جو آجکل معراج ترقی پر ہے اس کو کچھ حاصل ہوا ہے وہ مسلمانوں سے حاصل ہوا۔ الغرض جس طرح رات کی سسنان تاریکی کے بعد سورج کے نکلنے سے دنیا میں روشنی

اور پل پیدا ہو جاتی ہے۔ اور زندگی معلوم ہونے لگتی ہے اسی طرح قرآن بھی ایک آفتاب ہے جس نے دنیا سے جہالت اور توہم پرستی کی ظلمت کو مٹا دیا۔ اور عقائد و خیالات اور اخلاق و آداب کے علاوہ اصول سلطنت و تمدن کو روشن و منور کر کے ایک عظیم الشان انقلاب عالم میں پیدا کر دیا۔ مگر اہوں کے لئے وہ شمع ہدایت ہے۔ اور روحانیت کے پیاسوں کے لئے چشمہ آب حیات۔ شعر

درہر زمیں کہ را کھ زلف اور سید
بخشد صد ختن بہ نیسے مشام را

فریضہ ملیہ

قرآن آسمانی رحمت۔ سرچشمہ ہدایت اور ذریعہ سعادت دارین ہے۔ اللہ تعالیٰ نے اس کے بارے میں فرمایا ہے۔

يَا أَيُّهَا النَّاسُ قَدْ جَاءَكُمْ مَوْعِظَةٌ مِّن رَّبِّكُمْ وَشِفَاءٌ لِّمَا فِي الصُّدُورِ وَهُدًى وَرَحْمَةٌ لِّلْمُؤْمِنِينَ ۝

لوگو! تمہارے پاس تمہارے رب کی طرف سے نصیحت
اور اس بیماری کی شفا جو دلوں میں ہے اور مومنین کے
لئے رحمت اور ہدایت آچکی۔

دوسری جگہ ارشاد کیا ہے۔

يَا أَيُّهَا النَّاسُ قَدْ جَاءَكُمْ بُرْهَانٌ مِّن رَّبِّكُمْ وَأَنزَلْنَا إِلَيْكُمْ نُورًا مُّبِينًا ۝

لوگو! تمہارے رب کی طرف سے تمہارے پاس حجت
آچکی۔ اور ہم نے تمہاری روشنی پر ایمان لائے اور اسکو مضبوط کر دیا
اب جو لوگ اللہ پر ایمان لائے وہ انکو اپنی رحمت اور فضل میں داخل کر گیا۔ اور اپنی
طرف سے سید پر اسہ دکھا دیا۔

نبی صلی اللہ علیہ وسلم نے حجۃ الوداع کے خطبہ میں اُمت کو جو وصیت فرمائی تھی اُس کا ایک فقرہ یہ بھی ہے۔

لوگو! میں تمہارے درمیان ایک ایسی چیز چھوڑ رہا ہوں کہ جسکو اگر منبسط پکڑو گے تو کبھی گمراہ نہ ہو گے۔ وہ قرآن ہے۔

اقوام عالم کو آگاہ کرنے اور اُن کے پاس پہنچانے کے لئے پیغمبر کو جو پیغام دیا گیا تھا وہ یہی قرآن ہے۔

<p>لے پیغمبر کہدے کہ میرے اور تمہارے درمیان میں اللہ گواہ ہو اور مجھ پر یہ قرآن بذریعہ وحی کے اُتار دیا ہو کہ اس کے ذریعہ سے میں تمکو اور ان لوگوں کو جن کو یہ پہنچے آگاہ کروں۔</p>	<p>فَلِلّٰهِ شَهِيدٌ بَيِّنٌ وَبَيِّنُكُمْ فَاذْرٰى لَكَ هٰذَا الْقُرْآنُ لِأَنَّكَ بِهِ وَمَنْ يَلْعَمُ ۝ ٦٩</p>
---	---

تبلیغ رسالت جسکے لئے نبی صلی اللہ علیہ وسلم مامور فرمائے گئے تھے اسکا سرمایہ یہی قرآن ہے۔
يَا أَيُّهَا الرُّسُولُ بَلِّغْ مَا أُنْزِلَ | لے رسول جو کچھ تیرے رب کے پاس سے تیری طرف
إِلَيْكَ مِنْ رَبِّكَ وَوَدَّ أَنْ تَبْلُغَ | اُتار لیا گیا ہے وہ لوگوں کو پہنچائے اور اگر تو نے ایسا
فَمَا بَلَّغْتَ رِسَالَتَهُ ۝ ۷۰ | نہیں کیا تو اس کی رسالت کی تبلیغ نہیں کی۔

اللہ تعالیٰ نے اسی قرآن کو اُمت اسلامیہ کے لئے دستور العمل مقرر کیا اور فرمایا۔
إِطِيعُوا مَا أُنْزِلَ إِلَيْكُمْ | اُسی کی پیروی کرو جو تمہارے رب کے یہاں سے
مِّنْ رَبِّكُمْ وَلَا تَتَّبِعُوا مِنْ | تمہاری طرف اُتار دیا گیا ہے۔ اور اسکے سوا اور مولائو کی
دُونِهِ أَوْلِيَاءَ ۝ ۷۱ | پیروی نہ کرو۔

جبکہ نبی صلی اللہ علیہ وسلم موجود رہے وہ اس کتاب کے مبلغ اور اُمت اسلامیہ کے شاہد

رہے۔ ان کے بعد اللہ تعالیٰ نے اسکا وارث اپنے منتخب بندوں کو بنایا اور فرمایا۔
 ثُمَّ أَوْرَثْنَا الصِّبْيَانَ اصْطَفَيْنَا مِنْهُمْ لِيَتَذَكَّرُوا لَكَ يَا مَعْشَرَ الَّذِينَ خَلَوْا مِنْ بَيْنِ يَدَيْ نَا ۖ عَالِمِينَ
 من عبادنا ۝۳۵

پیغمبر کے بعد یہی حاملین دواثرین قرآن اقوام عالم کے لئے مبلغ اور شاہد قرار پائے۔ اللہ تعالیٰ نے فرمایا۔
 وَكَذَلِكَ جَعَلْنَاكَ أُمَّةً وَسَطًا لِّتَكُونُوا اٰسٰی طَرِحَہُمْ نَے تَم کو سب سے بہتر اُمت بنایا کہ
 شَہِدًا عَلٰی النَّاسِ وَاَنْتُمْ اَلْاَوَّلُونَ
 لوگوں پر تم گواہ رہو اور رسول تمہارے اوپر
 عَلَیْكُمْ شَہِیْدًا ۝۳۶
 گواہ ہے۔

اس خیر اُمت کی خصوصیت امتیازی امر بالمعروف اور نہی منکر کا اہل مفہوم یہی ہے کہ قرآن
 کی تعمیل تعلیم تبلیغ اور اشاعت کرے۔ یہی مسلمانوں کا فریضہ بتی قرار دیا گیا۔ اور وعدہ کیا گیا
 کہ اگر تم اس پر قائم رہو گے تو تمکو عقبی میں فلاح اور دنیا میں خلافت دی جائیگی۔ چنانچہ جب تک
 مسلمان اس فریضہ کو ادا کرتے رہے اللہ تعالیٰ انکو عروج پر عروج دیتا رہا۔ اور ایسے بلند درجہ
 پر پہنچایا کہ جس پر آج تک دنیا کی کوئی قوم نہیں پہنچ سکی۔ لیکن زمانہ نابعد میں اُمت اسلامیہ
 پر ایک عام غفلت چھا گئی۔ اور وہ اس فرض کی ادائیگی کو چھوڑ بیٹھی۔ سلاطین اور امرا و دولت
 جاہ کے نشہ اور عیش پرستی میں پڑ گئے۔ انکو قرآن کی تبلیغ سے کوئی سروکار نہ رہا۔ نہ اہل
 اور صوفیوں کا دار مدار بزرگوں کے ملفوظات پر رہ گیا۔ اور علما و دین اپنی ضرورتوں کے لئے
 عقائد اور فقہ کی چند کتابوں کو کافی سمجھنے لگے۔ انھیں کی تعلیم و تدریس ہونے لگی اور انہیں سے
 فائدے لکھے جانے لگے اور قرآن علما اور علما متروک و ہیجور ہو گیا۔ اَلَا مَشَاءَ اللّٰهُ۔

کیا عجیب بات ہے کہ علوم اسلامیہ کے نصاب درس میں بہت سے لغو اور بیکار فرائض
 کی توجہ چار چار پانچ پانچ کتابیں ہیں لیکن قرآن کریم جسکو اللہ تعالیٰ نے اس اُمت کے لئے اہل

دینی نصاب مقرر فرمایا اس میں ندر وہے۔ زیادہ سے زیادہ یہ ہوتا ہے کہ سورہ بقرہ کی ایک معمولی تفسیر اس طرح پر پڑھا دی جاتی ہے کہ اس سے پڑھنے والوں میں کبھی قرآن کا ذوق صحیح نہیں پیدا ہو سکتا۔ یہی وجہ ہے کہ ہم دیکھتے ہیں کہ اس زمانہ کے ہندوستان کے اکثر علماء علوم قرآنیہ سے بے خبر اور اسکے ذوق سے نا آشنا ہیں۔

سادات اور کبرائمت کا جب یہ حال ہے تو عوام کا کیا پوچھنا۔ انکے نزدیک تو قرآن صرف تلاوت اور برکت کے لئے ہے اور بس۔

پیغمبر نے جو شکایت اپنی قوم کی کی تھی آج تمام امت کے حق میں وہ صحیح ہے۔

وَقَالَ الرَّسُولُ يَرْبِّ اِنَّ قَوْمِي اتَّخَذُوا بِمِغْبِرَتِى كِمَا لَئِىْ مِىْرِى رَبِّى رِى قَوْمِى نَاسِ
هَٰذَا الْقُرْآنَ مَجْجُوْرًا ۝ ۲۵

قرآن متروک سمجھ لیا۔

ہمارا یہ فرض تھا کہ ہم جس امانت کے حامل اور جس کتاب کے وارث اور مبلغ قرار دیئے گئے تھے اسکو اقوام عالم تک پہنچاتے۔ لیکن اوروں کے پاس پہنچانا تو درکنار ہم خود اسکو چھوڑ بیٹھے اور مسلمانوں کو بھی مسلمان نہ رکھ سکے۔ یہاں تک کہ امت کا بڑا حصہ نہ صرف شرک و بدعت و رسم پرستی میں مبتلا ہو کر گمراہ ہو گیا بلکہ قرآن سے جاہل رہنے کی وجہ سے انکے عقائد اور خیالات میں تفریق پیدا ہو گئی جس کی وجہ سے امت کی وہ وحدت دینی جسکو قرآن نے پیدا کیا تھا مٹ گئی۔ اور فرقہ فرقہ ہو کر اس کا شیرازہ بکھر گیا۔

قرآن چھوڑ نیکاً جو نتیجہ ہونا چاہئے تھا وہ بھی عیاں ہے کہ دین کے ساتھ دنیا بھی گئی۔ اسی امت کے ساتھ اللہ تعالیٰ کا یہ وعدہ تھا

وَلَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ
سَبِيْلًا ۝ ۲۶

نہ دیگا۔

لیکن آج مسلمان روئے زمین کے اکثر حصہ میں کفار سے مغلوب اور خستہ حال ہیں اور دشمنوں کی حکومتی کے سخت دردناک قومی عذاب میں گرفتار اور اقوام عالم کی گاہوں میں ذلیل و خوار ہیں۔ ہمارے سلف کہہ گئے ہیں۔

لا یصلح اخر هذه الامة الا باصلاص | اس اُمت کے پچھلے اصلاح بھی اسی سے ہوئی جس اولہا سے اگلوں کی ہوئی تھی۔

لہذا علماء اُمت کا فرض ہے کہ اس مبارک کتاب کی تعلیم و اشاعت میں ہمہ تن مصروف ہو جائیں۔ اس پر خود عمل پیرا ہوں۔ اور نمونہ بن کر اُمت سے عمل کرائیں۔ پھر دیکھیں کہ جو وعدہ اللہ تعالیٰ نے کئے تھے وہ کس طرح پورے نہیں ہوتے۔ اُس نے خود فرمایا ہے۔

اَوْفُوا بْعَهْدِيْ اَوْفِ بْعَهْدِيْ كُمْ ﴿١٠٨﴾ اتم میرے عہد کو پورا کرو میں تمہارے عہد کو پورا کروں گا اب میں اپنی نظم شمع ملت کا آخری بند نقل کر کے سلسلہ کلام ختم کرتا ہوں۔

چھوڑ کر قرآن کو مسلم حق سے بیگانہ ہوا	دیں کو بھی رسوا کیا اور آپ بھی رسوا ہوا
وہ کتاب آسمانی مشعل راہِ نجات	نور کا اک چشمہ روشن ہے جو بیت ہوا
لنعمہ الکیر جاں داروں نے بیمار تی ڈال	رحمت حق کا میخفہ عرش سے اُترا ہوا
ظلمتِ باطل ہوئی کا نور جسکے نور سے	آتشکارا شان حق کا دہر میں جلوا ہوا
گلہ باں جس کی بدولت نائبِ حق ہو گئے	بوسہ گاہ بادشاہاں جنکا نقش پا ہوا
آج بھی موجود ہی ہم میں وہی شمع ہدیٰ	کاش آئے راہ پر پھر کارواں بھٹکا ہوا
دیکھنا تم رقصِ مجنوں کا تماشا دشت میں	سامنے اسکے اگر پھر محفل لیلے ہوا

نور سے معمور پھر سارا جہاں ہو جائیگا

آسمان سے ابرِ رحمت درفشِاں ہو جائیگا

اَللّٰهُمَّ اهْدِنَا الصِّرَاطَ الْمُسْتَقِيْمَ ۝ صِرَاطَ الَّذِيْنَ اَنْعَمْتَ عَلَيْهِمْ ۝ غَيْرِ الْمَغْضُوْبِ عَلَيْهِمْ وَلَا الضَّالِّيْنَ ۝ وَاخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِيْنَ ۝ وَالصَّلَاةُ عَلَى رَسُوْلِهِ الْاَرْشَدِ

تصانیف مولانا حافظ محمد اسلم صاحب چیری

تاریخ الامت - آغاز اسلام سے امت اسلامیہ کی تاریخ - نہایت معتبر سلیس اور مفید ہے
 اصول تاریخ نویسی کے مطابق لکھی گئی ہے۔ اس میں واقعات کے اسباب اور
 نتائج دکھائے گئے ہیں۔ یہ کتاب قومی تعلیم کے نصاب میں داخل ہے۔ اور
 اس کا سلسلہ تقریباً دس حصوں میں پورا ہوگا۔

حصہ اول - اس میں فن تاریخ پر ایک مقدمہ - عرب کی مختصر تاریخ اور اس کا جغرافیہ

ہے۔ پھر رسول اللہ صلی اللہ علیہ وسلم کی مکمل سیرت ہے۔ قیمت فی جلد - ۸

حصہ دوم - اس میں خلافت راشدہ یعنی چاروں خلفاء راشدین کی فصل تاریخ ہے۔ قیمت فی جلد - ۸

حصہ سوم - خلافت بنی امیہ کے حالات ہیں۔ قیمت فی جلد - ۸

حیات حافظ - خواجہ حافظ شیرازی کی سوانح عمری - انکی شاعری پر عالمانہ تبصرہ - اور

انکے دیوان سے جو فالین نکالی گئیں انکے تاریخی حالات - قیمت فی جلد - ۸

حیات جامی - مولانا جامی کی زندگی کے حالات - انکی تصانیف پر تنقید - اور انکی شاعری

پر بحث کی گئی ہے۔ قیمت فی جلد - ۸

خواتین - اس میں ابتدائے اسلام سے لیکر آج تک کی تینیں مشہور مسلمان خاتونوں کے

معتبر تاریخی حالات ہیں۔ قیمت فی جلد - ۸

جہان آرا - یہ کتاب مولوی محبوب الرحمن صاحب مرحوم بی۔ اے۔ وکیل کی تصانیف میں

شاہ جہاں بادشاہ کی فاضلہ بی بی جہان آرا یکم کی زندگی کے حالات ہیں۔ قیمت فی جلد - ۸

الفرافض - اس کتاب میں اہل سنت کا قانون وراثت نہایت سلاست اور اختصار کے

ساتھ مکمل طور پر لکھا گیا ہے۔ قیمت فی جلد - ۸

ملنے کا پتہ :- مہتمم مکتبہ جامعہ ملیہ اسلامیہ علی گڑھ

